



■ साइबर अपराधों के खिलाफ बैंक खातों के फ्रीज करने के लिए बनेगी एसओपी - 12



■ डब्ल्यूईएफ में वैश्विक दिग्गजों के सामने दमदार उपस्थिति के लिए तैयार भारत - 12



■ ईयू ने अमेरिका के साथ प्रस्तावित व्यापार समझौते पर लगाई रोक - 13



■ लिन चुन यी और आन से यंग बने इंडिया ओपन चैंपियन - 14

आज का मौसम

सूर्योदय

07.05

सूर्यास्त

05.41

21.0°

अधिकतम तापमान

8.0°

न्यूनतम तापमान

माघ शुक्ल पक्ष प्रतिपदा 02:14 उपशंत द्वितीया विक्रम संवत 2082

बरेली

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

# अमृत विचार

सोमवार, 19 जनवरी 2026, वर्ष 7, अंक 56, पृष्ठ 14

मूल्य 6 रुपये

हर-हर गंगे



मौनी अमावस्या के अवसर पर परयागराज में संगम पर अनुष्ठान करते संत।

## आस्था का महासागर... संगम में 4.5 करोड़ ने लगाई डुबकी

● कड़ाके की ठंड में मौनी अमावस्या पर अयोध्या से लेकर काशी-मथुरा तक उमड़ा जनसैलाब

राज्य ब्यूरो, लखनऊ

अमृत विचार : मौनी अमावस्या पर कड़ाके की ठंड, घना कोहरा और शीतलहर भी श्रद्धालुओं को नहीं रोक सके। ब्रह्ममुहूर्त से ही संगम, गंगा, सरयू और यमुना के घाटों पर श्रद्धालुओं का सैलाब उमड़ पड़ा। संगम में 4.5 करोड़ से भी ज्यादा श्रद्धालुओं के डुबकी लगाने का अनुमान है। स्नान, दान और मौन के इस महापर्व पर प्रदेश भर में हर-हर गंगे और हर-हर महादेव के जयघोष गूंजते रहे। प्रयागराज में स्नान करने आए श्रद्धालुओं पर हेलीकॉप्टर से पुष्पवर्षा



की गई। प्रशासन के अनुसार सुबह साढ़े आठ बजे तक करीब 1.5 करोड़ श्रद्धालु संगम में स्नान कर चुके थे। दोपहर 12 बजे तक यह संख्या 3.15 करोड़ पहुंची, शाम होते-होते चार करोड़ से अधिक

श्रद्धालुओं ने डुबकी लगाकर नया रिकॉर्ड बना दिया। काशी में दशरथमेध, अस्सी और राजघाट समेत प्रमुख गंगा घाटों पर लाखों श्रद्धालुओं ने स्नान किया। मथुरा और वृंदावन में यमुना घाटों पर भी

जनसैलाब उमड़ा। कानपुर में महाराजपुर के ड्यूढ़ी गंगा घाट पर भार से श्रद्धालुओं का सैलाब उमड़ा। अन्य शहरों में भी लोगों ने पवित्र नदियों में स्नान किया।

सीएम योगी ने किया स्वागत:



मुख्यमंत्री योगी आदित्यनाथ ने मौनी अमावस्या पर शुभकामनाएं देते हुए संगम में पवित्र स्नान के लिए आए अखाड़ों, संतों, साधकों, कल्पवासियों और श्रद्धालुओं का स्वागत किया।

ब्रीफ न्यूज

दिल्ली-एनसीआर में छायाी जहरीली धुंध एक्यूआई 440 के पार

नई दिल्ली। राष्ट्रीय राजधानी क्षेत्र (एनसीआर) में रविवार को जहरीले स्मॉग को मोटी परत छा गई, जिससे वायु गुणवत्ता 'गंभीर' श्रेणी में पहुंच गई। दिल्ली में सभी 39 वायु गुणवत्ता निगरानी केंद्र 'रेड' श्रेणी में दर्ज किए गए। केंद्रीय प्रदूषण नियंत्रण बोर्ड (सीपीसीबी) के अनुसार, शाम 4 बजे दिल्ली का 24 घंटे का औसत एक्यूआई 440 दर्ज किया गया, जो गंभीर श्रेणी की सीमा 400 से काफी ऊपर है। शनिवार को दिल्ली का एक्यूआई 400 था। गाजियाबाद देश का सबसे प्रदूषित शहर रहा, जहां एक्यूआई एक दिन पहले के 394 से बढ़कर 458 पहुंच गया।

किश्तवाड़: आतंकियों से मुठभेड़ में सेना के आठ जवान घायल

जम्मू। किश्तवाड़ जिले के सुदूर वन क्षेत्र में रविवार को सुरक्षाबलों और आतंकवादियों के बीच छिड़ी मुठभेड़ में आठ जवान घायल हो गए। आतंकवादियों को मार गिराने के लिए अतिरिक्त सुरक्षाकर्मि भेजे गए हैं। सेना की जम्मू आधारित ब्लाइट नाइट कोर द्वाारा 'ऑपरेशन त्रांशी-1' नाम से शुरु किया गया अभियान दोपहर को शुरू हुआ। 'ब्लाइट नाइट कोर' ने बताया कि जम्मू कश्मीर पुलिस के साथ वलाए जा रहे संयुक्त अभियान के तहत तलाशी के दौरान सुरक्षाबलों का सोननार क्षेत्र में आतंकवादियों से सामना हुआ।

उत्तराखंड में आज से 'ई-डिटेक्शन' प्रणाली होंगे स्वतः चालान

देहरादून। उत्तराखंड परिवहन विभाग सोमवार से 'ई-डिटेक्शन' प्रणाली शुरू करने जा रहा है जिसके जरिए वाहन चलाने के लिए जरूरी वेध प्रमाणपत्रों के बिना प्रदेश में प्रवेश करने वाली गाड़ियों का स्वतः ई-चालान हो जाएगा। अधिकारियों ने बताया कि प्रदेश के सात टोल प्लाजा पर यह प्रणाली लगा दी गई है जो फास्टेग के जरिए वाहनों के पंजीकरण नंबरों को दर्ज करेगी, फिर परिवहन मंत्रालय के डेटाबेस पोर्टल 'वाहन' के जरिए उस गाड़ी के पंजीकरण, बीमा, प्रदूषण, रोड टैक्स और फिटनेस जैसे प्रमाणपत्रों का सत्यापन करेगी।

## आरटीआई: मुवक्किलों के लिए सूचना नहीं मांग सकेंगे वकील

नई दिल्ली, एजेंसी

वकील अपने मुवक्किल के लिए किसी भी मामले से संबंधित जानकारी आरटीआई के तहत नहीं मांग सकेंगे। केंद्रीय सूचना आयोग की ओर से यह व्यवस्था लागू की गई है। आयोग ने इसके साथ टिप्पणी की है कि यह परिपाटी पारदर्शिता कानून के मूल उद्देश्यों को विफल कर देगा।

आयोग ने इसी के साथ हरियाणा के नवोदय विद्यालय में फलों और सब्जियों की आपूर्ति के अनुबंध को समाप्त करने संबंधी विवाद में एक अधिवक्ता की दूसरी अपील खारिज कर दी। केंद्रीय सूचना आयोग ने मद्रास हाईकोर्ट के आदेश का हवाला

● केंद्रीय सूचना आयोग ने लागू की व्यवस्था, कहा- यह कानून के मूल उद्देश्य के अनुरूप नहीं



देते हुए कहा, वकील मुवक्किल की ओर से दायर मामलों में जानकारी नहीं मांग सकता है। हाईकोर्ट ने कहा था कि पाबंदी न होने पर हर वकील मुवक्किल की ओर से सूचना प्राप्त करने के लिए अधिनियम के प्रावधानों का सहारा लेगा जो आरटीआई के उद्देश्यों को अनुरूप नहीं होगा।



राज्य ब्यूरो, लखनऊ

अमृत विचार : प्रदेश के ज्यादातर जिलों में लगातार दूसरे छाया घना कोहरा सड़कों पर जानलेवा साबित हुआ। शून्य दृश्यता के बीच हुए ताबड़तोड़ हादसों में 70 से ज्यादा वाहन सड़कों पर टकराए। इनमें 11 लोगों की मौत हो गई, जबकि 75 से अधिक लोग घायल हुए हैं। कड़ाके की ठंड की वजह से भी जनजीवन बुरी तरह प्रभावित रहा।

सबसे भीषण हादसा अमरौहा में हुआ, जहां घने कोहरे के बीच हाईवे पर 15 वाहन एक-दूसरे से टकरा गए। वाहनों के आपस में टकराने के बाद क्षतिग्रस्त होकर खड़े जाने से सड़क बंद हो गई जिसकी वजह से घंटों तक यातायात ठप रहा। इस हादसे में एक व्यक्ति की मौके पर ही मौत हो गई। पुलिस ने घायलों को अस्पताल भिजवाने के बाद क्रेन में मंगवाकर क्षतिग्रस्त वाहनों को एक साइड खड़ा कराया, तब कहीं यातायात सुचारू हुआ। इसके अलावा कानपुर-अमेठी मार्ग पर कार-ट्रक



अमरौहा में घने कोहरे में टकराने के बाद सड़क पर खड़ी क्षतिग्रस्त गाड़ियां।

50 से अधिक जिलों में छाया रहा घना कोहरा

राजधानी लखनऊ, प्रयागराज, अयोध्या, बरेली, कानपुर समेत प्रदेश के 50 से ज्यादा जिले घने से अत्यंत घने कोहरे की चपेट में रहे। कई इलाकों में दृश्यता शून्य से 50 मीटर तक सिमट गई। सुबह के वक़्त सड़कों पर खड़े वाहन भी आखिरी पल में नजर आए, जिससे टक्कर की घटनाएं बढ़ती चली गईं।

भिड़ंत में दो, बाराबंकी और कासगंज में एक-एक व्यक्ति की दुर्घटना में मौत हो गई। शून्य दृश्यता की वजह से मुजफ्फरनगर हाईवे पर टुक-कार की भिड़ंत में एक, मैनपुरी में कोहरे में

ट्रैक्टर-ट्रॉली से बाइक टकरा जाने से एक, हरदोई में सड़क पार करते समय वाहन की चपेट में आने से, बरेली में एक तथा शाहजहांपुर में बस की टक्कर से बाइक सवार की मौत हो गई।

## बम की सूचना पर विमान की लखनऊ में इमरजेंसी लैंडिंग

लखनऊ। लखनऊ के चौधरी चरण अंतरराष्ट्रीय हवाई अड्डे पर रविवार सुबह उस समय हड़कंप मच गया, जब दिल्ली से पश्चिम बंगाल के बागडोरा जा रही इंडिगो एयरलाइंस की फ्लाइट में बम की सूचना पर यहां इमरजेंसी लैंडिंग कराई गई। पुलिस ने बीडीएस, डॉग स्क्वाड और दमकल टीम के साथ जांच की लेकिन बम मिलने की पुष्टि नहीं हुई।

विमान के बाथरूम में एक टिश्यू पेपर जरूर मिला, जिस पर लिखा था

● इंडिगो के सुरक्षा अधिकारी ने थाना सरोजनीनगर में दर्ज कराई रिपोर्ट

कि फ्लाइट में बम है। इंडिगो के सुरक्षा अधिकारी विपिन ने थाना सरोजनीनगर में रिपोर्ट दर्ज कराई है। इंडिगो एयरलाइंस की यह फ्लाइट 6ई-6650 रविवार सुबह दिल्ली से बागडोरा जा रही थी। बम की सूचना से यात्रियों में अफरातफरी मच गई। विमान की सुबह करीब 9:15 बजे लखनऊ एयरपोर्ट पर आपात लैंडिंग कराई गई।

## छत्तीसगढ़ में सुरक्षा बलों से मुठभेड़ में दो और नक्सली मारे गए

बीजापुर। छत्तीसगढ़ के बीजापुर जिले में जारी अभियान के दौरान सुरक्षा बलों ने मुठभेड़ में रविवार को दो और नक्सलियों को मार गिराया। शनिवार को भी इसी क्षेत्र में चार नक्सली मारे गए थे।

पुलिस के मुताबिक ताजा मुठभेड़ जिले के उत्तर-पश्चिमी क्षेत्र के जंगलों में सुबह हुई, जहां सुरक्षा बलों की एक संयुक्त टीम नक्सलरोधी अभियान चला रही है। मारे गए दोनों नक्सलियों की पहचान फिलहाल नहीं हो सकी है। पुलिस के मुताबिक शनिवार को मारे गए नक्सलियों की पहचान दिलीप वेदजा, मदवी कोसा, लक्खी मदकम तथा राधा मेट्टा के रूप में हुई है।

स्वास्थ्य क्षेत्र

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ ने रविवार को राजधानी लखनऊ में यूपी हेल्थटेक कॉन्क्लेव 1.0 का उद्घाटन करते हुए कहा कि प्रदेश अब केवल 25 करोड़ की आबादी वाला राज्य नहीं रहा बल्कि 35 करोड़ से अधिक लोगों की स्वास्थ्य जिम्मेदारी उठाने के साथ देश और पड़ोसी राज्यों की स्वास्थ्य आवश्यकताओं की भी पूर्ति का सबसे बड़ा केंद्र बन चुका है। सरकार उत्तर प्रदेश को मेडिकल टेक्नोलॉजी, हेल्थकेयर इन्वेंशन और फार्मा मैन्युफैक्चरिंग का राष्ट्रीय वैश्विक हब बनाने की दिशा में पूरी प्रतिबद्धता के साथ आगे बढ़ रही है।



मुख्यमंत्री ने कहा कि प्रधानमंत्री मोदी के मार्गदर्शन में पिछले पाँच नौ वर्षों में प्रदेश के स्वास्थ्य क्षेत्र में ऐतिहासिक परिवर्तन हुआ है। परिणाम जमीनी स्तर पर स्पष्ट दिखाई दे रहे हैं। वर्ष 2017 से पहले प्रदेश में सरकारी और निजी क्षेत्र को मिलाकर केवल 40 मेडिकल कॉलेज

मेडिकल डिवाइस और फार्मा सेक्टर युद्धस्तर पर किया जा रहा विकसित

मुख्यमंत्री ने बताया कि यमुना प्राधिकरण क्षेत्र में मेडिकल डिवाइस पार्क और ललितपुर में बल्क ड्रग फार्मा पार्क का विकास युद्धस्तर पर किया जा रहा है। उन्होंने कहा कि लक्ष्य 'मेक इन इंडिया' से आगे बढ़कर 'मेक फॉर द वर्ल्ड' का है और निवेशकों को उत्तर प्रदेश आने के लिए खुला आमंत्रण दिया।

थे, जबकि आज 81 मेडिकल कॉलेज पूरी तरह क्रियाशील हैं। इसके साथ दो एम्स, 100 से अधिक जिला अस्पताल, सैकड़ों सीएचसी, पीएचसी और हेल्थ एंड वेलनेस सेंटरों की मजबूत शृंखला खड़ी की गई है, जिससे ग्रामीण और दूरदराज के क्षेत्रों तक निःशुल्क स्वास्थ्य सेवाएं पहुंच रही हैं। उन्होंने

यूपी-आईएमआरएएस सॉफ्टवेयर का लोकार्पण, पुस्तक का भी विमोचन

मुख्यमंत्री ने यूपी-आईएमआरएएस सॉफ्टवेयर का लोकार्पण किया। यह डिजिटल प्लेटफॉर्म विलिनकल ट्रायल, मेडिकल डिवाइस और फार्मा रिसर्च से जुड़ी प्रक्रियाओं को ऑनलाइन, पारदर्शी और समयबद्ध बनाएगा। इंस्टीट्यूशनल पंथिस कमेटी की एसओपी पर आधारित पुस्तक का भी विमोचन किया गया।

हूआ है। जो पात्र परिवार इस योजना से वंचित रह गए, उन्हें मुख्यमंत्री जन आरोग्य योजना के तहत कवर किया गया है। मुख्यमंत्री ने कहा कि स्वास्थ्य सुधारों का सीधा असर मातृ एवं शिशु मृत्युदर में कमी के रूप में सामने आया है। संस्थागत प्रसव राष्ट्रीय औसत के समकक्ष पहुंच चुका है।

## घुसपैठियों की मदद कर राष्ट्रीय सुरक्षा से खेल रही ममता: मोदी

सिंगूर, एजेंसी

प्रधानमंत्री नरेंद्र मोदी ने रविवार को तृणमूल कांग्रेस सरकार पर वोट बैंक की राजनीति के लिए घुसपैठियों की मदद करके राष्ट्रीय सुरक्षा से खेलवाड़ करने का आरोप लगाते हुए कहा कि विकास और सुशासन का मार्ग प्रशस्त करने के लिए पश्चिम बंगाल में पार्टी के महाजंगल राज को समाप्त करना जरूरी है। हुगली जिले के सिंगूर में एक रैली को संबोधित करते हुए मोदी ने आरोप लगाया कि राज्य सरकार सीमा पर बाड़ लगाने सहित महत्वपूर्ण सुरक्षा उपायों पर केंद्र के साथ सहयोग नहीं कर रही है।

प्रधानमंत्री ने आरोप लगाया, पिछले कई वर्षों से केंद्र सरकार सीमा पर बाड़ लगाने के लिए जमीन की मांग करते हुए तृणमूल सरकार को पत्र लिख रही है, लेकिन राज्य सरकार ने कुछ नहीं किया। उन्होंने दावा किया कि भाजपा सरकार राज्य से अवैध प्रवासियों को बाहर करेगी। भाजपा को आपका वोट बंगाल से घुसपैठियों को बाहर निकालने में मदद करेगा। मोदी ने राज्य में डबल इंजन वाली सरकार बनाने के लिए सत्ता परिवर्तन की अपील करते हुए कहा कि तृणमूल कांग्रेस के महाजंगलराज को समाप्त करना आवश्यक है।

पश्चिम बंगाल में कानून-व्यवस्था की स्थिति को लेकर सत्तारूढ़ पार्टी पर तीखा हमला बोलते हुए मोदी ने आरोप लगाया कि राज्य में टीएमसी का सिंडिकेट राज बेखौफ चल रहा है। भाजपा सरकार इसे खत्म करेगी। उद्योग और निवेश तभी आएंगे

● प्रधानमंत्री का चुनाव अभियान जारी, सिंगूर की रैली में बोला तृणमूल कांग्रेस पर हमला



असम को 6,957, सिंगूर को दी 830 करोड़ की परियोजना

मोदी ने रविवार को सिंगूर में 830 करोड़ रुपये से अधिक की कई विकास परियोजनाओं का उद्घाटन और शिलान्यास किया। असम के नागांव जिले में 6,957 रुपये की काजीरंगा एलिमेंटेड कॉरिडोर परियोजना की आधारशिला रखी और दो अमृत भारत एक्सप्रेस ट्रेनों को डिजिटल माध्यम से हरी झंडी दिखाई। मोदी ने यहां कांग्रेस पर आरोप लगाया कि उसने पूर्वोत्तर राज्य असम में अपने शासन के दौरान वोट के लिए घुसपैठियों को जमीन सौंप दी।

जब कानून-व्यवस्था की स्थिति सुधरेगी। मोदी ने कहा, लोगों को भाजपा को वोट देना चाहिए, ताकि संदेशखलि में भूमि हड़पने और बलात्कार की घटनाएं दोबारा न हों।

## शारदा नदी में डूबकर तीन लोगों की मौत

कार्यालय संवाददाता, पीलीभीत

अमृत विचार : मौनी अमावस्या पर शारदा नदी के धनारा घाट पर तीन लोगों की जान चली गई। स्नान करते नदी में डूब रहे दो किशोरों को बचाने के लिए एक युवक नदी में उतरा लेकिन खुद भी डूब गया। काफी मशक्कत के बाद गोताखोरों की मदद से एक-एक कर तीनो के शव बाहर निकाले गए।

थाना हजारा क्षेत्र के धनाराघाट पर मौनी अमावस्या को लेकर रविवार को के गांव चंदिया हजारा के रहने वाले 14 वर्षीय सुमित पुत्र सुशांत, 15 वर्षीय सौरभ पुत्र नितार्थ सरकार भी पहुंचे थे। नहाते वक़्त सुमित और सौरभ गहरे पानी में डूब गए। दोनों को डूबता देख भीड़ जमा हो गई। घाट पर ही मौजूद तमाम लोगों ने बचाने का थोड़ा-बहुत प्रयास किया लेकिन असफल रहे। इसी बीच दोनों किशोरों को डूबता देख मौके पर मौजूद कूनपुर कोतवाली क्षेत्र के गांव

● स्नान करते वक़्त गोते खा रहे दो किशोरों को बचाने उतरा था युवक, तीनों डूब गए ● मौनी अमावस्या पर स्नान के दौरान धनारा घाट पर घटना, काफी देर बाद मिले शव

जेटापुरकलां के रहने वाले 25 वर्षीय अवधेश पुत्र रामपाल भी नदी में कूद गए। किशोरों को बचाने के लिए नदी में उतरे अवधेश भी पानी की गहराई अधिक होने पर डूब गए। इस घटना से घाट पर अफरा-तफरी मच गई। पुलिस पहले से ही घाट पर मौजूद थी। स्थानीय गोताखोरों की मदद से तलाश शुरू कर दी गई। काफी मशक्कत के बाद सुमित, सौरभ और अवधेश के शवों को नदी से बाहर निकाला जा सका। शवों को पोस्टमार्टम के लिए भेज दिया गया है। मृतकों के परिवार वाले भी आ गए। उनका रोककर बुरा हाल हो गया।





## शहर में आज

- यूपी बोर्ड की प्री-बोर्ड परीक्षा के तहत प्रयोगात्मक परीक्षा सुबह 10 बजे से।
- सड़क सुरक्षा माह के तहत जागरूकता कार्यक्रम सुबह 10 बजे से।
- पावर कॉरपोरेशन की ओर से बिजली बिल राहत योजना के शिपिर सुबह 10 बजे से।

## न्यूज ब्रीफ

## पूजन करने के बाद बांटी गई खिचड़ी



बरखेड़ा, अमृत विचार : मकर संक्रांति पर्व को लेकर करबे में सामुदायिक स्वास्थ्य केंद्र वौराहे के पास खिचड़ी भोज का आयोजन किया गया। पूजन के बाद खिचड़ी का प्रसाद बांटा गया। इस मौके पर राजेश वर्मा, अमित जायसवाल, अजय वर्मा, भानु कश्यप, राकेश वर्मा, सुरेंद्र जायसवाल, राजेश कश्यप, लवलेख गंगवार आदि मौजूद रहे।

## हादसे में घायल श्रमिक ने दम तोड़ा

बिलसंडा : क्षेत्र के ग्राम गोहनिया का रहने वाला 30 वर्षीय जोगेंद्र अपनी पत्नी रेखा और बच्चों संग मजदूरी करने के लिए हरिद्वार गया था। बीते सप्ताह वह घर के लिए निकला। पत्नी और बच्चे बस पर बैठ गए। वह बाइक से था। मुजफ्फरनगर के थाना खतौली क्षेत्र में किसी वाहन ने टक्कर मार दी। जिसमें वह घायल हो गया। इसे मेरठ के निजी अस्पताल भर्ती कराया, वाहन शनिवार को मौत हो गई। हादसे के बाद परिवार में कोहराम मचा रहा।

## बार अध्यक्ष बनने पर राजीव को बधाई

पीलीभीत :ब्राह्मण सेवा समिति की बैठक अक्षर निकेत गांधी स्टेडियम के सामने हुई, जिसमें जिला संयुक्त बार एसोसिएशन का अध्यक्ष बनने पर राजीव अवस्थी, वरिष्ठ उपाध्यक्ष अखिलेश शर्मा के निर्वाचित होने पर बधाई दी। बैठक की अध्यक्षता सूर्यकांत शंखभार ने की। बैठक में बीडी पांडे, निखिल बार के पूर्व अध्यक्ष विवेक पांडे, अध्यक्ष आलोक नागडकर, अजय किशोर शर्मा, हेमंत मिश्रा ,सुधीर मिश्रा, सचिन मिश्रा, उषेंद्र मिश्रा ,अशोक पाठक, अविनाश चंद्र मिश्रा थे।

## वन हेल्थ राष्ट्रीय स्पर्धाओं में मेडिकल कॉलेज ने बनाई जगह

कार्यालय संवाददाता, पीलीभीत

**अमृत विचार :** स्वशासी राज्य चिकित्सा महाविद्यालय ने आईसीएमआर और आईएपीएसएम के संयुक्त वन हेल्थ राष्ट्रीय स्तर की प्रतियोगिताओं में शानदार प्रदर्शन कर प्रदेश का नाम गौरवान्वित किया है।

महाविद्यालय की द्वितीय वर्ष की छात्रा रिम्शा सिद्दीकी को इन्फोग्राफिक्स प्रतियोगिता और आकाश भारद्वाज को फोटोग्राफी प्रतियोगिता में विशेष प्रशंसा मिली। अधिकांश प्रतियोगिताओं में जीत के साथ एएसएमसी ने उत्तर प्रदेश में समग्र प्रथम स्थान भी हासिल किया।

सामुदायिक चिकित्सा विभाग के वरिष्ठ रेजिडेंट डॉ. ओंस्तव हलदारा का चयन राष्ट्रीय शोध अनुदान प्रस्ताव के लिए किया गया। राज्य समन्वयक डॉ. मेधावी

## हिंदू समाज से संगठित व सशक्त होने का आह्वान

मां यशवंतरी देवी मंदिर परिसर में हुआ विराट सम्मेलन, स्कूली बच्चों ने पेश किए सांस्कृतिक कार्यक्रम

- मातृशक्ति ने विशाल टॉकीज से मंदिर प्रांगण तक कलश यात्रा निकाली**

कार्यालय संवाददाता, पीलीभीत

**अमृत विचार :** शहर के मां यशवंतरी देवी मंदिर प्रांगण में रविवार को विराट हिंदू सम्मेलन का आयोजन किया गया। इसकी शुरुआत भारत माता के चित्र के समक्ष दीप प्रज्वलन एवं पुष्पांजलि अर्पित करके कराई गई। इससे पूर्व मातृशक्ति की ओर से विशाल टॉकीज से मंदिर प्रांगण तक कलश यात्रा निकाली गई, जिसमें बड़ी संख्या में महिलाओं ने उत्साहपूर्वक सहभागिता की। सम्मेलन का विधिवत उद्घाटन मठ-मंदिरों के प्रमुखों द्वारा स्वस्तिवाचन एवं शंखनाद के साथ किया गया।

इस दौरान सांस्कृतिक कार्यक्रमों की प्रस्तुति की गई। रोमरार किरण स्कूल के बच्चों ने ऑपरेशन सिन्दूर पर आधारित भावपूर्ण नृत्य प्रस्तुत किया। अविनाश चंद्र मिश्रा की ओजस्वी कविता ने पूरे सदन में ऊर्जा का संचार किया। अंकुर मोर्य और मनोज राणा ने शिव तांडव



विराट हिंदू सम्मेलन को संबोधित करते मुख्य अतिथि सुनील कौशल महाराज।

की प्रस्तुति दी। वीर शिवाजी बाल संस्कार केंद्र के बच्चों की देशभक्ति कविता सुनाई। छात्र-छात्राओं को भारत माता का चित्र स्मृति-चिह्न स्वरूप भेंट किया गया।

मुख्य अतिथि श्रीधाम वृंदावन से आए कथावाचक सुनील कौशल महाराज ने हिंदुत्व जागरण एवं हिंदू संगठन की आवश्यकता पर प्रकाश डालते हुए उत्तराखंड भारत की परिकल्पना प्रस्तुत की। हिंदू समाज से संगठित व सशक्त होने का आह्वान किया। विशिष्ट अतिथि राष्ट्र सेविका समिति बरेली



यशवंतरी देवी मंदिर परिसर में हुए सम्मेलन में मौजूद संघ पदाधिकारी व अन्य।

● अमृत विचार

परंतु राष्ट्र और धर्म के प्रश्न पर हम सभी को एक मंच पर आना चाहिए। कार्यक्रम की अध्यक्षता करते हुए बड़ा गुरुद्वारा के प्रधान सेवक सरदार शेर सिंह ने कहा कि आज अनुकूल परिस्थितियों के बावजूद देश को तोड़ने के प्रयास हो रहे हैं। ऐसे में विराट हिंदू सम्मेलन जैसे आयोजनों में परिवार सहित सहभागिता कर हम सबको अपनी जिम्मेदारी निभानी चाहिए। संचालन दुर्गेश आर्य ने किया।

इस मौके पर राष्ट्रीय स्वयं सेवक संघ के विभाग संघचालक

ओमप्रकाश, जिला प्रचारक दुष्यंत कुमार,नगर प्रचारक कुलदीप कुमार, जिला कार्यवाह डालचंद वर्मा, राजेश बाजपेई,स्वतंत्र देवल, जगदीश सक्सेना,अमित गुप्ता, केशव वैश्य,अंशुमान तिवारी,नरेश वर्मा,संजीव कुमार,संतोष मिश्रा, रामानुज अवस्थी,पारस कुमार, अरविंद,महेश पाठक, प्रवीण मोहन अग्रवाल आदि मौजूद रहे। वीरांगना अवंतीबाई बालिका इंटर कॉलेज की छात्राओं ने संघ के शताब्दी वर्ष की रंगोली बनाई। जिसे खासा सराहा गया।

## बीसलपुर में हुआ विराट हिंदू सम्मेलन

**बीसलपुर, अमृत विचार :** नगर के एसआरएम इंटर कॉलेज परिसर में रविवार को आयोजित हुए विराट हिंदू सम्मेलन में अभियान चलाकर हिंदू समाज को संगठित बनाने का संकल्प लिया गया। राष्ट्रीय स्वयंसेवक संघ बरेली विभाग के सह विभाग प्रचारक अमित कुमार ने कहा कि हिंदू समाज भारत की सबसे बड़ी ताकत है। राष्ट्र की सुरक्षा के लिए हिंदू समाज को संगठित होने की जरूरत है।

उन्होंने कहा कि हिंदू समाज अपनी व देश की सुरक्षा के लिए जागरूक हो। संगठित होकर ही हम इस मिशन में सफल हो सकते हैं। राष्ट्रीय स्वयंसेवक संघ हिंदू समाज को संगठित बनाने के लिए निस्वार्थ भाव से सेवा में लगा है। न्यूनरपुर मुड़िया के महन्त हनुमान नाथ महाराज ने कहा कि हिन्दू समाज की एकता और सनातन मूल्यों को सुदृढ़ करने के लिए जागरूक होने की आवश्यकता है। आर्य समाज की



बीसलपुर में हुए हिंदू सम्मेलन में मौजूद लोग।

● अमृत विचार

- हिंदू समाज को संगठित बनाने का लिया संकल्प**

अंतरराष्ट्रीय भजनोपदेशिका शशि आर्य ने कहा कि महिलाओं को राष्ट्र की सुरक्षा के लिए जागरूक रहना चाहिए। संगठित होकर हम अपनी ताकत को मजबूत करें।

बहुती जनसंख्या को नियंत्रित करने के लिए जनसंख्या नियंत्रण बिल को शीघ्र पारित करने, गौ माता को राष्ट्र माता घोषित करने और

भारत को हिन्दू राष्ट्र घोषित करने की आवश्यकता पर भी जोर दिया गया। इस मौके पर आर्य समाज के विजय सक्सेना, राष्ट्रीय स्वयं सेवक संघ के बरेली विभाग के सह कार्यवाह भद्रपाल गंगवार, जिला प्रचारक अशोक ठैनिया, प्रमोद कुमार गुप्ता, रवि सक्सेना, सर्वेश कुमार, अमित अग्रवाल, दीपक अग्रवाल, प्रवीण गोयल, डॉ रवि शरणसिंह चौहान, सौरभ गुप्ता, अवनीश शुक्ला आदि मौजूद रहे।

## जेडी कृषि ने निरीक्षण कर देखे अभिलेख

संवाददाता, बिलसंडा

**अमृत विचार :** ज्वाइट डायरेक्टर कृषि प्रसार बरेली मंडल दुर्विजय सिंह ने रविवार को नगर में उर्वरक एवं पेस्टीसाइड की दुकानों का औचक निरीक्षण किया। छह दुकानदारों के बयान नोट किए गए, जिन्होंने बीते दिनों रात के वक्त ग्राहकों को यूरिया आवंटित की थी। जिसके चलते जिला कृषि अधिकारी द्वारा उनके लाइसेंस निलंबित कर दिए गए थे।

बता दें कि शासन द्वारा किसानों को सुबह आठ बजे से सायं सात बजे तक ही खाद बेचने के निर्देश हैं। बीते साल दिसंबर माह में जनपद भर के कई उर्वरक विक्रेताओं द्वारा पांश मशीन से रात्रि में यूरिया आवंटित की गई थी। जिस पर जिला कृषि अधिकारी नरेंद्र पाल सिंह द्वारा नोटिस जारी करते हुए उनसे जवाब मांगा। जवाब न देने पर कार्यवाही में कई के लाइसेंस निलंबित किए गए



बिलसंडा क्षेत्र में निरीक्षण करते जेडी कृषि दुर्विजय सिंह।

● अमृत विचार

- नियम विरुद्ध खाद बेचने वालों के दर्ज किए बयान**

थे। जिनमें बिलसंडा के सिद्दीकी ट्रेडर्स,यादव पेस्टीसाइड एवं फर्टिलाइजर,पीपल ट्रेडर्स,किसान खाद भंडार आदि शामिल हैं।

रविवार को जेडी कृषि दुर्विजय सिंह ने संबंधित दुकानदारों के प्रतिष्ठान पर जाकर अभिलेख चेक कर बयान दर्ज किया। देर सायं बंडा रोड स्थित किसान एग्रो ट्रेडर्स पर उर्वरक विक्रेताओं की

## अंडरग्राउंड वायरिंग का कार्य हुआ पूरा

**मझोला, अमृत विचार :** नगर पंचायत गुलडिया भिंडारा मझोला की ओर से अंडरग्राउंड वायरिंग का कार्य पूरा कर लिया है। लाइटों के लिए आवश्यक बेस भी बनकर तैयार हो चुके हैं। अब शीघ्र ही इन पर आधुनिक एवं आकर्षक सेट लाइटें लगाई जाएंगी, जिससे कस्बा रोशनी से जगमगाएगा। नगर पंचायत अध्यक्ष निशांत प्रताप सिंह ने बताया कि अंडरग्राउंड वायरिंग से न केवल कस्बे की सुंदरता बढ़ेगी, बल्कि बिजली से जुड़ी समस्याएं भी काफी हद तक समाप्त होंगी। उन्होंने कहा कि इस परियोजना के पूर्ण होने के बाद मझोला की सड़कों और प्रमुख स्थानों की पहचान और भी बेहतर होगी। जब सेट लाइटें पूरी तरह चालू हो जाएंगी, तो इस क्षेत्र की खूबसूरती देखकर हर आने-जाने वाला व्यक्ति अनायास ही सराहना कर उठेगा। यह कार्य कस्बे को एक नई पहचान देने के साथ-साथ सुरक्षित और व्यवस्थित वातावरण भी प्रदान करेगा।

## ठेकेदार पर लगाए कई आरोप दिक्कतें भी बताईं

**पीलीभीत, अमृत विचार :** बिलगवां रोड टीजी पार्क की रहने वाली पनका देवी पत्नी राम बहादुर ने डीएम से शिकायत की। जिसमें बताया कि जल निगम द्वारा शहर की कॉलोनिमें में सड़क खोदकर जल आपूर्ति के लिए पाइप लाइन बिछाने का कार्य किया जा रहा है। करीब 25 दिन तक या फिर कई जगह महीनों सड़क खोदकर ऐसी ही छोड़ दी जाती है। आवागमन में परेशानी होती है। आरोप लगाया कि ठेकेदार रोड मरम्मत कार्य ठीक से नहीं कर रहा है। जो मलवा और मिट्टी निकल रही है उसे भी मनमाने तरीके से बेचा जा रहा है। जबकि सड़क से खोदी हुई मिट्टी मलवा सरकारी कार्य में उपयोग होना चाहिए। इसे राजस्व सामुदायिक आयोजक राजीव मिश्रा आदि आवास लाभार्थी मौजूद रहे।

● अमृत विचार

## ठेकेदार पर लगाए कई आरोप दिक्कतें भी बताईं

**पीलीभीत, अमृत विचार :** बिलगवां रोड टीजी पार्क की रहने वाली पनका देवी पत्नी राम बहादुर ने डीएम से शिकायत की। जिसमें बताया कि जल निगम द्वारा शहर की कॉलोनिमें में सड़क खोदकर जल आपूर्ति के लिए पाइप लाइन बिछाने का कार्य किया जा रहा है। करीब 25 दिन तक या फिर कई जगह महीनों सड़क खोदकर ऐसी ही छोड़ दी जाती है। आवागमन में परेशानी होती है। आरोप लगाया कि ठेकेदार रोड मरम्मत कार्य ठीक से नहीं कर रहा है। जो मलवा और मिट्टी निकल रही है उसे भी मनमाने तरीके से बेचा जा रहा है। जबकि सड़क से खोदी हुई मिट्टी मलवा सरकारी कार्य में उपयोग होना चाहिए। इसे राजस्व सामुदायिक आयोजक राजीव मिश्रा आदि आवास लाभार्थी मौजूद रहे।

बरेली, सोमवार, 19 जनवरी 2026

## किसानों को निःशुल्क मिलेगी उड़द-मूंग की किट

कार्यालय संवाददाता, पीलीभीत

**अमृत विचार :** सहफसली खेती को बढ़ावा देने के उद्देश्य से किसानों को निशुल्क नई प्रजाति की उड़द और मूंग की दाल का प्रमाणित बीज उपलब्ध कराया जाएगा। जनपद में बीज की खेप भी पहुंची चुकी है। इसके लिए किसानों को ऑनलाइन आवेदन करना होगा। चयनित किसानों को यह निशुल्क बीज राजकीय बीज भंडारों के माध्यम से उपलब्ध कराया जाएगा।

जनपद में गेहूं, धान गन्ने की सर्वाधिक पैदावार की जाती है। हालांकि पूर्व में जनपद में दलहनी फसलों की भी पैदावार की जाती थी, मगर धीरे-धीरे किसानों का रुझान दलहनी फसलों की ओर से कम होता चला गया। इधर सरकार की ओर से सहफसली खेतों को लगातार बढ़ावा देने के प्रयास किए जा रहे हैं। इसी क्रम में सरकार और से किसानों को गन्ने के साथ सहफसली के तौर पर उड़द और मूंग की खेती करने के लिए प्रोत्साहित किया जा रहा है। इसी क्रम में अब जनपद के किसानों को उड़द और मूंग का

- जनपद में 233 क्विंटल उड़द और 555 क्विंटल मूंग की खेप पहुंच गई**

- सहफसली खेती को बढ़ावा देने के उद्देश्य से किसानों को मदद दे रही सरकार**

प्रमाणित बीज उपलब्ध कराया जाएगा। जिला कृषि अधिकारी नरेंद्र पाल के मुताबिक इसव तहत जनपद की 233 क्विंटल उड़द व 555 क्विंटल मूंग का बीज उपलब्ध हो चुका है। जायद 2026 के तहत गन्ना किसानों को एक हेक्टेयर के लिए 20 किग्रा उड़द एवं 20 किग्रा मूंग का बीज निशुल्क उपलब्ध कराया जाएगा।

किसान उड़द एवं मूंग में से किसी एक का बीज ले सकते हैं। बीज लेने के इच्छुक किसानों को कृषि दर्शन-दो पोर्टल पर ऑनलाइन आवेदन कराना होगा। आवेदन के आधार पर ऑनलाइन लॉटरी के माध्यम से चयनित किसानों के लिए राजकीय कृषि बीज भंडार से बीज का वितरण किया जाएगा। आवेदन करने की अंतिम तिथि 31 जनवरी निर्धारित की गई है।

## 24.90 करोड़ से सुधरेगी ड्यूनी डैम सड़क

कार्यालय संवाददाता, पीलीभीत

**अमृत विचार :** जनपद की सड़क संपर्क व्यवस्था को बेहतर बनाने की दिशा में एक और कदम आगे बढ़ा है। राज्यमंत्री संजय सिंह गंगवार के प्रयास से परेवा वैश्य मोड़ से ड्यूनीडैम मार्ग, मझोला रोड से ड्यूनीडाम मार्ग के चौड़ीकरण एवं सुदृढ़ीकरण कार्य को शासन से मंजूरी मिल गई है। इसका निर्माण 24.90 करोड़ से कराया जाएगा।

शासन द्वारा कार्य शुरू करने के लिए 2.44 करोड़ रुपये की धनराशि जारी भी कर दी है। लोक निर्माण विभाग (पीडब्ल्यूडी) के तहत स्वीकृत इस योजना के अनुसार परेवा वैश्य मोड़ से ड्यूनीडैम मार्ग का कार्य चैनेज 9.380 से 19.080 तक और मझोला रोड से ड्यूनीडैम मार्ग का कार्य चैनेज 8.100 से 9.00 तक प्रस्तावित है। दोनों मार्गों को



वर्तमान में जर्जर हालत में ड्यूनीडैम मार्ग।

● अमृत विचार

मिलाकर कुल 10.60 किलोमीटर लंबाई में सड़क का चौड़ीकरण और मजबूतीकरण किया जाएगा। इस परियोजना की कुल निर्माण लागत 24.49 लाख निर्धारित की गई है। इसके अतिरिक्त आगामी पांच वर्षों के अनुरक्षण के लिए 40.65 लाख का प्रावधान किया गया है। इस प्रकार कुल 24.90 करोड़ की लागत से यह सड़क परियोजना पूरी की जाएगी।

शासन द्वारा प्रथम चरण में 2.44 करोड़ रुपये की धनराशि जारी कर दी गई है। निर्माण कार्य शीघ्र शुरू किया जाएगा। जिससे राहगीरों को आवागमन में सुविधा होगी। दर्जनों गांवों के लिए यह मार्ग अत्यंत महत्वपूर्ण है। सड़क के चौड़ीकरण से ग्रामीण कनेक्टिविटी मजबूत होगी और किसानों को अपनी कृषि उपज मंडियों तक पहुंचाने में सुविधा मिलेगी। इससे

## सुधार कार्य के चलते बाधित रही बिजली सप्लाई

कार्यालय संवाददाता, पीलीभीत

**अमृत विचार :** सुधार कार्य के चलते साप्ताहिक अवकाश के दिन रविवार को शहर समेत आसपास के कई ग्रामीण अंचलों की बिजली सप्लाई घंटों बाधित रही। इसे लेकर उपभोक्ताओं को परेशान होना पड़ा। घरों पर पानी की सप्लाई विद्युत संचालित मोटरों पर आधारित थी, जिसके चलते पानी की समस्या भी बनी रही।

33 केवी उपकेंद्र पर रविवार को सुधार कार्य कराया गया। इस दौरान दिन में बिजली सप्लाई बाधित रही। जिसे लेकर उपभोक्ता बेहाल हो गए। सुबह 10 बजे से रामलौला, मझोला, नकटादाना आदि सब स्टेशनों से जुड़े इलाकों की सप्लाई बंद रही। जबकि दोपहर एक बजे से जहानाबाद, भोपतपुर, गजरौला, रूपपुर कमालू आदि फीडर से जुड़े इलाकों में बिजली



कार्य में लगी पावर कॉरपोरेशन की टीम

- बिजली विभाग की टीमें दिनभर सुधार कार्य में जुटी रहें**

गुल हो गई। दिनभर टीमें सुधार कार्य में जुटी रही। पूर्व में ही इसकी सूचना जारी कर दी गई थी। हालांकि बिजली सप्लाई बाधित होने के बाद उपभोक्ता साप्ताहिक अवकाश के दिन बेहाल हो गए। कार्य पूरा होने पर दोपहर में सप्लाई चालू की गई। जिसके बाद राहत मिल सकी।



आवास लाभार्थी को स्वीकृति पत्र देने विधायक विवेक वर्मा और चेयरमैन डीके गुप्ता।

- चेयरमैन डीके गुप्ता ने विधायक विवेक वर्मा को सम्मानित किया**

देकर सम्मानित किया। इस दौरान अधिवक्ता कुलदीप जौहरी, विकेश जायसवाल, सुमित गुप्ता, मुनीश गुप्ता, राजेश मिश्रा, अमन गुप्ता, आनंद प्रजापति, अनुज मिश्रा,

अनमोल गुप्ता, विनोद कश्यप, मंडल अध्यक्ष संजीव मोर्य, सभासद सुधांशु पाराशर, दिनेश कर्मांडो, सलीम मंसूरी, रजत सागर, सत्यपाल राठौर, नाजिम शाह, जलालुद्दीन, बाबूराम कश्यप, रामसिंह वर्मा, संदीप राठौर आदि मौजूद रहे।



न्यूज ब्रीफ

किशोरी को फुसलाकर ले जाने की रिपोर्ट दर्ज

बीसलपुर, अमृत विचार : कोतवाली में दी गई तहरीर में लखीमपुर क्षेत्र के एक ग्रामीण ने बताया कि उसकी नाबालिग पुत्री बीसलपुर कोतवाली क्षेत्र में मेहमानी में आई थी। 17 जनवरी की रात शहजहापुर के थाना सिंघौली क्षेत्र के ग्राम बलरामपुर निवासी नितिन यादव, नितिन कुमार और ग्राम बाबरा निवासी अतुल कुमार पुत्री को फुसलाकर ले गए। दूसरे दिन घटना की जानकारी हुई। पुत्री बहन का मोबाइल, जेवर और 10 हजार रुपये भी ले गई है। पुलिस रिपोर्ट दर्ज कर जांच कर रही है।

बरेली के युवक के साथ किशोरी लापता

पीलीभीत, अमृत विचार : कोतवाली क्षेत्र की एक महिला ने पुलिस को दी तहरीर में बताया कि उसकी 16 वर्षीय पुत्री कक्षा नं० की छात्रा है। 113 जनवरी को उसकी पुत्री सुबह साढ़े आठ बजे नांगी के घर बरेली जाने की बात कहकर निकली थी। मगर वहां नहीं पहुंची। उसकी काफी तलाश की गई, लेकिन कोई जानकारी नहीं मिल सकी। अगले दिन उन्हें पता चला कि उसकी पुत्री को बरेली जिले के होशियारपुर गौंटिया निवासी शिवम कश्यप पुत्र जगतपाल बहला फुसलाकर ले गया है। पुत्री घर से डेढ़ लाख रुपये और जेवरात भी ले गई है। कोतवाली पुलिस ने रिपोर्ट दर्ज की है।

गाली देने के विरोध पर किशोर को पीटा

पीलीभीत, अमृत विचार : थाना न्यूरिया क्षेत्र के ग्राम रफियापुर निवासी नीलम पत्नी ओमकार ने पुलिस को दी तहरीर में बताया कि 17 जनवरी को उसका 15 वर्षीय पुत्र राज धनकुना अड़े पर कुलदीप सिंह की दुकान पर खो मशीन ठीक कराने गया था। दुकान पर पहले से मौजूद ग्राम जटपुरा निवासे ओमप्रकाश ने पुत्र के साथ गाली गलौज शुरू कर दी। विरोध करने पर पुत्र की पिटाई की। दुकान स्वामी के बीच बचाव करने पर आरोपी ने अपने पुत्र विकास, परिवार की रेखा देवी को बुलाकर उसके पुत्र की पिटाई की। जान से मारने की धमकी दी। पुलिस रिपोर्ट दर्ज कर जांच कर रही है।

स्कूल की खिड़की तोड़कर चोरी का प्रयास

पीलीभीत, अमृत विचार : सदर कोतवाली क्षेत्र के उच्च प्राथमिक विद्यालय सुनगढ़ी में शनिवार रात चोरी ने दरतक दी। ईजाज प्रधानाध्यापक अब्दुल फ़र्हम अंसारी ने बताया कि रविवार सुबह लोगो ने स्कूल की खिड़की टूटी देखी तो सूचना दी। मौके पर पहुंचे तो देखा कि चोरो ने एक कक्ष की खिड़की उखाड़ दी। कमरे में सामान अस्त-व्यस्त और फर्श पर पड़ा मिलिा। पुलिस मामले की जांच कर रही है।

हादसों में एक की मौत, सात पीएसी जवान घायल



घायल से जानकारी लेते सीओ सिटी दीपक चतुर्वेदी।

संवाददाता, पीलीभीत/गजरौला

**अमृत विचार :** घने कोहरे के बीच वाहनों की रफ्तार हादसे का सबब बनी। सुनगढ़ी क्षेत्र में अज्ञात वाहन की टक्कर से बाइक सवार की जान चली गई। वहीं, असम हाईवे पर गजरौला क्षेत्र में ड्यूटी पर जा रहे पीएसी जवानों का वाहन डिवाइडर से टकरा गया। हादसे में चालक समेत सात पीएसी जवान घायल हो गए। पहला हादसा सुनगढ़ी क्षेत्र में

पीटीआर से सटे 72 संवेदनशील गांवों के युवा बनेंगे आत्मनिर्भर

एमओयू साइन करने वाली यूनिटी स्मॉल बैंक युवाओं को दिलाएगी प्रशिक्षण

कार्यालय संवाददाता, पीलीभीत

**अमृत विचार:** पीलीभीत टाइगर रिजर्व से सटे संवेदनशील गांवों के युवा भी अब विभिन्न क्षेत्रों में आत्मनिर्भर बन सकेंगे। इसको लेकर इन गांवों के युवाओं को विभिन्न ट्रेडों का प्रशिक्षण दिया जाएगा। कौशल प्रशिक्षण के बाद पारंगत युवा विभिन्न क्षेत्रों में स्वतः रोजगार शुरू कर अपने जीवन की राह आसान कर सकेंगे। यह प्रशिक्षण कार्यक्रम पीलीभीत टाइगर रिजर्व के साथ एमओयू साइन करने वाली यूनिटी स्मॉल फाइनेंस बैंक के द्वारा दिलाया जाएगा। यूनिटी स्मॉल फाइनेंस बैंक पेंच एवं कान्हा टाइगर रिजर्व के साथ अब पीलीभीत टाइगर रिजर्व से सटे क्षेत्रों में कम्प्यूनिटी डेवलपमेंट समेत अन्य कार्य कर रही है।

तराई की तलहटी स्थित पीलीभीत टाइगर रिजर्व को एक दशक पूर्व टाइगर रिजर्व का दर्जा दिया था। संरक्षित वन क्षेत्र का दर्जा मिलने के बाद यहां बाघ समेत अन्य वन्यजीवों की संख्या में संख्या में बेतहाशा



पीलीभीत टाइगर रिजर्व को सिनेचर गेट।

●पीटीआर से सटे क्षेत्र में कम्प्युनिटी डेवलपमेंट पर काम रही संस्था

बढ़ोतरा हुई। हालांकि उस दौरान जिम्मेदार टाइगर रिजर्व का दर्जा देने के साथ जरूरी संसाधन मुहैया कराना ही भूल गए थे। नतीजा यह हुआ कि मानव-वन्यजीव संघर्ष की घटनाएं तेजी से बढ़ने लगी।

टाइगर रिजर्व प्रशासन के पास इन मुश्किलों से निपटने के पर्याप्त संसाधन न होने से घटनाओं में इजाफा होता रहा। हालांकि बाद में टाइगर रिजर्व को संसाधन मुहैया कराए गए, मगर यह संसाधन नाकाफी साबित होते रहे हैं। हालांकि टाइगर रिजर्व प्रशासन विभिन्न स्वयंसेवी संस्थाओं के सहयोग से धीरे-धीरे अन्य जरूरी संसाधन भी जुटा रहा है। वर्ष 2024

चार अलग-अलग ट्रेडों में किया जाएगा पारंगत

यूनिटी स्मॉल फाइनेंस बैंक ने टाइगर रिजर्व प्रशासन के साथ के मिलकर इस पूरे प्रशिक्षण कार्यक्रम की रूपरेखा तय की है। टाइगर रिजर्व प्रशासन के मुताबिक अनुबंध करने वाली संस्था संवेदनशील गांवों के युवक युवतियों को चार ट्रेडों का अलग-अलग प्रशिक्षण देगी। इसमें ऑटोमोबाइल्स, मोबाइल टैक्नीशियन, ब्यूटी पालर एवं सिलाई शामिल हैं। चयनित युवक-युवतियों को ट्रेनरों द्वारा प्रशिक्षण दिया जाएगा। इस प्रशिक्षण कार्यक्रम के लिए पीलीभीत टाइगर रिजर्व से सटे 72 संवेदनशील गांवों से युवक-युवतियों का चयन किया जाएगा। बता दें कि पीलीभीत टाइगर रिजर्व से सटे 72 ऐसे संवेदनशील गांव हैं, जहां पूर्व में बाघ संबंधी घटनाएं हो चुकी हैं। इन संवेदनशील गांवों में टाइगर रिजर्व प्रशासन की ओर से विभिन्न कार्यक्रम आयोजित किए जा रहे हैं, ताकि यहां के लोग भी एक बेहतर जीवन जी सकें।

एमश्रीएम फाउंडेशन ने टाइगर रिजर्व के साथ समझौता किया था, जिसके बाद से संस्था की ओर से वन एवं वन्यजीवों की सुरक्षा से जुड़े संसाधन मुहैया कराए जा रहे हैं।

इधर बीते वर्ष यूनिटी स्मॉल फाइनेंस बैंक ने भी पीलीभीत टाइगर रिजर्व के साथ एमओयू साइन किया था। इसके बाद यूनिटी स्मॉल फाइनेंस बैंक कॉर्पोरेट सोशल रिस्पॉन्सिबिलिटी फंड से टाइगर रिजर्व समेत इससे सटे इलाके में रहने वाले ग्रामीणों की आजीविका बढ़ाने में मदद कर रहा है। इधर अब यूनिटी

पीटीआर के सटे गांवों में आजीविका बढ़ाने समेत विभिन्न कार्यक्रम आयोजित किए जा रहे हैं। अब अनुबंध करने वाली संस्था द्वारा कम्प्यूनिटी डेवलपमेंट के तहत संवेदनशील गांवों के युवाओं को विभिन्न ट्रेडों का प्रशिक्षण दिलाया जाएगा। इसकी रूपरेखा तैयार की जा चुकी है। जल्द ही यह प्रशिक्षण कार्यक्रम धरातल पर लाने की तैयारी की जा रही है।-**मनीष सिंह**, डिप्टी डायरेक्टर, पीलीभीत टाइगर रिजर्व

स्मॉल फाइलेंस बैंक ने कम्प्युनिटी डेवलपमेंट के तहत पीलीभीत टाइगर रिजर्व से सटे संवेदनशील गांवों के युवक-युवतियों को आत्मनिर्भर बनाने का बीड़ा उठाया है।

महिला को मारपीट कर घर से निकालने का आरोप

पीलीभीत, अमृत विचार : दहेज की मांग पूरी न होने पर ससुराल वालों पर विवाहिता से मारपीट और घर से निकालने का आरोप है। पीड़िता का कहना है कि गर्भवती होने के दौरान भी मारपीट की गई। पुलिस ने पति समेत अन्य ससुरालियों पर रिपोर्ट दर्ज की है।

थाना अमरिया क्षेत्र के ग्राम तुमड़िया निवासी प्रीती शर्मा ने पुलिस को तहरीर देकर बताया कि उसकी शादी बरखेड़ा थाना क्षेत्र के ग्राम बरौमऊ निवासी सूरज शर्मा पुत्र श्यामाचरन शर्मा से पांच मई 2025 को हुई थी। आरोप है कि शादी के बाद से पति, सास मीना देवी, ससुर श्यामाचरन, जेट अरविंद शर्मा, नंद भजु शर्मा, जिठानी रामकन्या, चंचिया ससुर रक्षपाल शर्मा दहेज में पांच लाख रुपये की मांग करने लगे। दहेज देने से मना करने पर ससुरालियों ने मारपीट की। कई बार जान से मारने का प्रयास किया गया। वह आठ माह की गर्भवती थी। 10 सितंबर को ससुराल पक्ष के लोगों ने मारपीट कर ससुराल से निकाल दिया। उसके पति की दूसरी शादी करा देने की धमकी दी गई। पुलिस ने इस मामले में रिपोर्ट दर्ज की है।

प्रसूता को जमीन पर लिटाने के मामले में जांच अधूरी

कार्यालय संवाददाता, पीलीभीत

**अमृत विचार :** बरखेड़ा सामुदायिक स्वास्थ्य केंद्र में प्रसूता को जमीन पर लिटाने का मामला चार दिन बाद भी पूरी तरह सुलझ नहीं सका है। संवेदनशील प्रकरण सामने आने के बाद स्वास्थ्य विभाग भले ही हरकत में आया हो, लेकिन जांच अब भी अधूरी है। कार्रवाई को लेकर असमंजस की स्थिति बनी हुई है, जबकि जांच अधिकारी जल्द अंतिम निर्णय लेने की बात कह रहे हैं।

बरखेड़ा क्षेत्र के गांव मोहम्मदगंज अमखिड़िया निवासी ढाकनलाल उर्फ सोनू अपनी पत्नी पूनम को बीते बुधवार की रात प्रसव पीड़ा होने पर सीएचसी लेकर पहुंचे थे। आरोप है कि अस्पताल स्टाफ ने बेड न होने का हवाला देकर महिला को भर्ती नहीं किया और उसे महिला वार्ड की गैलरी में जमीन पर लिटा दिया गया। इस घटना का वीडियो वायरल होते ही स्वास्थ्य विभाग में खलबली मच गई। वीडियो का संज्ञान लेते हुए सीएमओ ने तत्काल जांच का आदेश दिए थे। जांच टीम बनने के बाद डिप्टी सीएमओ डॉ. ज्ञान प्रकाश और एमओआईसी डॉ. लेखराज को नियुक्ति किया गया था। टीम दो बार

- संवेदनशील प्रकरण में जांच अधिकारी बोले- जल्द होगा अंतिम निर्णय
- अस्पताल स्टाफ पर बेड न होने का हवाला देकर महिला को भर्ती नहीं करने का आरोप

जाकर जांच करते हुए बयान ले चुकी है। इधर, जिम्मेदारों का कहना है कि सभी के बयान दर्ज कर लिए गए हैं। प्रसूता के परिजन कोई भी शिकायत नहीं करने की बात कह रहे हैं। जिससे ये भी चर्चाएं हैं कि जिम्मेदार स्टाफ की लापरवाही पर पर्दा डालने की तैयारी कर रहे हैं। डिप्टी सीएमओ डॉ. ज्ञान प्रकाश ने बताया कि प्रसूता को जमीन पर लिटाने के मामले में सभी के बयान दर्ज किए गए हैं। आरोप है कि अस्पताल स्टाफ ने बेड न होने का हवाला देकर महिला को भर्ती नहीं किया और उसे महिला वार्ड की गैलरी में जमीन पर लिटा दिया गया। बयान का अवलोकन किया जा रहा है।

उस वक्त ड्यूटी पर कौन था और किसके संपर्क में महिला के परिजन रहे थे। इसके आधार पर रिपोर्ट तैयार की जा रही है, जो उच्चधिकारियों को भेजी जाएगी।

प्रसाद ले रहा युवक न बचाता तो जाती एक और जान

कार्यालय संवाददाता, पीलीभीत

**अमृत विचार :** शारदा नदी में नहाते वक्त डूबे दो किशोर और उनको बचाने के प्रयास में नदी में कूदें युवक समेत तीन की मौत के बाद उनके परिवारों में मातम छा गया। हंसी खुशी घर से निकले बच्चों के डूबकर मरने की खबर पहुंचते ही कोहराम मचा रहा। वहीं, घाट पर मौजूद एक युवक ने दोनों किशोरों के तीसरे साथी की जान बचा ली। वरना उसकी भी जान जा सकती थी।

थाना क्षेत्र के धनाराघाट पर मौनी अमावस्या पर मेला लगा था। जिसमें बड़ी संख्या में श्रद्धालु पहुंचे थे और शारदा नदी में स्नान कर रहे थे। सुरक्षा के लिहाज से पुलिस बल की भी तैनाती की गई थी। नदी में नहाते वक्त डूबे दोनों किशोर सुमित और सौरभ के साथ उनके गांव का ही उनका मित्र अमित भी आया था। बताते हैं कि



नदी में किशोरों की तलाश करते गोताखोर।

●अमृत विचार

जब हादसा हुआ तब सभी एक साथ नहा रहे थे। मृतक सुमित और सौरभ के साथ ही शारदा नदी में अमित भी डूबने लगा था। चीख पुकार होने पर नजदीक में ही प्रसाद ले रहे एक व्यक्ति ने आगे आकर मदद की और हाथ पकड़कर अमित को खींच लिया, जिसमें उसकी जान बच गई। अमित के अनुसार सुमित का पैर गहरे पानी में चला गया था, तो सभी एक-दूसरे को खींचने में जुटे थे। मगर गहरे भंवर में फंसेते चले गए। अगर उसका

नहाते समय दो किशोर नदी में डूब गए थे। उन्हें बचाने के लिए नदी में कूदा एक अन्य युवक भी डूब गया। तीनों की मौत हो गई है। उनके शवों को गोताखोरों की मदद से निकाला गया। शवों को पोस्टमार्टम के लिए भेज दिया है।-**शरद यादव**, एसओ हजारा

घाट पर मौजूद व्यक्ति हाथ पकड़कर नहीं खींचता तो वह भी डूबने लगा था। हादसे के बाद अमित के चेहरे पर भी घबराहट दिखाई दी। पुलिस प्रशासनिक अधिकारियों ने पहुंचकर हादसे के बारे में जानकारी ली।

पिज्जा देर से पहुंचाया तो डिलीवरी ब्याँय को पीटा

**बीसलपुर, अमृत विचार:** पीलीभीत मार्ग स्थित एक पिज्जा सेंटर में काम करने वाला डिलीवरी ब्याँय शुभम शंखधर ने बताया कि वह बाइक से पिज्जा की डिलीवरी करने के लिए मोहल्ला बख्तावर लाल में अनिल राठौर के घर गया था। गली में पहुंचने के बाद कॉल लगाई लेकिन नंबर स्विच ऑफ बताया रहा। आसपास के लोगों से जानकारी करने वह डिलीवरी के लिए संबंधित व्यक्ति के घर पहुंचे। आरोप है कि अनिल नशे की हालत में आया और देरी से पिज्जा लाने की बात कहकर गाली गलौज शुरू कर दी। रुपये देने से भी इन्कार कर दिया। विरोध करने पर अनिल राठौर ने अपने भाई संग मिलकर हमला कर दिया। बाइक भी गिरा दी और मोबाइल तोड़ दिया। गला दबाकर जान लेने की कोशिश की गई। कोतवाली पुलिस ने रिपोर्ट दर्ज कर ली है। आरोपी अनिल को हिरासत में ले लिया है।

●शव की शिनाख्त के प्रयास किए पर सफलता नहीं मिली

संवाददाता, बिलसंडा

**अमृत विचार:** खेत में अंधेड़ का शव मिलने से हड़कंप मच गया। खेत पर काम करने गए श्रमिक ने शव देखा तो होश उड़ गए। पुलिस ने मौका मौआयना कर जानकारी की। मगर, शव की शिनाख्त नहीं हो सकी। पुलिस शव पोस्टमार्टम को भेज जांच कर रही है।

करेली थाना क्षेत्र के ग्राम सिमरौली में अड़ियारा से भदंगकंजा जाने वाले चकरोड़ से सटा बिलसंडा निवासी गुलशन खुराना का खेत है। जिसमें चठिया गांव के अरविंद सिंह ठेके पर खेती करते हैं। उन्होंने बताया कि रविवार सुबह करीब आठ बजे खेत में सिंचाई के लिए ग्राम ताजपुर निवासी श्रमिक रोशनलाल



शव मिलने की सूचना पर पहुंची करेली पुलिस।

●अमृत विचार

को भेजा था। जब रोशनलाल खेत में पहुंचा तो वहां पर शव पड़ा मिला। इसकी जानकारी मिलने पर काफी लोग जमा हो गए। घटना की सूचना पुलिस को दी गई। करेली थाना और थूपी 112 पुलिस मौके पर पहुंची। मौका मौआयना कर जानकारी की गई। शव की शिनाख्त के प्रयास

किए गए लेकिन सफलता नहीं मिल सकी। आसपास के ग्रामीण भी कुछ पहचान नहीं कर सके। मृतक की उम्र करीब 50 वर्ष है। चोट आदि न होने पर मामला संदिग्ध रहा। एसओ करेली विपिन शुक्ला ने बताया कि अज्ञात व्यक्ति का शव मिला है। उसकी शिनाख्त के प्रयास किए जा रहे हैं।

दोनों शवों का दूसरे दिन हुआ अंतिम संस्कार



अंतिम संस्कार में शामिल होने पहुंचे भाजपा जिलाध्यक्ष संजीव प्रताप सिंह व अन्य।

संवाददाता, बरखेड़ा

**अमृत विचार:** सड़क हादसे में जान गंवाने वाले भाजपा नेता के पुत्र और भतीजे के शव का पुलिस ने रात में ही पोस्टमार्टम कराया। दूसरे दिन शमणीन माहौल में शव का अंतिम संस्कार कर दिया गया।

थाना क्षेत्र के गांव नरायनपुर निवासी भाजपा के मंडल अध्यक्ष हरिशंकर ने बताया कि उनके छोटे भाई गया प्रसाद के बड़े पुत्र आकाश कुमार की पत्नी प्रियांशी ने एक निजी

●भाजपा जिलाध्यक्ष, विधायक समेत कई लोग पहुंचे

अस्पताल में ऑपरेशन से बच्चे को जन्म दिया था। उनका 19 वर्षीय पुत्र विकास कुमार और भतीजा शिवम कुमार शनिवार को पीलीभीत के निजी अस्पताल में खाना देने गए थे। वापस आते वक्त देर शाम पतरसिया पेड्रोल पंप के पास सड़क किनारे बाइक खड़ी कर बातचीत कर रहे थे। बीसलपुर की ओर से आ रहे लकड़ी लदे ट्रक ने टक्कर मार दी। जिसमें

दोनों की मौत हो गई थी। पेड्रोल पंप के कर्मचारियों ने ट्रक चालक को पकड़ लिया। पुलिस ने रात में ही शवों का पोस्टमार्टम कराकर परिजन के सुपुर्द कर दिया। दूसरे दिन रविवार को सुबह दोनों का अंतिम संस्कार कर दिया गया। भाजपा जिलाध्यक्ष संजीव प्रताप सिंह, विधायक बरखेड़ा स्वामी प्रवक्तानंद, पूर्व मंत्री रामसरन वर्मा, विधायक बीसलपुर विवेक कुमार वर्मा, भाजपा जिला उपाध्यक्ष कमलेश कुमार गंगवार, नगर पंचायत अध्यक्ष श्याम बिहारी भोजवाल आदि थे।

एसआईआर

सभी बूथों पर की गई मतदाता सूची की सुनवाई, उमड़े मतदाता

कार्यालय संवाददाता, पीलीभीत

**अमृत विचार:** निर्वाचन आयोग के निर्देश पर चल रहे विशेष प्रगाढ़ पुनरीक्षण के तहत रविवार को जनपद में विशेष अभियान चलाकर सभी मतदेय स्थलों पर बीएलओ द्वारा मतदाता सूची की सार्वजनिक सुनवाई की गई। इस दौरान जिला निर्वाचन अधिकारी/डीएम ने कई मतदेय स्थलों का निरीक्षण किया और बीएलओ द्वारा आंनलाइन किए जा रहे फार्मों का कार्य को परखा। इस दौरान उन्होंने महिला मतदाताओं के साथ 18 वर्ष की आयु पूरी करने वाले अधिक से अधिक नए मतदाताओं को जोड़ने के निर्देश दिए। निर्वाचन आयोग के निर्देशानुसार बीते 06 जनवरी को जनपद के सभी चारों विधानसभा निर्वाचन क्षेत्रों की निर्वाचक नामावलियों का आलेख्य प्रकाशन किया जा चुका है। आलेख्य



आयुर्वेदिक कॉलेज में बूथ पर बीएलओ से जानकारी लेते जिला निर्वाचन अधिकारी ज्ञानेंद्र सिंह।

प्रकाशित निर्वाचक नामावलियां सभी मतदान केंद्रों/मतदेय स्थलों पर संबंधित बीएलओ, निर्वाचक रजिस्ट्रीकरण अधिकारी कार्यालय तथा जिला निर्वाचन कार्यालय में निरीक्षण के लिए उपलब्ध कराई गई हैं। बीते 06 जनवरी से दावे और आपत्तियों की प्रक्रिया भी चल रही है। इधर अब आगामी विधानसभा चुनावों के लिए मतदाता सूचियों

को अंतिम रूप देने की प्रक्रिया तेज हो गई है। इसी क्रम में जनपद की चारों विधानसभा क्षेत्रों में रविवार को विशेष अभियान चलाया गया। इसके तहत जनपद के सभी मतदेय स्थलों पर बीएलओ द्वारा मतदाता सूची की सार्वजनिक सुनवाई की गई। मतदाताओं ने भी बड़बुदकर अपने-अपने बूथों पर पहुंचकर अपने नाम संबंधी जानकारी प्राप्त

●महिलाओं के साथ अधिक से अधिक नए मतदाताओं को जोड़ने के लिए निर्देश

इस दौरान उन्होंने ललित हरि आयुर्वेदिक कॉलेज, एलआईयू कार्यालय, पुरानी तहसील, उपाधि कॉलेज, प्राइमरी स्कूल सैदपुर, प्राथमिक विद्यालय भमौरा, उच्च प्राथमिक विद्यालय न्यूरिया हुसैनपुर, कंपोसिट प्राइमरी स्कूल न्यूरिया, नेहरू इंटर कॉलेज गुलड़िया भिंडारा समेत अन्य मतदेय स्थलों पर पहुंचकर चल रहे कार्यों का जायजा दिया। वहीं विशेष प्रगाढ़ पुनरीक्षण कार्य में तैनात किए गए निर्वाचक रजिस्ट्रीकरण अधिकारियों, सहायक निर्वाचक रजिस्ट्रीकरण अधिकारियों समेत पर्यवेक्षण के लिए नामित अन्य जिलास्तरीय अधिकारियों आवंटित मतदेय स्थलों के क्षेत्र में मौजूद रहकर पर्यवेक्षण किया।

इसके अलावा जिला निर्वाचन अधिकारी/डीएम ज्ञानेंद्र सिंह ने मतदेयों स्थलों का निरीक्षण किया।





# बरेली न्यूरो एण्ड स्पाइन सुपर स्पेशलिटी सेंटर



## डा. मोहित गुप्ता

M.Ch., Neurosurgery (AIIMS)  
Senior Consultant Neurosurgeon

मस्तिष्क, रीढ़ एवं नस रोग विशेषज्ञ

Reg. No. UPMCI 65389

समय - प्रातः 10 से 12:30 बजे तक

एवं सायं 6 से 8:30 बजे तक

अब डॉ. मोहित गुप्ता रविवार को भी मिलेंगे  
प्रातः 10 से दोपहर 1 बजे तक

## सुविधायें

ब्रेन हैमरेज रिलप डिस्क

ब्रेन ट्यूमर मिर्गी का दौरा

गर्दन दर्द (सर्वाइकल)

रीढ़ की चोट, टी.बी

सिर दर्द, माइग्रेन

कमर दर्द, कंधों में दर्द

पीठ दर्द, रीढ़ की गांठ

सिर की चोट (हेड इंजरी)

हाथ पैरों में झनझनाहट

फालिज (लकवा)


नसों का दर्द

सियाटिका (कमर में पैरों का दर्द)

दिमागी में पानी व खून जमना

दिमाग, रीढ़ एवं नस सम्बन्धित सभी

बीमारियों का इलाज एवं ऑपरेशन



सी-427, डिव्वाइन अस्पताल के सामने,  
के.के. अस्पताल रोड, राजेन्द्र नगर, बरेली

7417389433, 7017678157  
9897287601, 8191879754

# शातिर ठग गिरफ्तार, 47 घटनाएं कर चुका

नकदी और अन्य सामान बरामद, फर्जी एप और सिम चोरी करके उड़ाता था लोगों की कमाई

संवाददाता, घुंघचिहाई

अमृत विचार: घुंघचिहाई पुलिस ने एक शातिर जालसाज को गिरफ्तार किया। वह फर्जी एप और सिम चोरी कर साइबर ठगी करता था। उसके पास से पुलिस ने तीन मोबाइल, एक टेबलेट, चार एटीएम कार्ड, एक ग्रीन रैमिट कार्ड, तीन आधार कार्ड, एक पासबुक, दो चेकबुक, 10500 रुपये बरामद किए। रिपोर्ट दर्ज कर पुलिस ने आरोपी को जेल भेज दिया है।

19 दिसंबर 2025 को ईको चालक दिनेश कुमार ने आकर तहरीर दी थी। जिसमें आरोप था कि अज्ञात व्यक्ति ने उसका स्कैनर व पिन लेकर सिम चोरी करके 27 हजार रुपये क्रेडिट कार्ड के माध्यम से व यूपीआई के जरिए निकाल लिए। रुपये खुटार शाहजहापुर क्षेत्र के एक पेट्रोल पंप से निकाले गए थे। घुंघचिहाई



घुंघचिहाई पुलिस की गिरफ्त में पकड़ा गया आरोपी।

● अमृत विचार

इंस्पेक्टर जयशंकर सिंह ने बताया कि सर्विलांस टीम की मदद से जांच कराई जा रही थी। इस दौरान आरोपी लखीमपुर खीरी जनपद के थाना तिकुनिया क्षेत्र के ग्राम खमरिया कोईलार निवासी मोहम्मद आफक पुत्र फुरकान की गिरफ्तारी की गई है। उसके पास से नकदी व अन्य सामान बरामद किया गया। आरोपी शातिर ठग है। पृष्ठताछ में उसने लखनऊ में 24, खीरी में 14, बरेली में 2, पीलीभीत

## पॉलिटेक्निक की पढ़ाई की, आर्थिक तंगी में बना ठग

पुलिस के अनुसार आरोपी मोहम्मद आफक ने पृष्ठताछ में बताया कि उसने 2023 में गजरोला से पॉलिटेक्निक की पढ़ाई की। करीब आठ माह पूर्व काम के सिलसिले में लखनऊ गया और वहां आर्थिक तंगी में टग बन गया। बताते हैं कि पहले वह मोबाइल में फर्जी फोन-पे, गूगल-पे एप डाउनलोड करके रखता था। स्वामी गाड़ियों में चालक के बराबर वाली सीट पर बैठता। फिर चालक को किराए देने के लिए उसका स्कैनर लेता था और बातों में फंसाकर अतिरिक्त रुपये डालने की बात कहकर फर्जी ट्रांजेक्शन दिखा देता। कोई पृष्ठता तो नेटवर्क की दिक्कत या कोई अन्य बहाना बना देता। कई जगह को कैश भी फर्जी ट्रांजेक्शन दिखाकर ले लेता। आरोपी ने कई जगह फोन में वायरस होने के बहाने लोगों के मोबाइल लिए और सिम चोरी कर लिया। जिसके बाद उसके साथ ठगी की घटनाएं की।

में 2, दिल्ली में 2, नोएडा में 1, जोधपुर में 1 समेत कुल 47

घटनाओं को स्वीकार किया। इस संबंध में एक मुकदमा लखीमपुर

खीरी के थाना फरधान में भी दर्ज है। आरोपी को जेल भेज दिया है।

## पर्यावरण मित्र समूह ने डॉ. शालू व निरुपमा को किया सम्मानित



कार्यक्रम में मौजूद डॉ. शालू गुप्ता व अन्य।

● अमृत विचार

कार्यालय संवाददाता, लखीमपुर खीरी

अमृत विचार: पर्यावरण मित्र समूह द्वारा संचालित हरियाली मित्र सम्मान अभियान के अंतर्गत योग प्रशिक्षिका एवं प्राकृतिक चिकित्सा प्रदाता डॉ. शालू गुप्ता व निरुपमा गुप्ता को अंगवस्त्र एवं प्रशस्ति पत्र देकर सम्मानित किया गया।

यह सम्मान घरों की छत, आंगन, किचन गार्डन अथवा लॉन को हराभरा बनाकर पर्यावरण संरक्षण

में योगदान देने वाले पर्यावरण-प्रेमी परिवारों को प्रेरित करने के उद्देश्य से दिया जा रहा है। इसी क्रम में मोहल्ला मिश्राना निवासी डॉ. शालू गुप्ता एवं निरुपमा गुप्ता को उनके सुव्यवस्थित एवं हरे-भरे टैरेस गार्डन तथा पौधों के उत्कृष्ट रख-रखाव के लिए हरियाली मित्र सम्मान से नवाजा गया। इस मौके पर पर्यावरण मित्र समूह के संयोजक विशाल सेठ, मीडिया प्रभारी राम मोहन गुप्त, सुमन श्रीवास्तव, रश्मि महेंद्रा, सपना कक्कड़ आदि थे।

**MEDICAL** **Lifelines** **OF BAREILLY** **अमृत विचार**

**विज्ञापन हेतु सम्पर्क करें :- 8445507002**

**ADITYA** **आदित्य आई एण्ड लेजर सेंटर**

उपलब्ध सुविधायें :-  
बिना सुई बिना टाका आधुनिक लेंस प्रत्यारोपण की सुविधा। **TPA** कैशलेस सुविधा उपलब्ध।  
100000 से अधिक आंखों के ऑपरेशन का अनुभव।  
अल्ट्रासाउण्ड द्वारा पढ़े की जांच की सुविधा उपलब्ध।  
IOL Master 700 लेजर द्वारा आंख की डिल्ली हटाने की सुविधा उपलब्ध।  
द्वारा लेंस का नम्बर OCT द्वारा काला घनी एवं पढ़े की जांच व उपचार।  
को स्कैन द्वारा पढ़े की जांच उपलब्ध।  
समय : प्रातः 10 बजे से सायं 6 बजे तक (सोमवार से शनिवार)  
8077344353  
आयुष्मान कार्ड धारकों के लिए प्री ऑपरेशन की सुविधा।  
ट्यूटिप ग्राइड के सामने, पीलीभीत बाईपास, बरेली

**डॉ. आदित्य त्यागी**  
MBBS, DOMS, DNB, MNAMS  
CARACART REFRACTIVE & GLAUCOMA SURGERON

**फोकस नेत्रालय**  
राजेन्द्र नगर, बरेली ☎ 731-098-7005

- 40,000 से अधिक सफल सर्जरी सम्पन्न
- बिना इंजेक्शन एनेस्थीसिया (केवल आई ड्राप्स द्वारा)
- आयुष्मान/सीएचएस/ईसीएएस/सीएपीएफ सभी स्वास्थ्य बीमा मान्य
- कैशलेस इलाज

बरेली का सबसे बड़ा केवल आंखों के लिए समर्पित प्राइवेट अस्पताल ...  
जीटीनएम AT तकनीक एवं NABH मान्यता के साथ

**स्वास्थ्य जागरूकता अभियान**  
महीने के प्रत्येक रविवार को समय : सुबह 10 बजे से 5 बजे तक

निःशुल्क परामर्श **डॉ. दीपक माहेश्वरी**  
M.B.B.S., M.D.  
Consultant Physician & Critical Care Specialist  
क्लड प्रेशर, हृदय रोग, श्वास रोग, गम्भीर रोग विशेषज्ञ

**प्रेमलोक हॉस्पिटल**  
नरियावल अड्डा, शाहजहापुर रोड, बरेली 9084307201, 9412244430

**डॉ. नितिन अग्रवाल** हृदय रोग विशेषज्ञ  
मो. 9457833777

**डॉ. हारिस अंसारी**  
एम.एस., एम.सी.एच. (यूरोलॉजी)  
Consultant Urologist & Andrologist  
गुर्दा, प्रोस्टेट, पेशाब की बैली की पथरी व कैंसर सर्जन

- प्रोस्टेट (गुद्द का आपरेशन) (TURP)
- गुर्दे की पथरी का आपरेशन (PCNL)
- गुर्दे की नली (यूरटेस)
- कैंसर (कैंसर) (URS)
- पेशाब के समस्या प्रकार के रोगों का इलाज

कैशलेस, इन्वैजिनेस, TPA व ESI आयुष्मान से अनुबन्धित अस्पताल

**डॉ. एम. खान हॉस्पिटल**  
पल्टी स्पेशलिटी व क्लिनिकल केयर सेंटर रेडियस रोड, निकट सेंट फ्रांसिस स्कूल, बरेली  
हेल्थलाइन 9897838286, 9837549348

## संस्कारित युवाओं को करना होगा समाज निर्माण

संवाददाता, पलिया कलां

अमृत विचार: समस्त हिंदू समाज को एकजुट करने के लिए स्थानीय हरिशंकर लाल ने रविवार को हिंदू सम्मेलन का आयोजन किया गया। जिसमें वक्ताओं ने हिंदुत्व की भावना बढ़ाने, संगठन को मजबूत करने, एवं सामाजिक समरसता बनाए रखने पर जोर दिया।

मुख्य वक्ता साहित्यकार दिव्या मिश्रा ने कहा कि हिंदुओं में जागरूकता लाने के लिए मातृशक्ति को आगे लाना होगा। समाज की नारी जब शिक्षित और जागृत होगी, तभी समाज व देश का विकास हो सकेगा। मिश्रिख, नैमिषारण्य से आए स्वामी विमलानंद सरस्वती ने कहा कि हिंदुओं में जागृति लाने के लिए संत समाज कभी भी पीछे नहीं रहा है। देश को जब भी आवश्यकता पड़ी संतों ने आगे जाकर मार्गदर्शन दिया है। उन्होंने कहा कि हिंदू धर्म सभी धर्म का सम्मान करता है। विहिप



संयोजित करती मुख्य वक्ता दिव्या मिश्रा।

## ● हिंदू सम्मेलन में हिंदुओं की एकजुटता पर दिया जोर

के क्षेत्र धर्म प्रचार प्रमुख भोलेंद्र जी ने इस मौके पर राम जन्मभूमि के लिए बलिदान देने वाले व सतत संघर्ष करने वाले हिंदू युवाओं का सम्मर्ण दिला लोगों में जोश पैदा किया। उन्होंने कहा कि संस्कारित युवाओं को समाज व देश के निर्माण के कार्यक्रमों में आगे



कार्यक्रम में बैठे हिंदू समाज के लोग।

● अमृत विचार

आना होगा। प्रधानाचार्य मझगई सुनील सिंह ने पंच परिवर्तन पर अपने विचार रखे। कार्यक्रम की अध्यक्षता गुरुद्वारा के पूर्व प्रधान सेवा सिंह ने किया। सरस्वती विद्या मंदिर व जि.पं. बालिका इंटर कॉलेज की छात्राओं ने स्वागत गीत व अन्य सांस्कृतिक कार्यक्रम प्रस्तुत किए। इस अवसर पर क्षेत्रीय विधायक

रोमी साहनी, पलिया पालिकाध्यक्ष लक्ष्मी देवी गुप्ता, जिला प्रचारक शिव प्रकाश, नगर प्रचारक योगेंद्र, नगर कार्यवाह अभिषेक, भाजपा अध्यक्ष उदयवीर सिंह, शशि शंकर शुक्ला, बलजीत सिंह, रामबचन तिवारी, मुकुट बिहारी मिश्रा, राम प्रताप सिंह, आशीष शिवेदी, गुरु मिश्रा, प्रेम प्रकाश सहित बड़ी संख्या में हिंदू समाज के लोग मौजूद रहे।

## न्यूज डायरी

### जरूरतमंदों को बांटे कंबल, खिचड़ी भोज कराया

पीलीभीत, अमृत विचार : धनराघाट रोड स्थित सईद बाग फार्म हाउस पर रविवार को मौनी अमावस्या के अवसर पर समाजसेवी मोहम्मद जैगम रजा खां के पुत्र अरमान खान, बाबर खान की ओर से खिचड़ी भोज एवं कंबल वितरण कार्यक्रम का आयोजन किया गया। फार्म हाउस पर खिचड़ी का भोज कराया गया। इसके बाद धनराघाट रोड पर जरूरतमंदों को कंबल का वितरण किया गया। इस मौके पर शिवेदी मिश्रा, मनोज राठौर, राजीव जाटव, सतपाल चौहान, रामकिशोर, अरुण, मुसव्वर, अजीम, बातुनशाह आदि मौजूद रहे।



### मौनी अमावस्या पर बढैरा में कराया यज्ञ

दियोरियाकलां, अमृत विचार : मौनी अमावस्या के उपलक्ष्य में रविवार को आर्य बंधुओं द्वारा आर्य वीर दल एवं आर्य समाज बढैरा बीसलपुर में अनवरत चल रहे माघ मास की अमावस्या पर बृहद यज्ञ एवं देव यज्ञ का आयोजन किया गया। आर्य समाज शाहजहापुर के गौरव कुमार आर्य ने यज्ञ सम्पन्न कराया। मुख्य यज्ञमान रामसागर आर्य संपत्तीक शामिल हुए। गौरव कुमार आर्य ने कहा कि देवताओं की उपासना करनी चाहिए। राम प्रताप आर्य ने कहा कि महर्षि दयानंद सरस्वती ने नारी शिक्षा एवं पुनर्विवाह एवं छुआछूत मिटाने का कार्य किया है। इस मौके पर सीताराम आर्य, सियाराम आर्य, मुरारी लाल आर्य, बुद्धसेन आर्य, ग्राम प्रधान देव पाल आर्य आदि मौजूद रहे।

### मौनी अमावस्या पर भक्तों ने क्लेशहरण बाबा तीर्थ में किया स्नान

संवाददाता, भूड़ा सवारान  
अमृत विचार : मौनी अमावस्या के अवसर पर क्षेत्र के प्रसिद्ध क्लेशहरण बाबा स्थान बांसी में भोर से ही श्रद्धालु मंदिर परिसर में पहुंचे और परिसर में बने तीर्थ में स्नान किया। इस अवसर पर मंदिर के मुख्य महंत पंडित रामसनेही दास मिश्रा ने वैदिक मंत्रोच्चार के साथ विधि विधान से पूजा पाठ और अनुष्ठान कराए। श्रद्धालुओं ने आराधना कर परिवार के सुख समृद्धि स्वास्थ्य और शांति की कामना की। मौनी अमावस्या के महत्व के कारण महिलाओं बुजुर्गों युवाओं की बड़ी संख्या में भागीदारी देखी गई। मंदिर परिसर भोलेनाथ के जयकारों से गूंज उठा। यहां हर अमावस्या को मेला लगता है। मंदिर परिसर में हुए भजन कीर्तन और धार्मिक आयोजनों ने माहौल को और भी भक्ति मय बना दिया।



## घर में झांकने के विरोध पर महिला से मारपीट

कलान, अमृत विचार: थाना क्षेत्र के ग्राम रुकनपुर में शनिवार शाम घर में झांकने का विरोध करने पर पड़ोसियों ने एक महिला को लाठी-डंडों से पीट दिया। मारपीट में महिला घायल हो गई। आरोप है कि हमलावर जाते-जाते महिला को जान से मारने की धमकी भी देकर चले गए। पीड़िता संध्या जाटव पत्नी ओमकार जाटव ने थाने पर दिए प्रार्थना पत्र में बताया कि पड़ोसी आए दिन उनके घर की ओर झांकने और आपत्तिजनक हरकतें करते रहते हैं। शनिवार शाम ज उन्होंने इसका विरोध किया तो आरोपी लाठी-डंडों के साथ उनके घर पहुंचे और मारपीट शुरू कर दी। मारपीट के दौरान उन्हें गंभीर चोटें आईं। घटना के बाद पीड़िता ने प्राथमिक स्वास्थ्य केंद्र पहुंचकर अपना मेडिकल कराया। महिला का कहना है कि पड़ोसियों की लगातार हरकतों से वह मानसिक रूप से परेशान हो चुकी है और किसी अनहोनी की आशंका बनी है। थाना प्रभारी ने बताया कि पीड़िता का प्रार्थना पत्र प्राप्त हो गया है। मामले की जांच की जा रही है, जांच के बाद आरोपियों के खिलाफ कार्रवाई की जाएगी।



### न्यूज ब्रीफ

**भैंस चोरी मामले की रिपोर्ट दर्ज**

निधासन, अमृत विचार : थाना निधासन पुलिस ने गांव खैरहनी निवासी श्रीराम की भैंस 15 जनवरी की रात चोर चुरा ले गए थे। पीडित पशुपालक ने गांव में शराब पीने आए थाना मद्रमगई के गांव नयापुरवा निवासी सुकखा साहिल उर्फ भुददल और बम्महनपुर निवासी मुखिया के खिलाफ पुलिस को तहरीर दी थी।

### गाली देने से मना करने पर किया हमला

लखीमपुर खीरी, अमृत विचार : थाना ईसानगर क्षेत्र के गांव देवीपुरवा मजरा रामलोक निवासी तेजनरायन ने बताया कि उनकी पुत्री शालू (17) शाम करीब 4 बजे अपने घर के पास खड़ी थी। इसी दौरान गांव के ही सुरेश पुरानी रंजिश को लेकर गाली-गलौज करने लगी। बेटी ने गाली देने से मना किया तो उसके साथ मारपीट की। पुलिस ने रिपोर्ट दर्ज की है।

### संदिग्ध हालात में ग्रामीण की मौत

लखीमपुर खीरी, अमृत विचार : थाना भीरा क्षेत्र के गांव रणा देवरिया निवासी 56 वर्षीय राम समेही शनिवार को थाना खीरी क्षेत्र में चहललपुर गन्ना क्रेशर में काम पर गए थे। बताते हैं जब वह बैठे थे तभी अचानक उनकी हालत खराब हुई। ऐसे में उनके सहयोगी उन्हें जिला अस्पताल लेकर पहुंचे। जहां डाक्टरों ने उन्हें मृत घोषित कर दिया।

# ओवरब्रिज के पास रखे पत्थरों से टकराई कार, चार घायल

संवाददाता, फरधान

**अमृत विचार:** गोला-लखीमपुर मार्ग पर फरधान कस्बे में बने रेलवे ओवरब्रिज के पास रविवार तड़के घने कोहरे के कारण ओवर ब्रिज बंद होने की जानकारी न मिल पाने से एक कार सड़क पर रखे पत्थरों से टकरा गई, जिसमें चालक समेत चार लोग घायल हो गए। हादसे के बाद मार्ग पर करीब एक घंटे तक जाम की स्थिति बनी रही, जिससे राहगीरों को भारी परेशानी का सामना करना पड़ा।

कार चालक मुसरंफ रविवार सुबह तड़के गोला से लखीमपुर की ओर जा रहा था। कोहरा अधिक होने के कारण उसे सामने रास्ता बंद होने का संकेत नहीं दिखा। इसी दौरान उसकी कार ओवरब्रिज के पास रखे पत्थरों से जा टकराई। टक्कर इतनी तेज थी कि कार क्षतिग्रस्त हो गई और उसमें

# महेंद्रपाल बने अधिवक्ता संघ के जिला अध्यक्ष

## जिला अधिवक्ता संघ चुनाव की मतगणना में रात तक चला घमासान, महेंद्र तिवारी को हराया

कार्यालय संवाददाता, लखीमपुर खीरी

**अमृत विचार:** जिला अधिवक्ता संघ के चुनाव को लेकर चली आ रही सरगमीं रविवार देर शाम उस समय थमी, जब मतगणना के बाद परिणामों की आधिकारिक घोषणा कर दी गई। आमने-सामने के कड़े मुकाबले में महेंद्रपाल सिंह वर्मा ने महेंद्र तिवारी को पराजित कर अध्यक्ष पद पर जीत दर्ज की। वहीं वरिष्ठ उपाध्यक्ष पद पर संजय सिंह ने अपने निकटतम प्रतिद्वंदी पंकज किशोर तिवारी को शिकस्त देकर विजय हासिल की।

सुबह 10 बजे से शुरू हुई मतगणना देर रात तक चली। कनिष्ठ उपाध्यक्ष पद के लिए रणवीर सिंह ने ज्ञान प्रकाश मिश्र को परास्त करते हुए स्पष्ट जीत दर्ज की। महामंत्री पद पर मुकाबला बेहद रोमांचक रहा, जहां मथुरा प्रसाद अवस्थी ने कांटे की टक्कर में आखिरी दौर में इसरार अहमद को पराजित किया। कोषाध्यक्ष पद पर मोहनलाल मौर्य ने राजेश मिश्र को बड़े अंतर से हराकर दमदार जीत दर्ज कराई।

संयुक्त मंत्री पद पर देवव्रत पांडेय और कुंवर चंद्र वर्मा विजयी



मुख्य निर्वाचन अधिकारी की निगरानी में मतों की गणना करते अधिवक्ता।

घोषित किए गए। वहीं गवर्निंग काउंसिल सदस्य (कनिष्ठ) पद पर विशाल गुप्ता और आशीष बाजपेई ने जीत दर्ज कर अपनी बादशाहत कायम रखी।

**सीसीटीवी निगरानी और डबल लॉक में रखे गए बैलेट बॉक्स :** मुख्य निर्वाचन अधिकारी प्रहलाद जी ने बताया कि सभी बैलेट बॉक्सों को सीसीटीवी कैमरों की निगरानी में डबल लॉक व्यवस्था के तहत सुरक्षित रखा गया था। रविवार सुबह दावेदारों की मौजूदगी में सील और मुहर की पुष्टि के बाद बैलेट बॉक्स खोले गए और पूरी मतगणना पारदर्शी ढंग से सीसीटीवी निगरानी में कराई गई। पूरी प्रक्रिया शांतिपूर्ण माहौल में संपन्न हुई।

**अथक परिश्रम करते दिखे चुनाव अधिकारी :** चुनाव प्रक्रिया को सफल बनाने में सहायक चुनाव अधिकारियों और एलडस कमेटی की भूमिका सराहनीय रही। भीषण ठंड के बावजूद शनिवार से ही चुनावी प्रक्रिया में जुटे अधिकारियों ने रविवार को भी मतगणना सकुशल संपन्न कराई। एलडस कमेटी के वरिष्ठ सदस्य प्रीतम सिंह बग्गा ने रमाकांत नीरज, वीरेंद्र श्रीवास्तव, उमाशंकर वर्मा, रामगोपाल पांडे, वीरेंद्र रस्तोगी, राजेंद्र रूहेला, यदुवंद वर्मा, मनीष तिवारी और आलोक श्रीवास्तव



प्रमाण पत्र देते विधायक विनोद शंकर अवस्थी व डीएम दुर्गा शक्ति नागपाल।

कार्यालय संवाददाता, लखीमपुर खीरी

**अमृत विचार:** शहरी गरीबों के पक्के आवास के सपने को साकार करने की दिशा में रविवार को सरकार ने बड़ा कदम उठाया। मौनी अमावस्या के पावन अवसर पर प्रधानमंत्री आवास योजना (शहरी) 2.0 के तहत जनपद के 5100 शहरी लाभार्थियों को मुख्यमंत्री योगी आदित्यनाथ ने

51 करोड़ रुपये की पहली किस्त डायरेक्ट बेंचिफिट ट्रांसफर (डीबीटी) के माध्यम से सीधे उनके बैंक खातों में भेजी।

कलेक्ट्रेट स्थित अटल सभागार में कार्यक्रम आयोजित किया गया, जहां बड़ी संख्या में लाभार्थियों ने मुख्यमंत्री के कार्यक्रम की लाइव स्ट्रीमिंग देखी। कार्यक्रम में धौरहरा विधायक विनोद शंकर अवस्थी, डीएम दुर्गा शक्ति नागपाल, एडीएम नरेंद्र बहादुर सिंह

**1788 मतों की गिनती, 29 दावेदारों में से 11 विजयी**
जिला अधिवक्ता संघ के कुल पड़े 1788 मतों की गणना सुबह दस बजे शुरू हुई, जो देर शाम तक चली। विभिन्न पदों के लिए कुल 29 दावेदार मैदान में थे, जिनमें से 11 प्रत्याशियों ने जीत दर्ज की।

**ढोल-नगाड़ों और फूलमालाओं से हुआ स्वागत**
सूर्यास्त के बाद जैसे-जैसे मतगणना अंतिम चरण में पहुंची, विजयी प्रत्याशियों के समर्थकों में उत्साह चरम पर पहुंच गया। कचहरी परिसर में जिंदाबाद और जयघोष के नारे गुंजन लगे। अनुशासन बनाए रखने के लिए मुख्य निर्वाचन अधिकारी को कई बार अपील करनी पड़ी। परिणाम घोषित होते ही समर्थकों ने ढोल-नगाड़ों, फूलमालाओं और मिठाइयों के साथ विजयी प्रत्याशियों का भव्य स्वागत किया।

**सुरक्षा व्यवस्था रही चाक-चौबंद**

मतगणना के दौरान किसी भी अप्रिय स्थिति से निपटने के लिए कचहरी परिसर में सुरक्षा के पुख्ता इंतजाम किए गए थे। शहर कोतवाल, क्राइम इंस्पेक्टर, जेल गेट चौकी प्रभारी सहित पुलिसकर्मी पूरे समय मौके पर तैनात रहे।

सहित चुनाव टीम की सतर्कता और मेहनत की सराहना की।

**व्हाट्सएप से हर राउंड का अपडेट :** मतगणना कक्ष से प्रत्येक राउंड के परिणाम अधिवक्ता संघ के व्हाट्सएप ग्रुप के माध्यम से साझा किए जाते रहे। इससे अधिवक्ताओं को हर घंटे वोटों की स्थिति और राउंडवार बढ़त की जानकारी मिलती रही।

**शुरू से अंत तक बनी रही बढ़त :** अध्यक्ष पद के लिए

महेंद्रपाल सिंह वर्मा ने पहले राउंड से ही बढ़त बना ली थी, जो हर राउंड में कायम रही। वरिष्ठ उपाध्यक्ष पद पर संजय सिंह और पंकज किशोर तिवारी के बीच कई राउंड तक कड़ा संघर्ष देखने को मिला। महामंत्री पद पर अंतिम दौर तक मुकाबला बेहद रोमांचक रहा, जहां कभी मथुरा प्रसाद अवस्थी तो कभी इसरार अहमद ने दबाव बनाया, लेकिन अंततः जीत अवस्थी के खाते में गई।



मुख्यमंत्री से वर्चुअल संवाद के दौरान भावुक थारु समुदाय के लाभार्थी हीरालाल थारु।

व पीओ डूडा संगीता सिंह मौजूद रहे। मुख्यमंत्री ने बटन दबाकर प्रत्येक लाभार्थी के खाते में एक-एक लाख रुपये की धनराशि अंतरित की। इस दौरान विधायक विनोद शंकर अवस्थी ने डीएम व एडीएम के साथ लाभार्थियों को आवास स्वीकृति पत्र भी वितरित किए।

**पीएम आवास योजना गरीबों को सम्मान :** विधायक विनोद शंकर अवस्थी ने कहा कि प्रधानमंत्री

# कांग्रेस ने चौपाल लगाकर ग्रामीणों को किया जागरूक



बड़ागांव में आयोजित चौपाल में मौजूद कांग्रेसी व ग्रामीण।

कार्यालय संवाददाता, लखीमपुर खीरी

**● मनरेगा बचाओ संग्राम के तहत नकहा समेत कई गांवों में आयोजित हुई चौपाल**

**अमृत विचार:** कांग्रेस के चलाए जा रहे मनरेगा बचाओ संग्राम के तहत रविवार को विभिन्न गांवों में बैठके एवं चौपालों का आयोजन हुआ। न्याय पंचायत बड़ागांव में कांग्रेस कमेटी ब्लॉक नकहा की ओर से बैठक आयोजित की गई, जबकि दूसरी बैठक न्याय पंचायत कोटिया, रामसभा सनवानी पुरवा में शालिग राम वर्मा के आवास पर संपन्न हुई। दोनों बैठकों की अध्यक्षता 140 विधानसभा श्रीनगर के कोआर्डिनेटर एवं जिला महासचिव रामपाल शाक्य ने की। वक्ताओं ने कहा कि मनरेगा योजना गरीब, मजदूर और ग्रामीण परिवारों को काम देने की गारंटी देती है, लेकिन केंद्र की मोदी सरकार इस योजना को कमजोर कर इसे समाप्त करने की दिशा में काम कर रही है। कांग्रेस नेताओं ने आरोप लगाया कि मनरेगा के बजट में कटौती कर ग्रामीणों के रोजगार के अधिकार को छीना जा रहा है। इस दौरान पूर्व जिला अध्यक्ष सेवादल अब्दुल लतीफ, आजम अंसारी, आफताब अंसारी, डॉ. अंकित वर्मा आदि रहे। सनवानी पुरवा से रामपाल वर्मा, सुरेंद्र बहादुर वर्मा, त्रिभुवन लाल वर्मा, देवेन्द्र प्रताप वर्मा, गुड्डू निषाद, रामगोपाल वर्मा, राधेश्याम वर्मा, अंशुल वर्मा, रामकिशोर वर्मा, कल्लन सिद्धीकी, रफीक अहमद, साजिद अली सहित अनेक ग्रामीणों ने बैठक में भाग लिया।

# 5100 लाभार्थियों को मिली पीएम आवास योजना की पहली किस्त

### अब हमारी भी छत है...मुख्यमंत्री से संवाद में भावुक हुए हीरालाल थारु

मुख्यमंत्री योगी आदित्यनाथ से वर्चुअल संवाद के दौरान पलिया क्षेत्र के थारु समुदाय के लाभार्थी हीरालाल थारु भावुक नजर आए। उन्होंने मुख्यमंत्री को प्रणाम कर आभार जताया। मुख्यमंत्री ने उनसे संवाद करते हुए थारु समाज की स्थिति और आबादी के बारे में जानकारी ली। हीरालाल ने बताया कि यह पहली बार है जब उन्हें पक्का आवास मिला है। इस पर मुख्यमंत्री ने उन्हें बधाई देते हुए कहा कि यह सरकार की योजनाओं की सार्थकता का प्रमाण है। हीरालाल ने यह भी बताया कि उनकी माता को निराश्रित महिला पेंशन, उज्ज्वला योजना का गैस कनेक्शन, राशन कार्ड, शौचालय और निःशुल्क विद्युत कनेक्शन का लाभ भी मिला है। मुख्यमंत्री ने कहा कि योजनाओं का लाभ समय पर लेना जरूरी है और थारु समाज सहित सभी गरीब परिवारों को इसके लिए जागरूक किया जाना चाहिए। मुख्यमंत्री के सुझाव पर हीरालाल ने थारु समुदाय की ओर से प्रधानमंत्री को धन्यवाद व आभार पत्र लिखने का संकल्प लिया।

है। विधायक ने लाभार्थियों से अपील की कि वे प्राप्त धनराशि का सदुपयोग कर गुणवत्तापूर्ण निमर्ण कराएं। **गरीबों के जीवन में सम्मान और आत्मनिर्भरता की शुरुआत:** डीएम दुर्गा शक्ति नागपाल ने लाभार्थियों को बधाई देते हुए कहा कि यह योजना केवल आवास उपलब्ध कराने तक सीमित नहीं है, बल्कि यह गरीबों

के जीवन में सम्मान, सुरक्षा और आत्मनिर्भरता की नई शुरुआत है। उन्होंने अधिकारियों को निर्देश दिए कि सभी योजनाओं का लाभ पारदर्शिता के साथ पात्रों तक पहुंचाया जाए। एडीएम नरेंद्र बहादुर सिंह ने कहा कि पीएम आवास योजना गरीबों के जीवन में छत के साथ-साथ आत्मसम्मान और आशाओं का आधार भी बन रही है।

# बार एसोसिएशन अध्यक्ष के खिलाफ रिपोर्ट दर्ज

संवाददाता, लखीमपुर/पलिया कला

**● लेखपाल की तहरीर पर सरकारी कार्य में बाधा समेत कई धाराएं लगीं**

गई है। लेखपाल रजनीश कुमार सिंह ने दर्ज कराई गई रिपोर्ट में कहा है कि 14 जनवरी को वह अपने शासकीय कार्य के लिए तहसील मुख्यालय पर मौजूद थे। शाम करीब 5:30 बजे अगले दिन मकर संक्रांति के अवसर पर पात्र व्यक्तियों के मध्य कंबल वितरण हेतु राजस्व निरीक्षक कार्यालय से प्राप्त कंबलों को ई-रिक्शा से ले जाने की प्रक्रिया की जा रही थी। इसी दौरान बार एसोसिएशन पलिया के अध्यक्ष प्रदीप कुमार मेनरो नशे की हातत में वहां पहुंचे। आरोप है कि प्रदीप कुमार मेनरो ने सबसे पहले ई-रिक्शा चालक के साथ अभद्रता शुरू कर दी और गाली-गलौज करते हुए मारपीट पर आमादा हो गए। इसके बाद उन्होंने कंबलों की चोरी का आरोप लगाते हुए

**● तहसील परिसर से रात में ई-रिक्शा पर कंबल ले जाने का मामला**

लगातार तहसील प्रशासन के विरुद्ध अपशब्द कहे। उन्होंने पूरी स्थिति समझाने का प्रयास किया , लेकिन आरोपित लगातार अशिष्ट आचरण करते रहे, जिससे सरकारी कार्य में व्यवधान उत्पन्न हुआ। लेखपाल ने यह भी कहा कि अधिवक्ता प्रदीप कुमार मेनरो द्वारा पहले से ही उन पर किसी न किसी अवैध कार्य को करने का दबाव बनाया जा रहा था। जब उन्होंने ऐसे किसी भी अविधिक कार्य को करने से इनकार किया, तो इससे क्षुब्ध होकर द्वेषपूर्ण भावना के तहत उनके द्वारा शासकीय कार्य में बाधा डाली गई और ई-रिक्शा चालक के साथ गाली-गलौज व मारपीट की गई। इतना ही नहीं प्रदीप कुमार मेनरो व उनके कुछ साथियों ने उसे व अन्य सभी प्रशासनिक अधिकारियों

लेखपाल की तहरीर पर सरकारी कार्य में बाधा डालने समेत कई अन्य सुसंगत धाराओं में रिपोर्ट दर्ज की गई है। प्रकरण की जांच की जा रही है। साक्ष्यों के आधार पर आगे की कार्रवाई की जाएगी।

—पंकज त्रिपाठी, एसओ पलिया कला

के विरुद्ध सार्वजनिक रूप से अत्यंत अशोभनीय टिप्पणियों की और कंबल चोर कहकर संबोधित किया गया। जबकि लेखपाल के अनुसार यह सर्वविद्योत तथ्य है कि शासन स्तर से वितरण हेतु प्राप्त प्रत्येक कंबल की फीडिंग राहत पोर्टल पर की जाती है तथा प्रत्येक लाभार्थी का आधार कार्ड व अन्य वितरण अनिवार्य रूप से दर्ज किया जाता है।

लेखपाल की तहरीर पर पुलिस ने रिपोर्ट दर्ज की है। एफआईआर दर्ज होने के बाद तहसील प्रशासन और बार एसोसिएशन अब आमने-सामने आ गए हैं। तहसील प्रशासन व अधिवक्ताओं के बीच भी चर्चा का माहौल बना हुआ है।

कार्यालय संवाददाता, लखीमपुर खीरी

**अमृत विचार:** राष्ट्रीय स्वयंसेवक संघ के शताब्दी वर्ष के उपलक्ष्य में रविवार को विद्या भारती विद्यालय सरजू सस्वती विद्या मंदिर इंटर कॉलेज बेलरायां में गुलरिया पत्थर शाह मंडल के तहत हिंदू सम्मेलन आयोजित किया गया। सम्मेलन में चीनी मिल संघ की पूर्व उपाध्यक्ष साधना पाण्डेय ने कहा कि मजबूत परिवार ही सशक्त समाज और राष्ट्र की नींव होते हैं।

कार्यक्रम का शुभारंभ अवध प्रांत के संघ चालक मुख्य अतिथि स्वर्ण सिंह कंबोज, चीनी मिल संघ की पूर्व उपाध्यक्ष साधना पांडेय, वीरेन्द्र कुमार दीक्षित ने भारत माता के चित्र के समक्ष दौप प्रज्वलन एवं पुष्पांचन कर किया। मंच का परिचय खंड कार्यवाह वितेन्द्र कुमार ने कराया। साधना पांडेय ने कुटुम्ब प्रबोधन विषय पर विचार रखते हुए कहा कि मजबूत



कार्यक्रम में मौजूद लोग।

**● सामाजिक समरसता, पंच परिवर्तन, स्वदेशी और पर्यावरण संरक्षण का दिया संदेश**

परिवार ही सशक्त समाज और राष्ट्र की नींव होते हैं। उन्होंने परिवारों में संस्कार, संवाद और आपसी सहयोग को बढ़ावा देने का आह्वान किया।

वीरेंद्र कुमार दीक्षित ने कहा कि युवा शक्ति यदि सही दिशा में संगठित हो जाए तो राष्ट्र को नई ऊंचाइयों तक ले जा सकती है। मुख्य अतिथि स्वर्ण



कार्यक्रम आरंभ करते अवध प्रात संघ चालक स्वर्ण सिंह कंबोज।

● अमृत विचार

सिंह कंबोज ने संघ के शताब्दी वर्ष के महत्व पर प्रकाश डाला। उन्होंने पंच परिवर्तन कुटुम्ब प्रबोधन, सामाजिक समरसता, पर्यावरण संरक्षण, नागरिक शिष्टाचार एवं स्वदेशी पर अपने विचार रखे। उन्होंने कहा कि समाज से जाति-पात की भावना को समाप्त कर हम सब हिन्दू भाई-भाई हैं के भाव के साथ आगे बढ़ना होगा।

कार्यक्रम की अध्यक्षता कर रहे वरिष्ठ नागरिक एवं समाजसेवी जगदीश कुमार मिश्रा ने कहा कि

प्रत्येक व्यक्ति को अपने कर्तव्यों के प्रति सजग रहना चाहिए। यदि हर व्यक्ति अपने दायित्वों को समझ ले तो समाज में स्वतः ही धर्म, सद्भाव और शांति स्थापित हो जाएगी। प्रधानाचार्य अजीत सिंह ने अतिथियों को अंगवस्त्र एवं स्मृति चिह्न भेंट कर सम्मानित किया। यहां जिला सह बौद्धिक प्रमुख डॉ. सुनील सत्यार्थ, श्याम सुन्दर पाण्डेय, लक्ष्मी नारायण वर्मा, सुरेश, ध्रुव वर्मा, श्रवण वर्मा, खंड प्रचारक आदर्श, प्रभाकर आदि मौजूद रहे।

● अमृत विचार

अपना नाम खोजते व नए फार्म भरते ग्रामीण।

● अमृत विचार

**● मतदाता सूची में नाम जोड़ने को चला विशेष अभियान**

समस्याओं का भी निराकरण कराया। बड़ी संख्या में नए मतदाताओं ने फार्म-6 भरे। कुछ लोगों ने नामों में हुई त्रुटियों को भी सही कराया। बूथों पर लोगों की भीड़ रही।

संगर्णानगर। क्षेत्र के कंपोजिट विद्यालय में लगाए गए विशेष कैंप में

18 वर्ष की आयु पूरी कर चुके युवाओं ने फॉर्म-6 भरकर अपने नाम दर्ज कराए। सिंगाही खुर्द क्षेत्र में विशेष संक्षिप्त पुनरीक्षण के बाद मतदान बूथों की संख्या 6 से बढ़कर 9 हो गई है। हालांकि, बूथ संख्या 67 पर बीएलओ की तैनाती न होने से सैकड़ों मतदाताओं को नाम खोजने और नए नाम जुड़वाने में परेशानी का सामना करना पड़ा। कई मतदाताओं ने मौके

पर मौजूद बीएलओ से शीघ्र तैनाती की मांग की। कैंप के दौरान अंशिका गुप्ता, ऋध्न साहू, अंबिका राव और इरफान सहित कई युवाओं ने पहली बार मतदाता बनने के लिए आवेदन किए। वहीं, कई विवाहित महिलाओं को मायके की पुरानी मतदाता सूची (वर्ष 2003) में नाम न होने के कारण कठिनाई का सामना करना पड़ा, जिसके समाधान के लिए

● अमृत विचार

निर्वाचन विभाग द्वारा एक सप्ताह का समय दिया गया है। भीरा क्षेत्र में जिला पंचायत इंटर कॉलेज और बेसिक विद्यालय मन्ना टांडा सुंदर नगर स्थित मतदान केंद्रों पर भी भारी भीड़ देखी गई। सुबह 10 से शाम 5 बजे तक चले अभियान में पुरुषों और महिलाओं को नफांम भरकर अपने नाम जुड़वाने के लिए आवेदन किया। बूथ सुपरवाइजर व लेखपाल



मतदाता की समस्या निरास्तान करते एसडीएम सदर डॉ. अश्वनी कुमार सिंह।

इंद्रभान मौर्य ने बताया कि नगर क्षेत्र के कुल 14 मतदान बूथों पर लगभग 140 आवेदन प्राप्त हुए हैं। अभियान का निरीक्षण नायब तहसीलदार अखिलेश कुमार श्रीवास्तव एवं एसडीएम अवनीश कुमार ने किया। अधिकारियों ने बूथों पर मौजूद कर्मचारियों को दिशा-निर्देश देते हुए अभियान को समयबद्ध और पारदर्शी ढंग से पूरा करने के निर्देश दिए।

**मतदाता पुनरीक्षण के विशेष अभियान का लगा कैंप**
केरावापुर, अमृत विचार : श्रीनगर विधानसभा क्षेत्र के उच्च प्राथमिक विद्यालय भल्लिया बुजुर्ग व उच्च प्राथमिक विद्यालय सेमरई में विशेष कैंप आयोजित हुआ। बूथ संख्या 49 व 50 का एईआरओ चतुर्भुज सिंह ने निरीक्षण किया। बूथ संख्या 49 की बीएलओ राजरानी ने बताया सूची अवलोकन के बाद मत बढ़ाने व संसोधन किया जा रहा है, जिसमें फार्म-6 के 9 मिले हैं, दिव्यांग मतदाता की संख्या 1 है। बूथ संख्या 50 की बीएलओ अफसाना के पास कुल 32 फार्म आए हैं जिसमें फार्म-6 के 31 व फार्म-7 का 1 मिला है। इस मौके पर बीएलए सलमान नकवी, इसहाक खान, अरसद निजाम व जन्मेजय यादव व ग्रामीण मौजूद रहे। बूथ संख्या 43,44 व 45 का मतदाता सूची संसोधन व नए मतदाताओं को जोड़ने के लिये उच्च प्राथमिक विद्यालय सेमरई में लगे विशेष कैंप में तीन बीएलओ बबिता श्रीवास्तव,जितेंद्र कुमार मिश्र व सन्तोष कुमार मौजूद मिले, जिसमें काफी संख्या में ग्रामीणों ने पहुंचकर नए मतदाताओं ने फार्म भरे। बीएलओ जितेंद्र कुमार मिश्र ने बताया कि यहां काफी संख्या में नो मैपिंग मतदाता है, नोटिस मिलने के बाद मैपिंग का कार्य शुरू किया जाएगा।

**140 से अधिक फार्म भरे गए**

**भीरा, अमृत विचार :** जिला पंचायत इंटर कॉलेज एवं बेसिक विद्यालय मन्ना टांडा सुंदर नगर स्थित मतदान केंद्रों पर विशेष अभियान चलाया गया। सुबह 10 बजे से शाम 5 बजे तक चले इस अभियान में पुरुषों और महिलाओं ने फॉर्म-6 भरकर नए नाम जोड़ने के लिए आवेदन किया। बूथ सुपरवाइजर व लेखपाल इंद्रभान मौर्य ने बताया कि नगर क्षेत्र के कुल 14 बूथों पर लगभग 140 आवेदन प्राप्त हुए हैं। इस अभियान का निरीक्षण नायब तहसीलदार अखिलेश कुमार श्रीवास्तव एवं एसडीएम अवनीश कुमार ने किया और मौके पर मौजूद कर्मचारियों को आवश्यक दिशा-निर्देश दिए।



न्यूज़ ब्रीफ

सौजन्या चौक के पास से बाइक चोरी

लखीमपुर खीरी, अमृत विचार : शहर के मोहल्ला शांतिनगर गद्दी रोड निवासी प्रशांत अवस्थी ने बताया कि उसकी बाइक सौजन्या चौराहा के पास खड़ी थी, जो चोरी हो गई। उन्होंने बाइक का काफी तलाश की, लेकिन कोई पता नहीं चल सका है। कोतवाली सदर पुलिस ने अज्ञात के खिलाफ बाइक चोरी की रिपोर्ट दर्ज कर छानबीन शुरू कर दी है।

**जंगबहादुर गंज से 36 घंटों से बिजली ठप**  
लखीमपुर खीरी, अमृत विचार : पसर्गावा विकास खंड के जंगबहादुरगंज कस्बे में पिछले 36 घंटों से बिजली आपूर्ति ठप पड़ी हुई है। इससे उपभोक्ताओं के लिए भारी दिक्कतों का सामना करना पड़ रहा है। बताया जा रहा है कि बिजली विभाग नए सिरे से तारों को बिछा रहा है। इससे कस्बा अंधेरे में डूबा हुआ है। जेई शुभम ने बताया कि ठेकेदार को सख्त हिदायत दी गई है कि आपूर्ति को शीघ्र बहाल करें।

**एसडीएम ने मतदान केंद्रों का किया निरीक्षण**  
पलिया कलां, अमृत विचार : एसडीएम डॉ. अवनीश कुमार ने मझौरा, मटहिया आदि मतदान केंद्रों का निरीक्षण किया। कर्मचारियों से एसआईआर की प्रगति एवं परेशानियों की जानकारी ली। मकदेय स्थलों पर मौजूद लोगों को समझाते हुए बताया कि एसआईआर का अर्थ मतदाता सूची का विधिपु पुनरीक्षण है। इस प्रक्रिया के तहत घर-घर जाकर वोटर डिटेल्स की जांच की जाती है, गलत या डुप्लीकेट नाम हटाए जाते हैं और नये योग्य वोटर्स को जोड़ा जाता है।

## पीड़ित परिवारों को विधायक ने दी मदद

संवाददाता, भानपुर

**अमृत विचार:** भीरा थाना क्षेत्र के गांव मेड़ईपुरवा में मृतक सुजीत मिश्रा के आवास पर विधायक रोमी साहनी पहुंचे। उन्होंने शोकाकुल परिवार से मुलाकात कर संवेदना व्यक्त की और ढांडस बंधाया। परिजनों की स्थिति को देखते हुए विधायक ने मृतक की पुत्री अवि मिश्रा के विवाह के लिए 25 हजार रुपये की सहायता दी। विधायक रोमी साहनी ने परिजनों को सलाह दी कि उक्त राशि को बैंक में एफडीआर के रूप में जमा कराया जाए, जिससे भविष्य में बिटिया की शादी के समय यह सहयोग काम आ सके। उन्होंने परिजनों को आश्वस्त

## गन्ना लदा ट्रैक्टर खराब होने से हाईवे पर जाम

संवाददाता, मझगई

**अमृत विचार:** कस्बे के पलिया-निघासन हाईवे पर शिव मंदिर के पास शुक्रवार को उस समय अफरा-तफरी मच गई, जब गन्ना लदा एक ट्रैक्टर अचानक खराब होकर सड़क के बीचो बीच खड़ा हो गया। ट्रैक्टर की मुख्य वॉयरिंग टूटने से वह आगे नहीं बढ़ सका, जिसके चलते हाईवे पर दोनों ओर वाहनों की लंबी कतारें लग गईं और लगभग एक घंटे तक भारी जाम की स्थिति बनी रही। ट्रैक्टर चालक गन्ना क्रय केंद्र मझगई पर गन्ना तुलवाने के लिए जा रहा था। इसी दौरान शिव मंदिर के पास ट्रैक्टर की वॉयरिंग खराब हो गई और इंजन बंद हो गया। सड़क के बीच ट्रैक्टर खड़े हो जाने से हाईवे पर आवागमन पूरी तरह बाध हो गया।

## शिव मंदिर कॉरिडोर में बनेंगे पांच प्रवेश द्वार

संवाददाता, गोला गोकर्णनाथ

अमृत विचार: छोटी काशी में निर्माणाधीन शिव मंदिर कॉरिडोर श्रद्धालुओं की सुविधा को ध्यान में रखते हुए विकसित किया जा रहा है। कॉरिडोर में मुख्य प्रवेश द्वार सहित कुल पांच गेट बनाए जाएंगे, जिससे पर्वों और भीड़भाड़ के दौरान श्रद्धालुओं को दर्शन-पूजन में किसी प्रकार की असुविधा न हो। स्टेशन रोड स्थित मुख्य प्रवेश द्वार, पौराणिक शिव मंदिर के दक्षिण दिशा में वीआईपी गेट, उत्तर दिशा में घंटा वाला गेट, पश्चिम दिशा में एक गेट तथा मून लाइट स्टूडियो-पीपल वाली गली में पंडित जवाहरलाल नेहरू की मूर्ति के सामने एक 8 फीट चौड़ा छोटा गेट बनाया जाएगा। सामान्य दिनों में श्रद्धालु केवल मुख्य प्रवेश द्वार और वीआईपी गेट से ही आवागमन कर सकेंगे, जबकि मौनी अमावस्या, महाशिवरात्रि

# शीतलहर व कोहरे में भी कम नहीं हुआ श्रद्धालुओं का उत्साह

मौनी अमावस्या पर लोगों ने घाटों, तीर्थों में किया स्नान और दिया दान, मंदिरों में जलाभिषेक किया और पूजा-अर्चना कर की सुख-समृद्धि की कामना



पौराणिक शिव मंदिर में गर्भगृह में पूजा करते श्रद्धालु।

● अमृत विचार

● **घाट पर गोताखोरों की निगरानी के साथ पुलिस बल तैनात रहा**

संवाददाता, लखीमपुर खीरी/गोला गोकर्णनाथ

**अमृत विचार:** कड़ाके की ठंड और घने कोहरे के बीच रविवार को जिले भर में मौनी अमावस्या का पर्व श्रद्धा और आस्था के साथ मनाया गया। श्रद्धालुओं ने सुबह स्नान कर मंदिरों में जलाभिषेक किया और पूजा-अर्चना कर दान-पुण्य किया और सुख-समृद्धि की कामना की। छोटी काशी गोला के पौराणिक शिव मंदिर में भी भक्तों की भारी भीड़ उमड़ी। श्रद्धालुओं ने जलाभिषेक, दर्शन-पूजन कर दान-पुण्य किया। रविवार भोर से नदियों के घाटों और प्रमुख मंदिरों के तीर्थ पर श्रद्धालुओं का आगमन शुरू हो गया था। मैंगलगंज क्षेत्र स्थित महिद्या घाट समेत प्रमुख नदियों के तटों और घाटों पर श्रद्धालुओं

**गूंजे हर-हर महादेव के जयकारे**

शिव मंदिर परिसर और गोकर्ण तीर्थ क्षेत्र हर-हर गंगे, हर-हर महादेव के जयकारों, शंख-घंझियाल और मंत्रोच्चार से गुंज उठा। महिला, पुरुष, बच्चे और बुजुर्ग ठंड की परवाह किए बिना दर्शन के लिए कतारों में खड़े नजर आए।

**शिव मंदिर पहुंचने में आई परेशानियां**

मौनी अमावस्या के दौरान शिव मंदिर कॉरिडोर निर्माण कार्य के चलते श्रद्धालुओं को कुछ असुविधाओं का सामना करना पड़ा। मुख्य मार्ग पर सरिया, परिक्रमा पथ की छत के नीचे लगी लोहे की शटरिंग और ऊबड़-खाबड़ रास्ते से होकर श्रद्धालुओं को सावधानी से गुजरना पड़ा। हालांकि नगर पालिका द्वारा सुबह पांच बजे ट्यूबवेल चालू कर दिए जाने से दूर-दराज से आए श्रद्धालुओं को स्नान में सुविधा मिली।

की भारी भीड़ उमड़ पड़ी। कड़ाके की ठंड और शीतलहर के बावजूद श्रद्धालुओं ने आदि गंगा गोमती में आस्था की डुबकी लगाकर पुण्य लाभ अर्जित किया। सुबह से ही श्रद्धालुओं के पहुंचने का सिलसिला शुरू हो गया था। महिला, पुरुष, बुजुर्ग और बच्चे ठंड की परवाह किए बिना गोमती नदी में स्नान कर दान-पुण्य करते नजर आए। स्नान के बाद श्रद्धालुओं ने भगवान शिव व अन्य देवी-देवताओं



महिद्या घाट पर गोमती नदी में नहाते श्रद्धालु।

● अमृत विचार

**लगे भंडारे और किया प्रसाद वितरण**

गोकर्ण तीर्थ क्षेत्र में विभिन्न समाजसेवियों द्वारा चाय, तहरी, पूरी-सब्जी का वितरण किया गया। नीलकंठ मैदान में समाजसेवी सत्यप्रकाश अग्रवाल द्वारा भंडारे का आयोजन किया गया, जिसमें हजारों श्रद्धालुओं ने पूरी-सब्जी, तहरी और खीर का प्रसाद ग्रहण किया। इस अवसर पर नगर पालिका अध्यक्ष विजय शुक्ला रिकू, भाजपा युवा नेता धर्मेन्द्र गिरि मोटी, केशव अग्रवाल, राजेश्वर सिंह, आनंद त्रिवेदी, भाजपा नगर अध्यक्ष सरोहन मिश्र, धीरज बाजपेई, रविंद्र कटियार, विजय प्रकाश मिश्रा सहित अन्य लोग मौजूद रहे। श्रद्धालुओं की सुरक्षा को लेकर मंदिर परिसर और तीर्थ क्षेत्र में पुलिस बल की तैनाती रही। पूरे दिन शांति और श्रद्धा के माहौल में मौनी अमावस्या का पर्व संपन्न हुआ।

पुलिस द्वारा सुरक्षा व्यवस्था के इंतजाम किए गए थे।

घाट पर गोताखोरों की निगरानी के साथ पुलिस बल तैनात रहा, जिससे स्नान के दौरान कोई अप्रिय घटना न हो। घाट पर हर-हर गंगे और हर-हर महादेव के जयकारों से पूरा क्षेत्र भक्तिमय माहौल में डूबा रहा। धार्मिक मान्यता के अनुसार मौनी अमावस्या पर पवित्र नदी में स्नान और दान-पुण्य करने से पापों का नाश होता है तथा मोक्ष

स्वास्थ्य मेला में मरीजों ने कराया इलाज

**केशवापुर, अमृत विचार:** सीएचसी फरधान से जुड़े पीएचसी सेमरई में रविवार को मुख्यमंत्री स्वास्थ्य मेला का आयोजन चिकित्सा प्रभारी डॉ.आरके.सिंह की अध्यक्षता में हुआ। मेला में 140 मरीजों ने पहुंचकर स्वास्थ्य लाभ लिया, मेला में 28 मरीजों की शुगर व ब्लड प्रेशर की जांच की गई। पीएचसी प्रभारी डॉ. आरके.सिंह ने बताया बीते कुछ दिनों में आस्थमा, कफ कोल्ड,शुगर व हाई ब्लडप्रेसर के मरीजों की संख्या बढ़ी है। होम्योपैथ डॉ.विनोद वर्मा ने बताया ब्लडप्रेसर व शुगर के मरीज नियमित जांच कराते रहे,खान-पान व परहेज पर विशेष ध्यान रखें।

संवाददाता, मूड़ा सवारान

**अमृत विचार:** वर्ष 2026 में पंचायत और जिला पंचायत चुनाव होने की सूचना से ही क्षेत्र के प्रधान पद और क्षेत्र पंचायत सदस्य व जिला पंचायत सदस्य पद के दावेदार अब गांवों में अपनापन दिखाने लगे हैं। जो चेहरे पूरे कार्यकाल में नजर नहीं आए थे वे चेहरे अब बगैर काम के घरों में जाकर बैठ रहे हैं। लोगों से वार्ता कर खुद को सबसे बड़ा हमदर्द साबित करने की होड़ में हैं। वहीं जिला पंचायत और क्षेत्र पंचायत सदस्य के कुछ दावेदारों ने अपने करीबियों को हिदायत दे रखी है कि गांव में किसी की मौत बीमारी



नीलकंठ मैदान में भंडारे में प्रसाद ग्रहण करते लोग।

● अमृत विचार



गोकर्ण तीर्थ में ट्यूबवेल से नहाते लोग।

● अमृत विचार

प्राप्त किया। कई श्रद्धालुओं ने परंपरा अनुसार मौन व्रत भी रखा। शीतलहर और कोहरे के बीच भी श्रद्धालुओं का उत्साह देखते ही बनता था। गोकर्ण तीर्थ के दक्षिण दिशा में लगे ट्यूबवेल की पाइप से श्रद्धालुओं ने स्नान किया। नगर के नीलकंठ मैदान स्थित संकट मोचन हनुमान मंदिर, लक्ष्मी नगर स्थित धर्मेश्वर नाथ मंदिर, फूल बाबा आश्रम सहित अन्य मंदिरों में भी दर्शन-पूजन

के लिए श्रद्धालुओं की भीड़ लगी रही। पौराणिक शिव मंदिर में श्रद्धालुओं की सुविधा को देखते हुए कपाट सुबह चार बजे खोल दिए गए। दिनभर दर्शन-पूजन का क्रम चलता रहा और शाम तक श्रद्धालुओं की भीड़ बनी रही। पं. कृपालीनाथ शुक्ला ने बताया कि मौनी अमावस्या पर दान-पुण्य करने से पितृ दोष से मुक्ति मिलती है और पूर्वजों का आशीर्वाद प्राप्त होता है।

## चुनाव की आहट, गांवों में निकलने लगे दावेदार

● **नए साल में चुनाव की सूचना से जनता से दिखाने लगे अपनापन**

या दुर्घटना की सूचना तुरंत उन्हें दें। ताकि वे अंतिम संस्कार दसवां या तेरहवीं में पहुंचकर सहानुभूति जता सकें और वहां मौजूद लोगों से जान पहचान बढ़ा सकें। इसी क्रम में बैनर पोस्टरों पर नव वर्ष गणतंत्र दिवस आदि पर्वों की शुभकामनाएं देना शुरू हो गया है।

वर्तमान प्रधानों को अब गांव की समस्याएं दिखने लगी हैं। प्रेम प्रधान टूटी सड़कें, गंदे नाले, गंयजल, वृद्धा पेंशन, विधवा पेंशन को लेकर लोगों से चिंता जता रहे हैं। दावेदार घर-घर

जाकर बुजुर्गों को समय दे रहे हैं। वहीं मतदाता भी सब कुछ जानकर अनजान बने बैठे हैं। उन्हें यह सब चुनौती ड्रामा पहले से ही मालूम है। क्योंकि चुनाव जीतने के बाद यह चेहरे गायब हो जाते हैं। दावेदारों ने सहानुभूति को हथियार बनाया शुरू कर दिया है। किसी की मौत या बीमारी की सूचना पर पीड़ित के घर दौड़ना अथवा अंतिम संस्कार आदि में शामिल होकर अपनापन दिखाना और फोटो खींचकर सोशल मीडिया पर शेयर करना अब दावेदारों का नया फंडा बन गया है। दावेदार पीड़ित परिवार के साथ इकट्ठे लोगों से भी संपर्क बढ़ाने का काम करने लगे

## सामाजिक समरसता का दिया संदेश



खिचड़ी भोज के बाद नववर्ष कैलेंडर के साथ ग्रामीण।

● अमृत विचार

संवाददाता, सिगाही

● **सिंगही कलां में किया गया खिचड़ी भोज का आयोजन**

**अमृत विचार:** रविवार को सिंगही कलां में भव्य खिचड़ी भोज का आयोजन कर सामाजिक समरसता का संदेश दिया गया। इस दौरान बड़ी संख्या में लोग शामिल हुए। खिचड़ी भोज का आयोजन प्रधान प्रत्याशी पप्पू वर्मा उर्फ मनोज कुमार

ने कराया। उन्होंने ग्रामीणों को भोज में शामिल हुए ग्रामीणों को नववर्ष के कैलेंडर भी वितरित किए गए। उन्होंने कहा कि यह पर्व नई ऊर्जा, नई आशा और नए संकल्प का प्रतीक है। उन्होंने शिक्षा,

स्वास्थ्य, सड़क, बिजली और पेयजल जैसी मूलभूत सुविधाओं को प्राथमिकता देने की बात भी कही। इस दौरान सुग्रीव वर्मा, यश वर्मा, अमनदीप वर्मा, सर्वजीत चौधरी, दीपक वर्मा, रंजीत वर्मा, अनुपम वर्मा, दामोदर वर्मा, दुर्गा प्रसाद वर्मा, सुरेश शर्मा, अवधेश वर्मा, केशराम वर्मा आदि रहे।

## संगठन की मजबूती और विधानसभा तैयारी पर जोर

संवाददाता, निघासन

**अमृत विचार:** समाजवादी पार्टी की ओर से गौतम बुद्ध डिग्री कॉलेज में खिचड़ी भोज कार्यक्रम का आयोजन किया गया। कार्यक्रम में विधानसभा चुनाव की तैयारियों और संगठन को मजबूत करने पर विशेष जोर दिया गया।

सपा जिलाध्यक्ष रामपाल यादव ने कहा कि संगठन को मजबूत करना पार्टी की पहली प्राथमिकता है। उन्होंने कार्यकर्ताओं से आह्वान किया कि खिचड़ी भोज जैसे कार्यक्रमों के माध्यम से विधानसभा चुनाव की तैयारी में अभी से जुट जाएं। पूर्व जिलाध्यक्ष अनुराग पटेल ने कहा कि सभी कार्यकर्ता सबसे पहले यह सुनिश्चित करें कि उनका नाम मतदाता सूची में दर्ज है। जिनके नाम छूट गए हैं, वे समय रहते मतदाता सूची में नाम जुड़वाएं। उन्होंने कहा कि विधानसभा चुनाव में समाजवादी



कार्यक्रम को संबोधित करते पूर्व विधायक आरएस कुशवाहा।

● अमृत विचार

● **सपा ने आयोजित किया खिचड़ी भोज कार्यक्रम**

पार्टी जिस भी प्रत्याशी को मैदान में उतारेगी, पार्टी की पूरी टीम उसके साथ खड़ी रहेगी।

कार्यक्रम के मुख्य अतिथि पूर्व विधायक आरएस कुशवाहा ने कहा कि समाजवादी पार्टी ने हमेशा सभी वर्गों के हित में काम किया

है। उन्होंने कहा कि सपा एकमात्र पार्टी है जिसने पीडीए का नारा देकर समाज के वंचित वर्गों की आवाज उठाई है। पूर्व विधायक ने आरोप लगाया कि भाजपा जाति का जहर बोकर समाज को तोड़ने का काम कर रही है। कार्यक्रम को पूर्व विधानसभा अध्यक्ष ओंकार सिंह, नगर अध्यक्ष मनोज वर्मा, बेनजीर उमर, राजू गुप्ता, पूर्व प्रधान मनोज

पांडेय सहित अन्य नेताओं ने भी संबोधित किया। कार्यक्रम का संचालन विधानसभा अध्यक्ष भंडारी यादव ने किया। इस अवसर पर प्रधान माजिद अली, पिटू यादव, सलीम, राजेश, रामपाल गुप्ता, ध्रुव मोर्य, पूर्व प्रधान रामपाल मोर्य, पिकी गुप्ता समेत बड़ी संख्या में सपा कार्यकर्ता व समर्थक मौजूद रहे।











# भारत विश्व की चौथी सबसे बड़ी अर्थव्यवस्था वाला देश : असीम अरुण

## तीन दिवसीय इंडिया फूड एक्सपो-2026 का समापन, वक्ताओं ने कहा- यूपी उत्पादन का पॉवर हाउस, एमएसएमई विकसित भारत की नींव

कार्यालय संवाददाता, लखनऊ

अमृत विचार: प्रदेश के समाज कल्याण मंत्री असीम अरुण ने कहा कि फूड सेक्शन कभी आउटडेटेड नहीं होता। हम इसकी बेहतरी को काफी कुछ कर रहे हैं। आज जापान को पीछे छोड़ भारत आज विश्व की चौथी सबसे बड़ी अर्थव्यवस्था वाला देश बन गया है। हम समाज की विषमताओं को दूर करने के लिए प्रयास भी कर रहे हैं। इंडियन इंडस्ट्रीज एसोसिएशन (आईआईए) की ओर से गोमतीनगर के रिगलिया ग्रीन्स में आयोजित तीन दिवसीय इंडिया फूड एक्सपो-2026 के समापन अवसर पर रविवार को बतौर मुख्य अतिथि असीम अरुण ने कहा कि कम दाम में हर परिवार तक भोजन पहुंचना हमारी चुनौती है। हमें देखना होगा कि ज्यादा से ज्यादा फ्रेश खाना हमारी प्लेट में आए उन्होंने सावधान किया कि पैक खाने में केमिकल होता है, जिसकी वजह से बीमारियां बढ़ रही हैं। हमारे बच्चे पैक खाने की तरफ आकर्षित हैं, यह हमारे लिए गंभीर चिंता की बात है।

प्रदेश के पूर्व मुख्य सचिव व स्टेट ट्रांसफार्मेशन कमीशन के मुख्य कार्यकारी अधिकारी मनोज कुमार सिंह ने इस मौके पर कहा कि आईआईए ने अलग-अलग शहरों



लखनऊ : इंडिया फूड एक्सपो 2026 के समापन अवसर पर सम्मानित होने वाले लोगों का ग्रुप, इस मौके पर उपस्थित समाज कल्याण, अनुसूचित जाति एवं जनजाति कल्याण मंत्री असीम अरुण व मुख्य कार्यकारी अधिकारी स्टेट ट्रांसफर्मेशन कमीशन मनोज कुमार सिंह मौजूद रहे।



में चार कार्यक्रम कर अच्छा काम किया। एमएसएमई से जुड़े लोगों को इससे ज्यादा फायदा होगा। यूपी में 98 लाख एमएसएमई हैं, जो देश में सबसे ज्यादा हैं। यूपी के लिए फूड

**इंडिया फूड एक्सपो में इन्हें मिला सम्मान**  
मंत्री असीम अरुण ने एक्सपो में लगे 115 स्टालों में से 11 सर्वश्रेष्ठ स्टालों को स्मृति चिन्ह देकर सम्मानित किया। पहला पुरस्कार समृद्धि पैकेजिंग के सक्षम को, दूसरा पुरस्कार एशियन थाई फूड के नमन को, तीसरा पुरस्कार लखनऊ के भरतिया फूड को, चौथा पुरस्कार अरोरा फूड इंडस्ट्रीज के यूनिक अचार को, पांचवां पुरस्कार अवध प्रीमियम को, छठा पुरस्कार होटल प्रोडक्ट बनाने वाले मून स्टार को, सातवां पुरस्कार एफोटेबल प्रिंट्स को, आठवां पुरस्कार रेगालिया ग्रीन्स को, नवां पुरस्कार ग्रास रूट फाउंडेशन की अपर्णा मिश्रा, 10वां पुरस्कार जिम होटल प्रोडक्ट्स को और 11वां पुरस्कार गायत्री इन्फ्राटेक बिल्डिंग साल्यूशंस को दिया गया।

प्रोसेसिंग और एमएसएमई में सबसे आगे है। यूपी उत्पादन का पॉवर हाउस है। लोक निर्माण विभाग के

पूर्व प्रमुख अभियंता और वाराणसी के विधायक त्रिभुवन राम ने कहा कि देश की 70 प्रतिशत आबादी

गांव में रहती है। वर्ष 2047 तक भारत को विकसित राष्ट्र की पंक्ति में खड़ा करना है। ऐसे में एमएसएमई

## न्यूज ब्रीफ

### विधानमंडल के इतिहास में जुड़ा नया अध्याय

अमृत विचार, लखनऊ : प्रदेश की विधानमंडलीय परंपरा और सांस्कृतिक गौरव के इतिहास में रविवार को एक महत्वपूर्ण अध्याय जुड़ गया। मुख्यमंत्री योगी आदित्यनाथ ने विधान सभा अध्यक्ष सतीश महाना की उपस्थिति में विधान भवन के भव्य गुंबद पर अत्याधुनिक प्रोजेक्शन मैपिंग तकनीक के माध्यम से ध्वनि एवं प्रकाश कार्यक्रम का शुभारंभ किया। इस भव्य प्रस्तुति में प्रदेश की समृद्ध संस्कृति, गौरवशाली इतिहास, सांस्कृतिक विरासत, सामाजिक चेतना और राजनीतिक यात्रा का सजीव व दृश्यात्मक चित्रण किया गया। आधुनिक तकनीक और रचनात्मक प्रस्तुति के समन्वय से तैयार यह कार्यक्रम ने दर्शकों को प्रदेश की ऐतिहासिक यात्रा से जोड़ते हुए एक अविस्मरणीय अनुभव प्रदान किया।

**मांगें पूरी न होने पर आंदोलन की चेतावनी**  
अमृत विचार, लखनऊ : विद्युत मजदूर संगठन ने चयनित अवर अभियंताओं की लंबित मांगों को लेकर ऊर्जा प्रबंधन पर गंभीर आरोप लगाए हैं। संगठन का कहना है कि चयनित अवर अभियंताओं को अवर अभियंता पद से आगमन बिंदु मानते हुए वर्ष 2024 में 9 वर्ष की अनवरत सेवा पूर्ण होने पर प्रथम वित्तीय स्तरोन्यून-एसीपी का लाभ दिया जाना चाहिए था, लेकिन यह लाभ अब तक नहीं दिया गया है। इतना ही नहीं, अवर अभियंताओं की नई जेड्रेडता सुची भी अभी तक जारी नहीं की गई है। चेतावनी देते हुए संगठन के अध्यक्ष विमल कुमार पाण्डेय ने कहा कि यदि मांगों पर शीघ्र ही सकारात्मक विचार नहीं किया गया, तो संगठन आंदोलन का रास्ता अपनाने के लिए विवश होगा।

## यह समय निवेश के लिए स्वर्णिम काल : योगी

राज्य ब्यूरो, लखनऊ

**अमृत विचार:** मुख्यमंत्री योगी आदित्यनाथ ने कहा कि प्रदेश में यह समय निवेश के लिए स्वर्णिम काल है। नीति स्थिरता, सुशासन, मजबूत कानून व्यवस्था और विश्वस्तरीय इंफ्रास्ट्रक्चर के कारण प्रदेश आज राष्ट्रीय ही नहीं, वैश्विक निवेशकों के लिए भी सबसे भरोसेमंद गंतव्य बनकर उभरा है।

मुख्यमंत्री ने रविवार को यमुना एक्सप्रेसवे औद्योगिक विकास प्राधिकरण (यौडा) क्षेत्र में औद्योगिक इकाइयों और मेडिकल कॉलेज की स्थापना के लिए भूमि आवंटन पत्र प्रदान करते हुए यह बात कही। योगी ने संवाद करते हुए कहा कि पिछले साढ़े आठ वर्षों में प्रदेश ने औद्योगिक परिदृश्य में ऐतिहासिक बदलाव किया है। 'उद्योग प्रथम, निवेश प्रथम' की नीति के चलते यूपी वैश्विक निवेशकों के लिए स्थिर, सुरक्षित और विश्वसनीय राज्य के रूप में स्थापित हुआ है। मुख्यमंत्री ने बताया कि यूपी ग्लोबल इन्वेस्टर्स समिट के माध्यम

● **यमुना एक्सप्रेसवे क्षेत्र में औद्योगिक इकाइयों व मेडिकल कॉलेज को सौंपे भूमि आवंटन पत्र**

**मुख्यमंत्री ने इन्हें दिए भूमि आवंटन पत्र**  
मुख्यमंत्री ने इंडिया चिप प्रा. लि., एसेंट सॉफ्ट प्रा. लि., अंबर इंटरप्राइजिज इंडिया लिमिटेड को औद्योगिक इकाइयों व बोधिसत्व चैरिटेबल ट्रस्ट को मेडिकल कॉलेज की स्थापना के लिए भूमि आवंटन पत्र सौंपे। निवेशकों ने प्रदेश में मिल रहे सहयोग और तेज निर्णय प्रक्रिया के लिए सरकार का आभार जताया।

से अब तक 45 लाख करोड़ रुपये के निवेश प्रस्ताव प्राप्त हुए हैं, जिनमें से 15 लाख करोड़ रुपये के प्रस्ताव धरातल पर उतर चुके हैं। शीघ्र ही पांच लाख करोड़ रुपये से अधिक के निवेश प्रस्तावों को भी जमीन पर उतारा जाएगा। उन्होंने कहा कि मजबूत कानून व्यवस्था और बेहतर सुरक्षा माहौल ने निवेशकों का भरोसा बढ़ाया है।

## भाजपा राष्ट्रीय अध्यक्ष के चुनाव में यूपी से होंगे 20 प्रस्तावक, मुख्यमंत्री समेत दोनों उप मुख्यमंत्री भी सूची में शामिल

**अमृत विचार, लखनऊ :** भारतीय जनता पार्टी के राष्ट्रीय अध्यक्ष के चुनाव में उत्तर प्रदेश से कुल 20 प्रस्तावक शामिल होंगे। इनमें 10 प्रदेश परिषद के सदस्य और 10 राष्ट्रीय परिषद के सदस्य होंगे। पार्टी संगठन के स्तर

पर इसे यूपी की राजनीतिक और सांगठनिक ताकत के रूप में देखा जा रहा है।

सूत्रों के मुताबिक, प्रस्तावकों की सूची में सरकार, संगठन और संसद तीनों स्तरों के वरिष्ठ नेताओं को शामिल किया गया है, ताकि

नई व्यवस्था

श्वानों के लिए बनेंगे आश्रय स्थल, पशु चिकित्सालयों पर होगा बधियाकरण व टीकाकरण

## ग्रामीण इलाकों में क्षेत्र पंचायतें पकड़ेंगी श्वान

कार्यालय संवाददाता, लखनऊ

**अमृत विचार :** सरकार ने क्षेत्र पंचायत और ग्राम पंचायतों में श्वानों को पकड़ने व उनके संरक्षण के नियम बना दिए हैं। श्वानों को पकड़ने की जिम्मेदारी क्षेत्र पंचायतों को दी गई है। क्षेत्र पंचायतें ग्राम पंचायतों पर क्लस्टर बनाकर आवारा श्वानों को पकड़ेंगी। उन्हें रखने के लिए जिला पंचायत/क्षेत्र पंचायतों पर श्वान गृह (आश्रय स्थल) बनाए जाएंगे। सूचना देने

**इन विभागों को जिम्मेदारी**  
■ ग्रामीण विकास विभाग  
■ पशुपालन व पंचायती राज विभाग  
■ स्वास्थ्य विभाग व शिक्षा विभाग  
■ बाल विकास एवं पुष्टहार विभाग  
■ समाज कल्याण विभाग

और मॉनीटरिंग करने के लिए जिले स्तर पर कंट्रोल रूम बनेगा। पकड़े गए श्वानों का बधियाकरण एवं टीकाकरण के लिए एनिमल बर्थ कंट्रोल (एबीसी) का क्रियान्वयन पशु चिकित्सकों से समन्वयक बनाकर किया जाएगा। क्षेत्र पंचायतें चिह्नित

**बनेगी 'जिला ग्रामीण क्षेत्र श्वान प्रबंधन समिति'**  
श्वानों के आक्रमक व्यवहार के लिए प्रभावी प्रबंधन उठाए जाएंगे। इन्हें गांव-गांव चिह्नित करते हुए बधियाकरण एवं टीकाकरण की कार्ययोजना बनेगी। संचालन व मॉनीटरिंग के लिए हर जिले में जिला ग्रामीण क्षेत्र श्वान प्रबंधन समिति बनेगी। इसके उपाध्यक्ष सीडीओ और सदस्य डीपीआरओ होंगे। खंड विकास अधिकारी नोडल होंगे। इनके द्वारा प्रभावी क्रियान्वयन, समन्वयक, पर्यवेक्षण एवं अनुश्रवण किया जाएगा।

श्वानों को पशु केन्द्रों पर ले जाएंगी। श्वानों को पकड़ने व उन्हें ले जाने के लिए ग्राम पंचायत से समन्वयक बनाकर कैटल कैचर खरीदा जाएगा। आश्रय स्थल का निर्माण जिला पंचायत और क्षेत्र पंचायत अपनी धनराशि से कराएंगी। दरअसल, ग्रामीण इलाकों में श्वानों

को पकड़ना, उनका बधियाकरण एवं टीकाकरण करना, घायल व बीमार हालत में रखने जैसे कोई नियम व इंतजाम नहीं थे। श्वानों द्वारा लोगों को काटने की घटनाएं भी बढ़ रही हैं, जिसका सरकार ने संज्ञान लेकर शासनादेश जारी किया है।

अध्यक्ष भूपेन्द्र चौधरी, विधायक, मांठ (मथुरा) राजेश चौधरी , सांसद, नोएडा डॉ. महेश शर्मा , यूपी के कैबिनेट मंत्री स्वतंत्र देव सिंह, पूर्व सांसद, अमेठी स्मृति ईरानी , सांसद, बांसगांव कमलेश पासवान प्रमुख हैं। पार्टी सूत्रों का

कहना है कि राष्ट्रीय अध्यक्ष चुनाव में यूपी से 20 प्रस्तावकों का होना यह दर्शाता है कि संगठन में प्रदेश की भूमिका निर्णायक बनी हुई है। मुख्यमंत्री योगी आदित्यनाथ के नेतृत्व में यूपी भाजपा का सांगठनिक संतुलन, सरकार और

## माघमेला में साधु-संतों के साथ फिर दुर्व्यवहार

**अमृत विचार, लखनऊ :** सपा प्रमुख अखिलेश यादव ने कहा कि प्रयागराज में माघ मेला क्षेत्र में पिछले वर्षों की तरह ही इस बार

भाजपाई शासन और प्रशासन अपने से बड़ा किसी को नहीं मानता है। यदि प्रदेश के गृह सचिव मन्मानी कर रहे हैं तो भी गलत है और अगर किसी के निर्देश पर कर रहे हैं तो और भी गलत है। पूरे मामले की जांच हो। सपा प्रमुख अखिलेश यादव ने काशी में कॉरिडोर के नाम पर मणिकर्णिका घाट पर तोड़ फोड़ पर कहा कि मुख्य' कह रहे हैं 'कुछ नहीं हुआ'। दूसरी तरफ 'अपर' बिन आंख मिलाए, गोलमोल-टालमटोल अंदाज में कह रहे हैं 'कुछ था'। झूठ के संजय यही सबसे बड़ी समस्या होती है कि उसके दो रूप हो सकते हैं।

कार्यालय संवाददाता, लखनऊ

**अमृत विचार :** रिक्रूटिंग जोन उत्तर प्रदेश और उत्तराखंड, रिक्रूटिंग ऑफिस (मुख्यालय) लखनऊ अंतर्गत 13 जिलों की अग्निवीर भर्ती रैली 6 फरवरी से 20 फरवरी तक होगी। छावनी स्थित एएमसी सेंटर और कॉलेज के एएमसी स्टेडियम में अग्निवीर जनरल ड्यूटी, अग्निवीर (टैक्निकल), अग्निवीर क्लर्क/स्टोर कीपर टैक्निकल और अग्निवीर (ट्रेड्समैन) की भर्ती रैली कराई जाएगी।

यह रैली उत्तर प्रदेश में रैलियों की श्रृंखला में छठी होगी। इसमें वे अभ्यर्थी शामिल होंगे, जिन्होंने जुलाई 2025 में आयोजित ऑनलाइन कॉमन एंट्रेंस एग्जाम (सीईई) पास किया है। आर्मी रिक्रूटिंग ऑफिस (एआरओ) लखनऊ के तहत 13 जिले औरैया, चित्रकूट, कन्नौज, बांदा, महोबा, हमीरपुर, बाराबंकी, गोंडा, कानपुर देहात, उन्नाव, कानपुर नगर, फतेहपुर और लखनऊ के लगभग 13 हजार अभ्यर्थी शॉर्टलिस्ट किए गए हैं। सभी अभ्यर्थियों को अलग-अलग एडमिट कार्ड जारी किए गए हैं। अभ्यर्थियों को नए जारी किए गए एडमिट कार्ड पर बताई गई तारीख और समय पर 2 बजे (आधी रात) एएमसी सेंटर और कॉलेज स्टेडियम, लखनऊ में रिपोर्ट करना होगा।

● **लखनऊ छावनी स्थित एएमसी स्टेडियम में होगा आयोजन**

● **रिक्रूटिंग जोन उप्र और उत्तराखंड के तहत होगी रैली**

**तिथियां घोषित**

- 6 फरवरी - एआरओ लखनऊ के तहत 13 जिलों के लिए अग्निवीर ट्रेड्समैन (कक्षा 8वीं और 10वीं पास) की रैली
- 7 फरवरी - एआरओ लखनऊ के तहत 13 जिलों की अग्निवीर क्लर्क/स्टोर कीपर टैक्निकल की रैली।
- 8 फरवरी - औरैया, कानपुर देहात, कन्नौज, चित्रकूट, उन्नाव, बांदा व लखनऊ की सभी तहसील की अग्निवीर टैक्निकल की रैली
- 9 फरवरी - बाराबंकी, गोंडा, हमीरपुर, कानपुर नगर, महोबा और फतेहपुर की सभी तहसील की अग्निवीर टैक्निकल की रैली
- 10 फरवरी - कानपुर नगर के कानपुर, घाटमपुर, नरवल और बिल्हौर तहसीलों के लिए अग्निवीर जनरल ड्यूटी की रैली
- 11 फरवरी - फतेहपुर के बिंदकी, फतेहपुर, खामा व लखनऊ के मलिहाबाद, बीकेटी, लखनऊ, मोहनलालगंज और सरोजिनी नगर तहसीलों के लिए अग्निवीर जनरल ड्यूटी की रैली
- 12 फरवरी - चित्रकूट के कर्वी, मऊ, मानिकपुर और राजापुर और कानपुर देहात के रसूलाबाद, डेरापुर, अकबरपुर, सिर्कंदरा, मैथा और भोगनीपुर की तहसीलों के लिए अग्निवीर जनरल ड्यूटी की रैली
- 13 फरवरी - हमीरपुर की तहसील हमीरपुर, राट, सेरीला, मौदवा व उन्नाव के सफ़ीपुर, हसनगंज, उन्नाव, पुरवा, बीघापुर और बांगरमऊ के लिए अग्निवीर जनरल ड्यूटी
- 14 फरवरी - गोंडा के अंतर्गत गोंडा, तरबगंज, मनकापुर, कर्नलगंज व बांदा के बेबरू, बांदा, अतर्रा, नरैनी और पैलानी तहसीलों के लिए अग्निवीर जनरल ड्यूटी की रैली।
- 15 फरवरी - कन्नौज के छिन्नारमऊ, कन्नौज, तिर्वा, हर्सेरन और महोबा के कुलपहाड़, चरखारी, महोबा की तहसीलों के लिए अग्निवीर जनरल ड्यूटी की रैली
- 16 फरवरी - औरैया के बिधुना, औरैया, अजीतमाल और बाराबंकी के फतेहपुर, रामनगर, नवाबगंज, सिरसाउली, गौसपुर, रामासनेहीघाट और हैदरगढ़ के लिए अग्निवीर जनरल ड्यूटी की रैली





## प्रतिबद्ध प्रयास आवश्यक


प्रधानमंत्री ने एक बार फिर घुसपैठियों का मुद्दा चुनावी विमर्श के केंद्र लाते हुए पश्चिम बंगाल और असम को घुसपैठियों से मुक्त कराने का आह्वान किया है। देश के लिए इस महत्वपूर्ण मुद्दे को प्रधानमंत्री द्वारा लाल किले से लेकर, तमाम चुनावी जनसभाओं में भी दोहराया गया है, इसके समाधान की प्रतिबद्धता भी व्यक्त की गई है, निस्संदेह इस ओर कुछ काम भी हुआ होगा, लेकिन प्रश्न यह है कि इसे अब तक ठोस अंजाम क्यों नहीं मिल पाया। भारत में अवैध घुसपैठ की समस्या केवल सीमाओं तक सीमित विषय नहीं रह गई है, बल्कि यह राष्ट्रीय सुरक्षा, सामाजिक संतुलन, लोकतांत्रिक प्रक्रियाओं और आर्थिक संसाधनों के दुरुपयोग से जुड़ा गंभीर प्रश्न है। घुसपैठ का असर बहुआयामी है। सीमावर्ती राज्यों में जनसांख्यिकीय बदलाव, सरकारी योजनाओं का दबाव, स्वास्थ्य और शिक्षा संसाधनों का अनुचित उपयोग, स्थानीय लोगों की आजीविका पर असर और सामाजिक तनाव, ये सब इसके प्रत्यक्ष परिणाम हैं। इससे भी अधिक चिंताजनक है फर्जी वोटर आईडी, आधार कार्ड जैसे दस्तावेजों के जरिए चुनावी प्रक्रिया में हस्तक्षेप, नकली करंसी, नशीली दवाओं की तस्करी और आतंकी स्वीपर सेल की आशंकाएं। एनडीए सरकार पिछले 11 वर्षों से सत्ता में है। यह प्रश्न स्वाभाविक है कि यदि सरकार वास्तव में प्रतिबद्ध है, तो बिहार, पश्चिम बंगाल और असम जैसे राज्यों में इसके ठोस परिणाम क्यों नहीं दिखते? कम से कम जो भाजपा शासित राज्य हैं, वह घुसपैठ मुक्त क्यों नहीं है? क्या राजनीतिक इच्छाशक्ति की कमी है या फिर यह मुद्दा चुनावी लाभ के लिए इसे जीवित रखा गया है, जैसा कि विपक्ष आरोप लगाता है।

यूपीए सरकार के अनुसार 2005-2013 के बीच 88,792 अवैध अप्रवासियों को निर्वासित किया गया, जबकि 2014-2019 के बीच यह संख्या घटकर 2,566 रह गई। 2019 के बाद कोई विश्वसनीय आधिकारिक आंकड़ा सार्वजनिक रूप से उपलब्ध नहीं है। यदि सरकार के पास अद्यतन और पारदर्शी डेटा नहीं है, तो “घुसपैठिए को चुन-चुन कर बाहर निकालने” की घोषणा कितनी व्यावहारिक है? बांग्लादेशी अवैध प्रवासियों की आधिकारिक संख्या आज तक सार्वजनिक क्यों नहीं है, जिसके चलते पश्चिम बंगाल में 50-57 लाख घुसपैठियों के दावे की प्रामाणिक आज भी सवालों के घेरे में है। इसके अलावा क्या घुसपैठियों के प्रवेश मार्ग, धर्म, राज्यों में वितरण इन सबका समेकित, सत्यापित ब्योरा हमारे पास है? यदि नहीं, तो कार्रवाई कैसे होगी? असम में एनआरसी जैसा बड़ा और विवादस्पद अभ्यास हुआ, लेकिन अंतिम सूची आने के बाद निर्णायक कार्रवाई क्यों नहीं हुई? घुसपैठ रोकने की जिम्मेदारी राज्यों के साथ गृह मंत्रालय, सीमा सुरक्षा बल, विदेश मंत्रालय और पड़ोसी देशों के साथ कूटनीति पर भी है, इनकी जवाबदेही कब तय होगी? यूपी में लागू डिटेक्ट, डिलीट, डीपोट वाली ‘श्री-डी’ नीति और बिहार में नोटिस जैसी प्रक्रिया असम और पश्चिम बंगाल में क्यों नहीं? बेशक समाधान न भाषणों में है, न ही डर के नरैटिव में। सरकार को पारदर्शी आंकड़े, समयबद्ध कार्ययोजना, अंतर-मंत्रालयी समन्वय, सीमाई प्रबंधन की मजबूती और मानवाधिकार-सम्मत, लेकिन सख्त कार्रवाई के ठोस कदम उठाने होंगे। तभी प्रधानमंत्री का आह्वान चुनावी नारा नहीं, राष्ट्रीय नीति के तौर पर स्थापित हो सकेगा।

## प्रसंगवश बेजोड़ इको-सिस्टम अरावली का संरक्षण जरूरी

अरावली पर्वतमाला का वर्तमान क्षरण उत्तर भारत के लिए ऐसा ही एक गंभीर पर्यावरणीय संकट बनकर उभरा है। केन्द्रीय वन एवं पर्यावरण मंत्री भूपेन्द्र यादव द्वारा हाल ही में जारी इको रेस्टोरेशन ऑफ द अरावली लैंडस्केप रिपोर्ट इस संकट की भयावहता को स्पष्ट करती है। रिपोर्ट के अनुसार, 1967-68 से अब तक राजस्थान में अरावली की लगभग 25 प्रतिशत पहाड़ियां नष्ट हो चुकी हैं, जबकि 31 पहाड़ियां पूरी तरह समाप्त हो गई हैं। इसका सीधा प्रभाव यह है कि पूर्वी राजस्थान धीरे-धीरे अर्ध-रेगिस्तान की ओर बढ़ रहा है। केन्द्रीय अधिकार प्राप्त समिति (सीईसी) के अनुसार खनन, अतिक्रमण और वनों की कटाई इसके प्रमुख कारण हैं। अरावली शब्द का अर्थ है “चोटियों की रेखा”। इसका सबसे ऊंचा शिखर गुरु शिखर है, जो माउंट आबू में स्थित है और जिसकी ऊंचाई 1,722 मीटर है। दुर्भाग्यवश, मानव ने अपनी जरूरतों को प्राथमिकता देते हुए इस पर्वतमाला के खनन में कोई कसर नहीं छोड़ी। 1970 के बाद से अरावली क्षेत्र की 40 प्रतिशत से अधिक वन संपदा नष्ट हो चुकी है। अवैध निर्माण और अतिक्रमण ने इसके प्राकृतिक स्वरूप को गहरे घाव दिए हैं। राजस्थान और हरियाणा सरकारों द्वारा दी गई खनन अनुमतियों का ठेकेदारी में दुरुपयोग किया और लाइसेंस सीमा से आगे जाकर अनियंत्रित खनन किया। इसमें सरकारी तंत्र की भूमिका भी सवालों के घेरे में रही। इस अनियंत्रित खनन का परिणाम प्राकृतिक जलधाराओं के विनाश के रूप में सामने आया। झीलों सुख गईं, लाखों हेक्टेयर भूमि बंजर हो

गई और भूजल रिचार्ज की प्राकृतिक प्रक्रिया बाधित हुई। जलस्तर में आई गिरावट ने जंगलों और खेती- दोनों को गहरी चोट पहुंचाई। तेजी से बढ़ते शहरीकरण ने भी अरावली के क्षरण को और तेज किया। अरावली को इस दुर्दशा से बचाने के लिए स्वयंसेवी संगठनों और जेन-जी के युवाओं ने भी आवाज उठाई है। दिसंबर के जंग में जयपुर की सड़कों पर युवाओं ने मशाल जुलूस निकालकर जागरूकता फैलाई और ‘सेव अरावली, सेव लाइफ़’ जैसे नारों के साथ रैली निकाली। पर्वत-प्रकृति पूजन और पौधारोपण के जरिए, उन्होंने यह संदेश दिया कि अरावली को नुकसान पहुंचा तो स्वच्छ हवा में सांस लेना भी कठिन हो जाएगा। सुप्रीम कोर्ट ने भी अरावली के मुद्दे पर गंभीरता दिखाई है। 5 मई 2024 को अदालत ने केन्द्रीय पर्यावरण मंत्रालय को अरावली की एक समान परिभाषा तय करने के लिए पैनल गठित करने का निर्देश दिया। पैनल ने चार राज्यों के 34 जिलों में पहाड़ियों की ऊंचाई का अध्ययन कर यह सिफारिश की कि जिन भू-आकृतियों की स्थानीय भू-आकृति से ऊंचाई 100 मीटर या उससे अधिक है, उन्हें अरावली का हिस्सा माना जाए। साथ ही 500 मीटर के दायरे में जंगल तो या अधिक पहाड़ियों को भी शामिल करने की बात कही गई। सुप्रीम कोर्ट ने 20 नवंबर 2025 को इस परिभाषा को मंजूरी दी। हालांकि इस फैसले से संरक्षणवादियों की चिंता बढ़ गई। उनका कहना है कि केवल ऊंचाई के आधार पर परिभाषा तय करने से 100 मीटर से कम ऊंची कई पहाड़ियों पर खनन और निर्माण का रास्ता खुल सकता है। सुप्रीम कोर्ट के एमिकस क्यूरी ने भी चेताया कि इससे निचली पहाड़ियों में विनाश तेज हो सकता है। इसी कारण अदालत ने 29 दिसंबर को अपने ही फैसले पर रोक लगाए हुए विशेषज्ञ समिति से पर्यावरणीय प्रभाव का अध्ययन कराने का आदेश दिया। अरावली का महत्व उत्तर भारत के लिए अत्यंत व्यापक है। यह पर्वतमाला पश्चिमी हवाओं को मोड़कर पंजाब, हरियाणा, दिल्ली और पश्चिमी उत्तर प्रदेश में शीतकालीन वर्षा लाने में सहायक है। स्पष्ट है कि अरावली का संरक्षण केवल पर्यावरणीय आवश्यकता नहीं, बल्कि हमारी नैतिक जिम्मेदारी भी है।



शारीरिक प्रशिक्षण के मामले में किसी भी व्यक्ति को शौकिया होने का अधिकार नहीं है। किसी व्यक्ति के लिए यह शर्म की बात है कि वह अपने शरीर की सुंदरता और शक्ति को देखे बिना ही बूढ़ा हो जाए। –सुकरात, दार्शनिक

# आखिर क्यों बेगाना हो रहा देश!




डॉ. विकास शुक्ला

कानपुर

देश तेजी से आगे बढ़ रहा है। भारत आज दुनिया में चौथी बड़ी अर्थव्यवस्था है। इसके बावजूद बड़ी संख्या में हर साल तमाम लोग भारत को छोड़कर विदेशों में बस रहे हैं। बीते तीन साल में हर साल दो लाख से ज्यादा भारतीयों के देश छोड़ने के आंकड़े न सिर्फ चौंकाने वाले हैं, बल्कि यह सवाल भी खड़ा कर रहे हैं कि आखिर इसके पीछे वे कौन से कारण हैं, जो भारतीयों को अपनी नागरिकता छोड़ने के लिए आकर्षित या विवश कर रहे हैं।

देश की मजबूत आर्थिक वृद्धि के बावजूद सीधे तौर पर इसके पीछे सबसे बड़ा कारण आर्थिक ही है। दरअसल बड़ी जनसंख्या के कारण भारत की प्रति व्यक्ति आय विकसित देशों ही नहीं, कई विकासशील देशों की तुलना में काफी कम है। ऐसे में बेहतर जीवन की तलाश भारतीयों को देश से बाहर बसने के लिए आकर्षित करती है। अधिकतर लोग बढ़िया करियर और ज्यादा सैलरी की तलाश में ही विदेश का रुख करते हैं। उनका मानना रहता है कि विकसित देशों में उन्हें स्वच्छ पर्यावरण, सुगम और तीव्र पब्लिक ट्रांसपोर्ट, उन्नत स्वास्थ्य सेवाएं, मजबूत नागरिक सुविधाओं के साथ सुरक्षित जीवन के लिए वह सारी सुविधाएं मिलती हैं, जो भारत में उपलब्ध नहीं हैं। इसके साथ ही देश में अवसरों की कमी, आबादी के कारण कड़ी प्रतिस्पर्धा जैसे कारण भी प्रतिभाशाली युवाओं को विदेश जाने के लिए प्रेरित करते हैं, क्योंकि विदेश में उन्हें अपनी योग्यता के अनुसार बेहतर शिक्षा और रोजगार के मौके आसानी से सुलभ रहते हैं।

दिल्ली, मुंबई, गुरुग्राम, नोएडा जैसे शहरों में खराब हवा तो बंगलुरु और पुणे में ट्रैफिक जाम की दिक्कत, कमजोर पब्लिक ट्रांसपोर्ट सिस्टम और इंफ्रास्ट्रक्चर की समस्याओं के साथ असुरक्षित वातावरण के चलते हर साल बड़ी संख्या में तकनीकी पेशेवर विदेश का रुख कर लेते हैं। भारत




से नागरिकता त्यागने की प्रवृत्ति किस तेजी से बढ़ रही है। इसकी पुष्टि संसद में प्रस्तुत विदेश मंत्रालय के आंकड़ों से भी होती है, जिसके अनुसार पिछले पांच वर्षों 2020 से 2024 के बीच नौ लाख भारतीयों ने अपनी नागरिकता छोड़ी है। इसमें साल 2022 के बाद तो यह संख्या दो लाख प्रति वर्ष से अधिक है। हालांकि विदेश में बसने के बाद भी बड़ी संख्या में भारतीय अपनी नागरिकता नहीं छोड़ना चाहते हैं, लेकिन वह जिस देश में काम करते हैं, वहां और बेहतर मौकों की तलाश के लिए उन्हें उस देश की नागरिकता लेनी पड़ती है, अब चूंकि भारत में दोहरी नागरिकता का सिस्टम नहीं है, इसलिए उनकी भारतीय नागरिकता अपने आप चली जाती है। इसके पीछे भारत में दुःअल सिटीजनशिप यानी दोहरी नागरिकता का प्रावधान नहीं होना है, जिसकी वजह से लोग भारत का पासपोर्ट छोड़ देने के लिए मजबूर होते हैं।

अमेरिका, ब्रिटेन और कनाडा जैसे देशों में दोहरी नागरिकता की सुविधा है। अनेक देशों में वहां की नागरिकता लेने पर तमाम अन्य सुविधाएं मिल जाती हैं। ऐसे में जो लोग विकसित देशों में काम करते हैं, वह भारत के मुकाबले अधिक आकर्षक पासपोर्ट लेना पसंद कर लेते हैं। भारत में नागरिकता कानून-1955 की धारा 9 के तहत, अगर कोई भारतीय विदेशी नागरिकता लेता है, तो उसकी भारतीय नागरिकता अपने आप खत्म हो जाती है। विदेशों में वॉिंग्टा का अधिकार, सोशल सिक्योरिटी, बिना रोक-टोक रहना, सरकारी नौकरियां और लंबे समय की स्थिरता सिर्फ नागरिकता से मिलती है। भारत में जब कोई नागरिक स्वेच्छा से दूसरे देश की नागरिकता लेता है, तो उसका पासपोर्ट अमान्य हो जाता है। हालांकि भारत में ओवरसीज सिटीजन ऑफ इंडिया का प्रावधान जरूर है, इसमें नागरिकता छोड़ चुके लोगों को वीजा-फ्री यात्रा और सीमित आर्थिक अधिकार दिए

जाते हैं, लेकिन इसमें कोई राजनीतिक अधिकार नहीं होता है। ऐसे लोग न तो वोट दे सकते हैं, न ही चुनाव लड़ सकते हैं। भारतीयों के विदेशों में बसने की प्रवृत्ति ‘ब्रेन ड्रेन’ (प्रतिभा पलायन) के रूप में भी परिभाषित की जाती है, जिससे देश को कुशल कार्यबल का नुकसान होता है।

अमूमन भारत से छात्रों या युवाओं को बेहतर अध्ययन या फिर रोजगार की तलाश में पलायन करते हुए देखा जाता है। 2000 के दशक से अब तक करीब 20 लाख आईटी पेशेवर देश से बाहर जा चुके हैं। इसी तरह हर साल करीब डेढ़ लाख छात्र उच्च शिक्षा के लिए देश छोड़ते हैं, फिर उनमें से 80 फीसदी वापस नहीं लौटते। हालांकि सरकार लोगों के पलायन को उनका व्यक्तिगत कारण बताती है। विदेश मंत्रालय का भी यही कहना है कि ज्यादातर लोग निजी हितों या सुविधा के लिए विदेशी नागरिकता लेते हैं, लेकिन विशेषज्ञ इसे देश के भीतर सुधारों की आवश्यकता और कमजोर आर्थिक-सामाजिक व्यवस्था का कारण मानते हैं। मॉर्गन स्टैनली के आंकड़ों के मुताबिक साल 2014 से अब तक करीब 25,000 भारतीय मिलियनेयर्स भारत छोड़ चुके हैं। अमेरिका, कनाडा, ब्रिटेन और ऑस्ट्रेलिया जैसे देश भारतीय नागरिकों की पहली पसंद हैं, जहां बेहतर अवसर और नागरिकता के रास्ते स्पष्ट हैं। आज अमेरिका का सबसे प्रबुद्ध एवं उत्पादक समूह, भारतीय प्रवासियों का है, जो कार्य कुशलता के मामले में, दूसरों से बेहतर प्रदर्शन कर रहे हैं। वहां चिकित्सा, स्पेस, इनफॉर्मेशन टेक्नोलॉजी, शिक्षा के क्षेत्र में भारतीय मूल के लोग शानदार प्रदर्शन दर्ज कर रहे हैं। भारत से पलायन देश के सामाजिक-आर्थिक परिदृश्य को गहराई से प्रभावित कर रहा है। भारतीयों के देश छोड़ने का सीधा असर न केवल हमारी अर्थव्यवस्था पर पड़ रहा है, बल्कि राष्ट्रीय गौरव पर भी हो रहा है।



# अपारदर्शिता या अभियोजन की चूक



डॉ. चंद्र गोपाल पांडेय

स्वतंत्र पत्रकार, अयोध्या

विवेचना में विज्ञान का महत्व सदैव रहा है। विधि विज्ञान एक अलग महत्वपूर्ण शाखा के रूप में स्थापित हो चुका है। इधर विवेचना में इलेक्ट्रॉनिक डिवाइस की भूमिका भी बढ़ी है। खासकर पुलिसकर्मियों के रोजाना के कार्यों में ऑडियो-वीडियो रिकार्डिंग और सीसी टीवी फुटेज का विशेष योगदान है। इससे साक्ष्य संकलन में मदद मिलने के साथ ही मानवाधिकार उल्लंघन व भ्रष्टाचार के आरोपों का प्रतिवाद करने में भी सहाूलियत होती है। फिर भी कई मामलों में पुलिस जाने- अनजाने कारणों से वीडियोग्राफी करती नहीं दिखती और तो और सीसी टीवी फुटेज का स्टोरेज विहित अवधि तक नहीं रखती है। पुलिस की इस लापरवाही का दावा एक तो आरोपितों को मिलता है, दूसरे वह स्वयं संदिग्ध आचरण के आरोप की परिधि से बाहर नहीं निकल पाती है। विगत सप्ताह इलाहाबाद उच्च न्यायालय के समक्ष दो ऐसे मामले आए, जिसमें पुलिसिया कार्यवाही न तो नियमानुकूल पाई गई और न ही संदेह से परे।

उच्च न्यायालय की एक पीठ शादाब की जमानत याचिका (शादाब बनाम उत्तर प्रदेश राज्य यूपी 2026 लाइव लॉ, ए बी 9) पर सुनवाई कर रही थी। अभियोजन के अनुसार वह चार अन्य के साथ 40 मोटरसाइकिलों की चोरी में आरोपित है और इतनी ही संख्या में बाइक उसके संयुक्त कब्जे से बरामद हुईं। याची का तर्क था कि उसका नाम प्रथम सूचना रिपोर्ट में नहीं है और कथित तौर पर इतनी बड़ी बरामदगी की कार्यवाही की वीडियोग्राफी नहीं की गई, जबकि भारतीय नागरिक न्याय संहिता की धारा-105 के तहत बरामदगी की वीडियोग्राफी अनिवार्य है। इस तर्क से सहमत न्यायमूर्ति अरुण कुमार सिंह देशवाल ने भी कहा कि भारतीय नागरिक सुरक्षा संहिता की धारा 105, स्पष्टित उप भारतीय नागरिक सुरक्षा नियम, 2024 के

नियम 18 के अनुसार ई-साक्ष्य ऐप या अन्य इलेक्ट्रॉनिक माध्यमों से प्रक्रिया को रिकॉर्ड करना अनिवार्य है, जिसे पुलिस ने नहीं किया। न्यायमूर्ति ने कहा कि “यह तथ्य न केवल पुलिस की लापरवाही, बल्कि मनमानी को भी दिखाता है, जिससे रिकार्डिंग और सीसी टीवी फुटेज का विशेष योगदान है। इससे साक्ष्य संकलन में मदद मिलने के साथ ही मानवाधिकार उल्लंघन व भ्रष्टाचार के आरोपों का प्रतिवाद करने में भी सहाूलियत होती है। फिर भी कई मामलों में पुलिस जाने- अनजाने कारणों से वीडियोग्राफी करती नहीं दिखती और तो और सीसी टीवी फुटेज का स्टोरेज विहित अवधि तक नहीं रखती है। पुलिस की इस लापरवाही का दावा एक तो आरोपितों को मिलता है, दूसरे वह स्वयं संदिग्ध आचरण के आरोप की परिधि से बाहर नहीं निकल पाती है। विगत सप्ताह इलाहाबाद उच्च न्यायालय के समक्ष दो ऐसे मामले आए, जिसमें पुलिसिया कार्यवाही न तो नियमानुकूल पाई गई और न ही संदेह से परे।

उच्च न्यायालय की एक पीठ शादाब की जमानत याचिका (शादाब बनाम उत्तर प्रदेश राज्य यूपी 2026 लाइव लॉ, ए बी 9) पर सुनवाई कर रही थी। अभियोजन के अनुसार वह चार अन्य के साथ 40 मोटरसाइकिलों की चोरी में आरोपित है और इतनी ही संख्या में बाइक उसके संयुक्त कब्जे से बरामद हुईं। याची का तर्क था कि उसका नाम प्रथम सूचना रिपोर्ट में नहीं है और कथित तौर पर इतनी बड़ी बरामदगी की कार्यवाही की वीडियोग्राफी नहीं की गई, जबकि भारतीय नागरिक न्याय संहिता की धारा-105 के तहत बरामदगी की वीडियोग्राफी अनिवार्य है। इस तर्क से सहमत न्यायमूर्ति अरुण कुमार सिंह देशवाल ने भी कहा कि भारतीय नागरिक सुरक्षा संहिता की धारा 105, स्पष्टित उप भारतीय नागरिक सुरक्षा नियम, 2024 के

दिनांक 20 जून 2025 के अनुसार केवल 2–2.5 महीने की रिकॉर्डिंग रखी जाती है। यहीं पर उच्च न्यायालय ने कहा कि “हम यह समझने में असमर्थ हैं कि डीजीपी ने सर्वोच्च न्यायालय के 02.12.2020 के आदेश का हवाला देने के बावजूद केवल 2-2.5 महीने की स्टोरेज का निर्देश कैसे जारी कर दिया। यह प्रथमदृष्टया अवमानना प्रतीत होती है।” पीठ ने भारतीय नागरिक सुरक्षा संहिता 2023 की धारा 179(1) के उल्लंघन पर भी कहा कि किसी महिला को पूछताछ के लिए उसके निवास स्थान के अलावा कहीं और नहीं बुलाया जा सकता। इसके बावजूद याची रूबी सिंह को थाने बुलाया गया।

न्यायालय ने पुलिस अधीक्षक द्वारा शपथ पत्र में रिश्तत मांगने के आरोपों में कुछ सच्चाई होना स्वीकार करने के बावजूद कार्रवाई के तौर पर केवल दो पुलिसकर्मियों की लाइन हाजिरी को “लापरवाह और औपचारिक रवैया” बताते हुए कड़ी आपत्ति जताई। न्यायालय ने इस प्रकरण में मुख्य सचिव को तीन सप्ताह में व्यक्तिगत शपथ पत्र दाखिल करने का निर्देश दिया है। अन्यथा की दशा में उन्हें 29 जनवरी को उपस्थित होने का आदेश दिया है। शपथ पथ में उन्हें स्पष्ट करना होगा कि डीजीपी ने शीर्ष न्यायालय के आदेश के विपरीत केवल दो से ढाई महीने तक के फुटेज स्टोरेज का परिपत्र क्यों जारी किया और महिला याचिकाकर्ता को क्यों व किस परिस्थिति में थाने बुलाया गया। अब प्रश्न यह उठता है कि पुलिस को पारदर्शिता से परहेज है या प्रक्रियात्मक त्रुटियां अनजाने में हो रही हैं। ऐसे में अभियोजन की जवाबदेही भी कहीं न कहीं सवालों के घेरे में है। अन्यथा उच्च न्यायालय, राज्य के मुख्य सचिव के बजाय पुलिस प्रशासन के किसी वरिष्ठतम अधिकारी से शपथ-पत्र देने का आदेश देता।

## सत्ता कैसे स्वाभाविक बनती है और कैसे टूटती है

सत्ता केवल पुलिस, सेना या कानून के बल पर टिकी हुई व्यवस्था नहीं है। असली सत्ता वह होती है, जो लोगों की सहमति से चलती है, जो उन्हें स्वाभाविक, सामान्य और अपरिहार्य लगने लगती है।



मनोज अभिज्ञान

अधिबलता, सुप्रीम कोर्ट

इस प्रक्रिया को नैतिक वर्चस्व कहा जाता है। नैतिक वर्चस्व का अर्थ है कि शासक वर्ग अपने हितों को पूरे समाज के हित के रूप में स्थापित कर देता है। लोग उसका विरोध नहीं करते, क्योंकि उन्हें लगता है कि यही सामान्य बुद्धि है, यही यथार्थ है और इसके अलावा कोई विकल्प नहीं है। नैतिक वर्चस्व क्यों ज्यादा खतरनाक है? खुला दमन दिखाई देता है। उस पर गुस्सा आता है, लेकिन नैतिक वर्चस्व दिखाई नहीं देता। वह आदत बन जाता

है। वह भाषा में सुल जाता है, मुहावरों में, कहावतों में, ‘ऐसे ही होता है’ जैसे वाक्यों में। शासक वर्ग की सबसे बड़ी सफलता यह होती है कि वह अपने विचारों को कॉमन सेंस बना दे।

वर्चस्व कैसे टूटता है? सत्ता को केवल हिंसक क्रांति से नहीं गिराया जा सकता। जब तक लोगों की सोच नहीं बदलती, तब तक सत्ता किसी न किसी रूप में बार-बार लौट आती है। इसका अर्थ है संस्कृति के भीतर संघर्ष, नैतिक भाषा को चुनौती देना, पुराने मूल्यों की जगह नए मूल्य प्रस्तावित करना और शासक वर्ग की वैधता पर लगातार सवाल खड़े करना। यह धीमी प्रक्रिया है, लेकिन यही टिकाऊ है, जब शासक वर्ग अपने नैतिक दावे निभाने में असफल होने लगता है, तब नैतिक संकट पैदा होता है। लोग महसूस करने लगते हैं कि जिन मूल्यों के नाम पर सत्ता चल रही थी, वे खोखले हैं। यहीं से प्रतिरोध की संभावना जन्म लेती है, लेकिन यह प्रतिरोध तभी प्रभावी होता है, जब वह केवल गुस्से पर नहीं, बल्कि वैकल्पिक नैतिकता पर आधारित हो। यानी यह बताना कि न सिर्फ मौजूदा व्यवस्था गलत है, बल्कि कोई और व्यवस्था ज्यादा मानवीय, ज्यादा न्यायपूर्ण और ज्यादा तर्कसंगत हो सकती है, जब सत्ता अन्याय को व्यवस्था कहकर पेश करती है और आंदोलन उसे अन्याय कहने में सफल हो जाता है, तब नैतिक वर्चस्व दरकता है। आज भी सत्ता सबसे पहले नैतिक भाषा पर कब्जा करती है। राष्ट्र, विकास, सुरक्षा, संस्कृति जैसे शब्दों को वह अपने हितों के अनुसार परिभाषित करती है, जो इन पर सवाल उठाता है, उसे राष्ट्रविरोधी कह दिया जाता है। असली संघर्ष इन शब्दों को वापस छीनने का है। यह दिखाने का है कि जिन मूल्यों के नाम पर सत्ता बोल रही है, वह उन्हें खुद ही तोड़ रही है। नैतिक वर्चस्व अमूर्त सिद्धांत नहीं है। यह रोजमर्रा के जीवन में काम करता हुआ सत्ता का सबसे मजबूत औजार है। सत्ता तब तक सुरक्षित रहती है, जब तक लोग उसे नैतिक रूप से वैध मानते हैं और जब यह वैधता टूटती है, तब इतिहास की दिशा बदलने लगती है।

- फेसबुक वॉल से



### सामयिकी

## ओम पर्वत पर बर्फ का न होना चिंता का सबब

उत्तराखंड के पिथौरागढ़ जनपद में 15 हजार 700 फीट ऊंचाई पर स्थित ओम पर्वत आमतौर पर जनवरी माह में बर्फ की चादर ओढ़े रहता था, लेकिन आजकल यह बर्फ विहीन नजर आ रहा है। ऐसा पहली बार नहीं हुआ कि उत्तराखंड के कैलाश मानसरोवर यात्रा मार्ग पर स्थित विश्व प्रसिद्ध ओम पर्वत से बर्फ पूरी तरह से गायब हो गई हो। पिछले साल भी ऐसा ही देखने को मिला था। बर्फ से बना ‘ऊं’ अब नजर नहीं आ रहा है। बर्फ विहीन पर्वत के जो चित्र सामने आ रहे हैं, वह बेहद चिंताजनक और भविष्य की भयावह स्थिति की ओर इशारा कर रहे हैं। यहां यह समझ



दीपक नौगाई

लेखक, हल्द्वानी

लो जिए की प्रकृति ने अपनी ओर से एक चेतावनी दे दी है और यहां की पारिस्थितिक संतुलन को गहरा धक्का लगा है। पर्यावरण प्रेमी और स्थानीय लोग इसके लिए ग्लोबल वार्मिंग तथा यहां हो रहे निर्माण कार्यों को जिम्मेदार मानते हैं। आसपास बना रही सड़के और प्रतिवर्ष हजारों की संख्या में आने वाले लोगों से होने वाला नुकसान धीमे

जहर की तरह है, जो यहां के प्राकृतिक संतुलन को नुकसान पहुंचा रहा है। पिथौरागढ़ जिले के धारचूला तहसील की ब्यास घाटी में स्थित ओम पर्वत हिंदुओं की आस्था का प्रमुख केंद्र है। कैलाश मानसरोवर यात्रा मार्ग पर स्थित नाभीढांग से ओम पर्वत के दर्शन होते हैं। इस पर्वत की भौतिक बनावट ऐसी है कि चोटी से नीचे तक एक तरफ ढाल पर ओम की आकृति में बर्फ जम जाती है, जो कभी नहीं पिघलता थी। देश से ही नहीं, बल्कि विदेशों से भी बड़ी संख्या में लोग हर साल ओम पर्वत को देखने आते हैं।

इस बार पहाड़ की चोटी पर प्राकृतिक रूप से बने ओम को देखने से पर्यटक वंचित हैं। एक और जहां जलवायु परिवर्तन के चलते बर्फबारी कम हो रही है, वहीं दूसरी ओर उच्च पहाड़ी स्थलों में वाहनों की बढ़ती संख्या और उनके धुएं से निकले ब्लैक कार्बन के कारण भी बर्फ तेजी से पिघल रही है। पर्यावरणविद् इसको हिमालय के लिए एक बहुत बड़ा नुकसान मानते हैं।

दरअसल धरती का तापमान बढ़ने से दुनियाभर में ग्लेशियर पीछे हट रहे हैं और बर्फबारी कम हो रही है, वहीं हिमालय क्षेत्र में बढ़ते मानवीय हस्तक्षेप और निर्माण कार्यों ने क्षेत्र को नुकसान पहुंचाने में जैसे आग में घी का काम किया है।

हाल के वर्षों में ओम पर्वत क्षेत्र में पर्यटन गतिविधियां काफी तेजी से बढ़ी है। हर साल बड़ी संख्या में देशी-विदेशी पर्यटक इसे देखने आते हैं। सड़क निकट तक चली गई है, तो घुंआ उमलते वाहनों की संख्या भी बढ़ी है। मूल रूप से मई-जून तथा सितंबर-अक्टूबर में यहां की यात्रा होती है। बर्फबारी अक्टूबर के बाद ही होगी। यानी तकरीबन दो माह तक ओम पर्वत से बर्फ गायब रहेगी और यह काले पहाड़ जैसा वीभत्स नजर आएगा। बहरहाल पर्यावरण के संग्रह प्रहरियों ने ओम पर्वत क्षेत्र में मानवीय हस्तक्षेप को कम करने की मांग की है। सरकार और प्रशासन भले ही यहां यात्रियों की बढ़ती संख्या से गदगद हो और यात्रियों की सुविधा की दुहाई देता हो, लेकिन पर्यावरणविदों की दलील है कि ऐसा पहली बार देखने को मिला है। इसलिए इस पर गंभीरता से चिंतन करने की आवश्यकता है, ताकि भविष्य में दोबारा ओम पर्वत बर्फ विहीन न हो। उनका कहना है कि यह सुरक्षित और संरक्षित संवेदनशील क्षेत्र है, इसलिए यहां पर हर तरह की अप्राकृतिक गतिविधियों पर प्रतिबंध भी लगाना जरूरी है। दरअसल पर्यटन और तीर्थयात्रा में विलासिता का पहलू जुड़ जाए, तो प्राकृतिक संतुलन गिगड़ेगा ही और यहां तो पुण्य ओम पर्वत के अस्तित्व का ही सवाल खड़ा हो गया है।



# स्प्रिंग सीजन 2026

## फैशन विजन, रंगों की अभिव्यक्ति और नई सोच

स्प्रिंग सीजन 2026 फैशन की दुनिया में केवल मौसमी बदलाव नहीं, बल्कि सोच और उपभोग के तरीकों में एक महत्वपूर्ण परिवर्तन का संकेत देता है। यह सीजन उत्साह, ऊर्जा और आत्म-अभिव्यक्ति की स्वतंत्रता के साथ-साथ Conscious Consumption

यानी जिम्मेदार उपभोग की अवधारणा को केंद्र में रखता है। इस वर्ष फैशन न सिर्फ सुंदर दिखने पर केंद्रित

है, बल्कि यह टिकाऊपन, व्यक्तिगत शैली और तकनीकी नवाचार का संतुलित रूप प्रस्तुत करता है।



नूर हिना खान  
लेखिका

### रंगों में संतुलन और विरोधाभास

स्प्रिंग 2026 की रंग योजना में स्पष्ट विरोधाभास दिखाई देता है। एक ओर Pantone द्वारा घोषित 'Cloud Dancer' जैसे सौम्य ऑफ-व्हाइट टोन शांति और सादगी का प्रतीक बनते हैं, वहीं दूसरी ओर सनशाइन येलो, फायर इंजन रेड और फ्रेश ग्रीन जैसे चमकीले रंग ऊर्जा और आत्मविश्वास को दर्शाते हैं। यह रंग संयोजन आधुनिक समाज की विविध भावनाओं और बदलते दृष्टिकोण को प्रतिबिंबित करता है।

### फैब्रिक और टेक्सचर में हल्कापन

इस सीजन फैब्रिक चयन में 'वेटलेस क्वालिटी' को प्राथमिकता दी गई है। हवा जैसे हल्के कपड़े, जैसे सेमी-ओपेक वूल, ऑर्गेजा और अल्ट्रा-लाइट निट्स खासतौर पर चलन में रहेंगे। इसके साथ ही Lyocell, Hemp और Recycled Fibers जैसे सस्टेनेबल फैब्रिक्स अब विकल्प नहीं, बल्कि फैशन इंडस्ट्री की आवश्यकता बन चुके हैं। ब्रांड्स पर्यावरणीय प्रभाव को कम करने की दिशा में ठोस कदम उठा रहे हैं।

### प्रमुख स्टाइल ट्रेंड्स

2025 की 'क्वाइट लज्जरी' के बाद 2026 में 'लाउड लज्जरी' की वापसी देखी जा रही है। टैसल्स, फ्रिज, टेक्सचर और समृद्ध डिजाइन वाले परिधान इस सीजन की पहचान होंगे। साथ ही पोल्का डॉट्स और ज्योमेट्रिक प्रिंट्स नए रूप में सामने आएंगे, जहां अलग-अलग पैटर्न को एक साथ लेयर किया जाएगा। फैशन विशेषज्ञ इसे 'पैटर्न मिक्सिंग का नया दौर' मानते हैं। भारतीय शहरी फैशन में को-ऑर्ड सेट्स, इंडो-वेस्टर्न आउटफिट्स और आधुनिक टच वाले पारंपरिक परिधान मुख्यधारा में रहेंगे। आरामदायक फिट और पेस्टल रंगों का संयोजन लोकप्रिय होता दिख रहा है।



### पुरुषों के फैशन में नया संतुलन

पुरुषों के फैशन में भी व्यावहारिक बदलाव देखने को मिल रहा है। स्लीकर्स की जगह लोफर्स और डबॉ शूज, स्पोर्ट्स जैकेट, जैक्वार्ड फैब्रिक्स और हल्के ओवरशर्ट्स लोकप्रिय हो रहे हैं। आराम और एंजॉयमेंस का संतुलन पुरुषों की नई पहचान बनता जा रहा है। स्प्रिंग सीजन 2026 का फैशन केवल ट्रेंड्स तक सीमित नहीं है। यह जिम्मेदारी, रचनात्मकता और व्यक्तिगत पहचान का संगम है। बदलती जीवनशैली और पर्यावरणीय चुनौतियों के बीच यह सीजन फैशन को एक अधिक संवेदनशील और सार्थक दिशा में आगे बढ़ाता है।

### एक्सेसरीज और डिटेलिंग

एक्सेसरीज में ओवरसाइज्ड समलार्सेस, बड़े स्ट्रक्चर्ड टोट बैग्स और स्कार्फ को बेल्ट की तरह पहनने का चलन फिर से लौट रहा है। यह Y2K नॉस्टैल्जिया का आधुनिक संस्करण है। ज्वेलरी में मिनिमल डिजाइन और स्कलप्चरल पेंडेंट नेकलेस को प्राथमिकता दी जा रही है।

### फिल्म समीक्षा

## हैप्पी पटेल

आमिर खान प्रोडक्शंस की यह फिल्म खुद को एक अलग और बेघड़क कॉमेडी-स्पार्ट पैरोडी के रूप में पेश करती है। हैप्पी पटेल पारंपरिक बॉलीवुड कॉमेडी नहीं है, बल्कि यह जानबूझकर अराजक, बेतुकी और "अनफिल्टर्ड" बनने की कोशिश करती है। यही वजह है कि फिल्म या तो आपको कुछ जगहों पर हंसाएगी, या फिर कई मौकों पर असहज और थका देगी। फिल्म की कहानी हैप्पी पटेल नाम के एक अजीब-से जासूस के इर्द-गिर्द घूमती है, जो भाषा, संस्कृति और हालात को समझने में बार-बार चूक करता है। यह गलतफहमियां फिल्म का मुख्य हास्य आधार हैं। कहानी का दांचा काफी ढीला है और इसमें कोई मजबूत स्पार्ट श्रिल या ठोस प्लॉट नहीं मिलता। फिल्म ज्यादातर सीन-टू-सीन जोक्स, स्केच-जैसे एपिसोड्स और शॉक वैल्यू पर टिकी हुई है। वीर दास अपने किरदार में पूरी ऊर्जा झोंक देते हैं। उनका अभिनय अलग है,

लेकिन लगातार ऊंची टोन, अराजक हरकतों और गाली-प्रधान संवादों के कारण किरदार कई बार ओवरडोज लगने लगता है। मिथिला पालकर स्क्रीन पर फ्रेश दिखती है, मगर उनके किरदार को गहराई नहीं मिलती। शारिब हाशमी अपनी टाइमिंग और पंचलाइनो से कुछ सीन संभाल लेते हैं। मोना सिंह का रोल साफ तरह से डेवलप नहीं हो पाता। आमिर खान का कैमियो तो है, लेकिन प्रभाव छोड़ने में नाकाम रहता है। निर्देशक की मंशा साफ है, एक बिदास, सीमाए तोड़ने वाली कॉमेडी बनाना, लेकिन समस्या यह है कि निर्देशन में संतुलन की कमी है। फिल्म कई जगहों पर यह तय नहीं कर पाती कि उसे स्मार्ट पैरोडी बनना है या सिर्फ शोर-शराबे वाली बेतुकी कॉमेडी। तकनीकी रूप से फिल्म औसत है। कैमरा वर्क साधारण है, बैकग्राउंड म्यूजिक याद नहीं रहता और एडिटिंग ढीली है। कई सीन काट जा सकते थे, जिससे फिल्म ज्यादा टाइट और असरदार बन



सकती थी। फिल्म का सबसे विवादित पहलू इसकी अत्यधिक गाली-प्रधान भाषा है। कुछ जगह यह किरदारों की अराजकता दिखाने में काम आती है, लेकिन ज्यादातर मौकों पर गालियां सिर्फ जबरन हंसी निकालने का जरिया लगती हैं। उनकी अधिकता हास्य को कमजोर करती है और पारिवारिक दर्शकों के लिए फिल्म को लगभग असहज बना देती है। हैप्पी पटेल एक एक्स्पेरिमेंटल फिल्म है जो हर दर्शक के लिए नहीं बनी। इसमें कुछ मजेदार पल हैं, लेकिन कमजोर कहानी, ओवरडोज गालियां और असंतुलित निर्देशन इसे पूरी तरह कामयाब नहीं होने देते। अगर आपको अनफिल्टर्ड, अजीब और बिना दिमाग लगाए देखने वाली कॉमेडी पसंद है, तो यह फिल्म आपको कुछ हंसी दे सकती है। अगर आप स्मार्ट, सधी हुई और पारिवारिक कॉमेडी ढूंढ रहे हैं, तो यह फिल्म शायद आपको निराश करेगी।

समीक्षक - प्रदीप शर्मा

### जिंदगी का सफर



## सिनेमा की एवरग्रीन ब्यूटी रेखा

भारतीय सिनेमा की 'एवरग्रीन ब्यूटी' कही जाने वाली अभिनेत्री रेखा का व्यक्तित्व और करियर किसी फिल्मी कहानी से कम नहीं है। 10 अक्टूबर 1954 को चेन्नई में जन्मी भानु रेखा गणेशन उर्फ रेखा ने

अपनी मेहनत और समर्पण से वह मुकाम हासिल किया, जहां आज वे एक जीवंत किंवदंती (Legend) मानी जाती हैं।

रेखा का फिल्मी सफर चुनौतियों से भरा रहा। उन्होंने अपने करियर की शुरुआत एक बाल कलाकार के रूप में तेलुगु फिल्म 'रंगुला रत्नम' से की थी। 1970 में मात्र 16 साल की उम्र में 'सावन भादों' फिल्म से उन्होंने बॉलीवुड में कदम रखा। शुरुआती दिनों में उन्हें उनके रंग-रूप और हिंदी न बोल पाने के कारण काफी आलोचनाओं का सामना करना पड़ा, लेकिन रेखा ने हार नहीं मानी। 70 के दशक के उत्तरार्ध में उन्होंने खुद में, जो क्रांतिकारी बदलाव किया, उसने पूरी इंडस्ट्री को हैरान कर दिया। फिल्म 'दो अनजाने' (1976) उनके करियर का टर्निंग पॉइंट साबित हुई। उन्होंने अपने करियर में सिलसिला, मिस्टर नटवरलाल, मुकद्दर का सिकंदर और कई ब्लॉकबस्टर हिट फिल्मों में अपने आइकॉनिक परफॉर्मेंस से लोगों के दिल जीत लिए।

रेखा की अभिनय क्षमता का लोहा दुनिया ने तब माना जब 1981 में फिल्म 'उमराव जान' आई। इस फिल्म में एक तवायफ के किरदार को उन्होंने अपनी आंखों की नजाकत और बेहतरीन संवाद अदायगी से अमर कर दिया, जिसके लिए उन्हें राष्ट्रीय फिल्म पुरस्कार से नवाजा गया। इसके अलावा 'खूबसूरत', 'खून भरी मांग' और 'उत्सव' जैसी फिल्मों ने यह साबित कर दिया कि वे हर तरह की भूमिका निभाने में सक्षम हैं।

रेखा ने लगभग 180 से अधिक फिल्मों में काम किया, जिनमें रेखा के अलग-अलग रूप दिखाई पड़े। रेखा केवल अपने अभिनय ही नहीं, बल्कि अपनी रहस्यमयी जीवनशैली और अद्वितीय फैशन सेंस के लिए भी जानी जाती हैं। आज भी जब वे कांजीवरम साड़ियों, भारी आभूषणों और डार्क रेड लिपस्टिक में रेड कार्पेट पर उतरती हैं, तो नई पीढ़ी की अभिनेत्रियां भी उनके सामने फीकी नजर आती हैं। उनकी फिटनेस और सौंदर्य आज भी 71 वर्ष की आयु (2026 तक) में चर्चा का विषय बना रहता है। उनका निजी जीवन हमेशा विवादों और चर्चाओं के घेरे में रहा, लेकिन उन्होंने अपनी गरिमा कभी कम नहीं होने दी। रेखा को भारत सरकार द्वारा वर्ष 2010 में पद्म श्री से भी सम्मानित किया गया है। वे राज्यसभा की सदस्य भी रह चुकी हैं। रेखा केवल एक अभिनेत्री नहीं, बल्कि नारी शक्ति और आत्म-सुधार की एक प्रेरणादायक मिसाल हैं। उन्होंने दिखाया कि कैसे एक साधारण लड़की अपनी दुब इच्छाशक्ति से खुद को बदलकर 'बॉलीवुड की दिवा' बन सकती है।



## घर-घर के सपनों और संघर्षों की कहानी था 'हम लोग'

भारत का पहला टीवी धारावाहिक

'हम लोग' दूरदर्शन पर 7 जुलाई

1984 से रात नौ बजे प्रसारित होना शुरू हुआ था। इस अकेले धारावाहिक की लोकप्रियता ने टीवी को घर-घर पहुंचाने में बड़ा योगदान दिया। हफ्ते में एक दिन आने वाले 20 वीं सदी के इस धारावाहिक की यादें आज सीनियर सिटीजन हो चुके लोगों के जेहन में न सिर्फ ताजा हैं, बल्कि किरदार उनके दिलों में जीवंत हैं। यह वह दौर था, जब परिवार ही नहीं आस-पड़ोस के लोगों के साथ या टेलीविजन नहीं होने पर दूसरों के घर जाकर सीरियल या फिल्म देखने का मजा लिया जाता था।

### दिन जो याद आते हैं

'हम लोग' में आठ सदस्यों वाले एक उत्तर भारतीय मध्यमवर्गीय परिवार की ऐसी कहानी थी, जिसमें सभी का अलग-अलग व्यक्तित्व था। उनकी जिंदगी, तकलीफें, सपनों, मुश्किलों और कुंठाओं को पूरी संवेदनशीलता के साथ एक छत के नीचे पिरोया गया था। यही वजह थी कि इसके पात्र जैसे शराबी पिता बसेसर राम, मंझली, बड़की, छुटकी और नन्हें न सिर्फ उस समय हर घर की पहचान बन गए थे, बल्कि दर्शक उनसे खुद को या अपने आसपास के लोगों से जुड़ा हुआ महसूस करते थे। इन सभी ने मिलकर एक ऐसे परिवार की रचना कर दी थी कि जिसे आज भी लोग याद करते हैं। धारावाहिक में विनोद नागपाल- (बसेसरराम-पिता), जयश्री अरोड़ा (भागवती-मां), (सुषमा सेठ-इमरती-दादी), लाहिरी सिंह- दादाजी, राजेश पुरी-लल्लू, सीमा पाहवा-बड़की, दिव्या सेठ-छुटकी तथा लवलीन मिश्रा ने मंझली और अभिनव चतुर्वेदी ने नन्हें का अभिनय किया था।

### देश का पहला सोप ओपेरा

'हम लोग' को भारतीय टेलीविजन इतिहास का पहला सोप ओपेरा माना जाता है। यह एक मेक्सिकन टेलीविजन सीरीज वैन को नमिगो से प्रेरित था, जिसे शिक्षा और मनोरंजन पर बनाया गया था। बताते हैं 'हम लोग' का आइडिया तत्कालीन सूचना एवं प्रसारण मंत्री वसंत साठे को आया था, जो 1982 में मेक्सिको के दौरे से लौटे थे। इसी के बाद मनोहर श्याम जोशी ने इस धारावाहिक की कहानी लिखी, जिसे निर्देशक पी. कुमार वासुदेव के सहयोग से विकसित किया गया।

### 154 एपिसोड, 17 महीने से ज्यादा प्रसारण

'हम लोग' धारावाहिक 17 महीने से ज्यादा चला और खत्म होने के साथ सबसे लंबे समय तक चलने वाला टीवी सीरियल बन गया था। इसके कुल 154 एपिसोड प्रसारित किए गए थे। एक एपिसोड 25 मिनट का होता था, लेकिन आखिरी एपिसोड, जिसे 17 दिसंबर 1985 को प्रसारित किया गया, वह 55 मिनट का था।

### दादा मुनि अंत में आते और छा जाते

'हम लोग' के हर धारावाहिक के अंत में प्रसिद्ध अभिनेता दादा मुनि अशोक कुमार आकर कहानी का सार देने के साथ अपने अलग ही अंदाज में समाज पर कटाक्ष करते हुए सार्थक संदेश देते थे, जिसे दर्शक बेहद पसंद करते थे। इसके चलते ही उन्हें धारावाहिक के दौरान चार लाख से अधिक पत्र मिले थे।

### समाज सुधार के लिए जागरूकता

इस धारावाहिक का मुख्य उद्देश्य मनोरंजन के साथ परिवार नियोजन और सामाजिक सुधारों के प्रति जागरूकता फैलाना था। इसमें शराबखोरी, लैंगिक भेदभाव, गरीबी, अंधविश्वास और करियर की संभावनाओं जैसे मुद्दों को बड़ी संवेदनशीलता के साथ उठाया गया था।

### हिमाचल भवन में रिहर्सल, गुड़गांव में शूटिंग

धारावाहिक की शूटिंग गुड़गांव (अब गुरुग्राम) में की जाती थी, जबकि रिहर्सल दिल्ली में मंडी हाउस के पास हिमाचल भवन में होती थी। इसके किरदार शूटिंग पर जाने से पहले यहां रिहर्सल करते फिर वैन में बैठकर गुड़गांव जाते थे।

### और कहानी के अंत में...

दादीजी फैसर से हार गए, लेकिन उन्होंने अपनी अधूरी तीर्थयात्रा पर जाने का फैसला किया। बसेसर राम सुधर गए। एक सुखद मोड़ पर, उन्होंने परिवार के मुखिया की भूमिका संभाली। भागवती आज्ञाकारी पत्नी ही रही, लेकिन अब वह कम आहं भरती थीं और ज्यादा बोलती थीं। मंझली न तो नायिका बन पाई और न ही गायिका, लेकिन उन्हें इंसपेक्टर सामदार से प्यार हो गया। बड़की को दमदार आवाज वाले डॉ. अश्विनी के साथ सितारों के नीचे अपना पल मिला। लालू अपने नाम के अनुरूप ही रहे, लेकिन उन्होंने नौकरी का सपना छोड़ दिया। उनकी गरिमापूर्ण और सुशिक्षित पत्नी उषा रानी उनके साथ खड़ी रहीं। नन्हें 'गायस्कर' तो नहीं बन पाए, लेकिन कामिया के साथ, उन्होंने वास्तविक दुनिया में अपनी जगह बनाई। छुटकी डॉक्टर बनने के लिए घर से निकल गई।





वनस्पति तेल तिलहन : तुलसी 2565, राज शी 1870, फ़ॉर्चुन कि . 2365, रवेन्द्रा 2460, फ़ॉर्चुन 13 किग्रा 2085, जय जवान 2065, सचिन 2060, सूरज 2065, अवसर 1900, उजाला 1985, गुणगी 13 किग्रा 1910, क्लासिक (किग्रा) 2235, मोर 2260, चक्र दिन 2330, ब्लू 2140, आशीर्वाद मस्टर्ड 2325, स्वास्तिक 2520

किराना : हल्दी निजामाबाद 17000, जीरा 24500, लाल मिर्च 15000–17800, धनिया 9400–12000, अजवायान 13500–20000, मेथी 8000–8000 सौफ 9000–13000, सोंठ 31000, (प्रतिक.) लौंग 800–1000, बादाम 780–1080, काजू 2 पीस 840, किसमिस पीली 300–400, मखाना 800–1100

चावल (प्रति कु.) : डबल चाबी सेला 9700, स्पाइस 6500, शरबती कच्ची 5250, शर्बीली स्टीम 5350, मंसूरी 4000, महबूब सेला 4050, गौरी रॉयल 8200, राजभोग 6850, हरी पत्ती (1 किग्रा, 5 किग्रा) 10100, हरी पत्ते नेचुरल 9100, गौरी स्पेल 8400, गौरी प्रीमियम 9800, सुमो 4000, गौरी रॉयल 8600, मंसूरी पन्धट 4050,लाडली 4000

दाल दलहन : मूंग दाल इंदौर 9700, मूंग धोवा 10000, राजमा चित्रा 11200–12500, राजमा भूदान नया 10100, मलका काली 7250–7450 मलका दाल 7350–9200, मलका छौंटी 7250, दाल उड़द बिलासपुर 7800–8500, मसूर दाल छोटी 10000–11600, दाल उड़द दिल्ली 10400, उड़द साबुत दिल्ली 10200, उड़द धोवा इंदौर 11800, उड़द धोवा 9800–10400, चना काला 7150, दाल चना 7250, दाल चना मोटी 7100, मलका विदेशी 7200, रूपाकिशोर बेसन 7700, चना अकोला 6600, डबरा 6700–8400, सच्चा हीरा 8600, मोटा हीरा 9900, अरहर गोला मोटा 7800, अरहर पटका मोटा 8200, अरहर कोरा मोटा 8500, अरहर पटका छोटा 10000–10300, अरहर कोरी छोटी 11400

चीनी : पीलीभीत 4380, बहेड़ी 4300

### हल्हानी मंडी

चावल:शरबती– 3000, मसूरी– 850, बासमती– 5200, परमल– 1100

दाल दलहन : काला चना– 2400, साबुत चना दाल– 1200, मूंग साबुत– 4200, राजमा– 8100–11100, दाल उड़द– 5000, साबुत मसूर दाल– 1900, मसूर दाल– 2000, उड़द साबुत– 3800, काढ़ुली चना– 7400, अरहर दाल– 0300, लोविया/कसमानी– 1100

नई दिल्ली । वाहन विनिर्माताओं के संगठन सियम के अनुसार विदेशी बाजारों में कारों, दुपहिया वाहनों और वाणिज्यिक वाहनों की मजबूत मांग के कारण 2025 में भारत से वाहन निर्यात 24% बढ़ा। पिछले साल भारत से कुल निर्यात 24 .1% बढ़कर 63,25,211 इकाई हो गया, जबकि 2024 में यह 50,98,474 इकाई था। यात्री वाहनों का निर्यात 16% बढ़कर 8,63,233 इकाई रहा, जो 2024 में 7,43,979 इकाई था। उपयोगिता वाहनों का निर्यात 32% बढ़कर 4,27,219 इकाई रहा। यात्री कारों का निर्यात 3% बढ़कर 4,25,396 इकाई हो गया।

# वैश्विक दिग्गजों के सामने दमदार उपस्थिति के लिए तैयार भारत डब्ल्यूईएफ : पांच दिवसीय कार्यक्रम में संवाद की भावना पर होगी चर्चा



- सरकार, व्यापार, शिक्षा, बहुपक्षीय निकायों, नागरिक समाज और श्रम संघों के 3,000 से अधिक नेता होंगे शामिल**
- भारत से एनएसए, चार केंद्रीय मंत्री, छह मुख्यमंत्री और 100 से अधिक शीर्ष सीईओ कार्यक्रम में लेंगे भाग**

दावोस, एजेंसी

विश्व आर्थिक मंच ( डब्ल्यूईएफ) की वार्षिक बैठक में भारत दमदार प्रतिनिधित्व को तैयार है। सोमवार से शुरू होने वाले पांच दिवसीय इस आयोजन में दुनिया भर के दिग्गज चुनौतीपूर्ण दुनिया में संवाद की भावना विषय पर चर्चा करेंगे। सरकार, व्यापार, शिक्षा, बहुपक्षीय निकायों, नागरिक समाज और श्रम संघों के 3,000 से अधिक वैश्विक नेताओं के बीच अमेरिकी राष्ट्रपति डोनाल्ड ट्रंप सबसे बड़े आकर्षण होंगे। ट्रंप अपने मंत्रिमंडल के पांच सदस्यों के साथ आ रहे हैं।

भारत से राष्ट्रीय सुरक्षा सलाहकार अजीत डोभाल के अलावा चार केंद्रीय मंत्रियों अश्विनी वैष्णव, शिवराज सिंह चौहान, प्रल्हाद जोशी और के राम मोहन नायडू के साथ ही छह मुख्यमंत्रियों और 100 से अधिक शीर्ष मुख्य कार्यपालक अधिकारियों (सीईओ) के शामिल होने की उम्मीद है। मुख्यमंत्रियों में महाराष्ट्र के देवेंद्र फडणवीस, आंध्र प्रदेश के एन चंद्रबाबू नायडू, असम के हिमंत विश्व शर्मा, मध्य प्रदेश के मोहन यादव, तेलंगाना के ए रेवंत रेड्डी और झारखंड के हेमंत सोरेन हैं।

कर्नाटक के उपमुख्यमंत्री डीके शिवकुमार की रहने की उम्मीद है। केंद्रीय मंत्रियों में नायडू तैदेपा से हैं, जबकि अन्य चार भाजपा से हैं। गुजरात के उपमुख्यमंत्री हर्ष रमेशभाई संघवी ( भाजपा) और उत्तर प्रदेश का एक

# अमृत विचार

बरेली, सोमवार, 19 जनवरी 2026

www.amritvichar.com

## टीम इंडिया का संदेश- साझेदारी करें और भविष्य से जुड़ें

दावोस। स्विट्जरलैंड के दावोस में जिस जगह कभी प्रतिष्ठित पियानो बार था, वहां से अब टीम इंडिया का स्पष्ट संदेश इस बर्फीले रिसॉर्ट शहर की गलियों में मूंज रहा है कि भारत के साथ साझेदारी करें और भविष्य से जुड़ें। दावोस के मुख्य मार्ग पर स्थित इंडिया पवेलियन के इस मूल संदेश को वहां मौजूद विभिन्न राज्यों के पवेलियन और उद्योग जगत के भागीदार भी दोहरा रहे हैं। शीर्ष उद्योग मंडल सीआईआई ने कुछ ऐसा ही संदेश दिया है। भारत की कई दिग्गज आईटी कंपनियों ने भी अपने पवेलियन और लाउंज सजाए हैं, जिनका साझा विषय कृत्रिम मेधा (एआई) रखा गया है। इन कंपनियों द्वारा लगाए चाय और कॉफी स्टाल के अलावा, यहां एक विशेष एआई लाउंजी भी बनाया गया है। प्रोमेनेड मार्ग के दोनों तरफ विप्रो और टीसीएस के लाउंज एक-दूसरे के सामने हैं, जबकि इन्फोसिस, एचसीएल टेक और टेक महिंद्रा भी उनसे ज्यादा दूर नहीं हैं। विप्रो जहां एआई और उससे आगे की बात कर रही है, वहीं टीसीएस का कहना है कि वह अपनी हर सेवा में एआई को शामिल कर रही है। इसमें आंध्र प्रदेश, कर्नाटक, महाराष्ट्र, मध्य प्रदेश, झारखंड, उत्तर प्रदेश, केरल और तेलंगाना सहित विभिन्न राज्य सरकारों के भी पवेलियन लगे हैं। अश्विनी वैष्णव, प्रल्हाद जोशी और के .राममोहन नायडू समेत कई केंद्रीय मंत्रियों के इसमें शामिल होने और द्विपक्षीय बैठकें करने की उम्मीद है।

### वैश्विक दिग्गजों की प्रतीक्षा में दावोस की किलेबंदी

डब्ल्यूईएफ की बैठक के लिए दुनिया भर के दिग्गज जुटने लगे हैं। 5,000 सशस्त्र बल के जवान, स्नाइपर, एआई संचालित ड्रोन और विशेष उपकरण शहर की सुरक्षा में तैनात हैं। अति विशिष्ट लोगों को देखते हुए सभी द्वारों और अचानक जांव आम है। इसमें दुनिया भर के 400 से अधिक राजनेता भाग ले रहे हैं, जिनमें 64 राष्ट्राध्यक्ष या शासनाध्यक्ष हैं। एक हजार से अधिक सीईओ, नागरिक समाज के सदस्य, श्रम प्रतिनिधि, धार्मिक संगठन, सांस्कृतिक दिग्गज, सामाजिक उद्यमी, शिक्षाविद, विशेषज्ञ और थिंक टैंक भी रहेंगे। प्रमुख नेताओं में अमेरिकी राष्ट्रपति डोनाल्ड ट्रंप, कनाडा के प्रधानमंत्री मार्क कार्नी, जर्मनी के चांसलर फ्रेडरिक मर्ज, यूरोपीय आयोग की अध्यक्ष उर्सुला वॉन डेर लेयेन, चीनी उप-प्रधानमंत्री हे लीफेंग, स्विस राष्ट्रपति गाइ पारमेलिन, पाकिस्तान के शहबाज शरीफ, फिलिस्तीनी राष्ट्रीय प्राधिकरण के प्रधानमंत्री मोहम्मद मुस्तफा, इजरायली राष्ट्रपति इसाक हजोंग और यूक्रेनी राष्ट्रपति वोलोडिमिर जेलेंस्की शामिल हैं। अंतर्राष्ट्रीय संगठनों में संयुक्त राष्ट्र, डब्ल्यूटीओ, विश्व बैंक, आईएमएफ, नाटो, डब्ल्यूएचओ, युएनडीपी, आईसीडी, संयुक्त राष्ट्र शरणार्थी उच्चायुक्त और खाड़ी सहयोग परिषद के प्रमुख शामिल हैं।

उच्च स्तरीय प्रतिनिधिमंडल भी दुनिया भर के अमीर और शक्तिशाली लोगों के इस वार्षिक जमावड़े के लिए दावोस की यात्रा करेंगे।

भारतीय नेताओं के शिखर सम्मेलन के दौरान कई समूह चर्चाओं में भाग लेने की उम्मीद है, जिसमें क्या भारत दुनिया की तीसरी सबसे बड़ी अर्थव्यवस्था बन सकता है विषय पर चर्चा भी शामिल है। इसके अलावा वे द्विपक्षीय बैठकें भी करेंगे। पूर्व केंद्रीय मंत्री स्मृति जुबिन इरानी भी अलायंस फॉर ग्लोबल गुड: जेंडर इक्विटी एंड इक्वालिटी की संस्थापक और चेयरपर्सन के रूप में वहां मौजूद रहेंगी, जिसकी स्थापना कुछ साल पहले दोहों में ही हुई थी। इरानी रिलायंस इंडस्ट्रीज के चेयरमैन और प्रबंध निदेशक मुकेश अंबानी, टाटा समूह के एन

चंद्रशेखरन, बजाज समूह के संजीव बजाज, जुबिलेंट भरतिया समूह के हरि एस भरतिया और टीवीएस मोटर के सुदर्शन वेणु भी होंगे।

बैठक में एक्सिस बैंक के अमिताभ चौधरी, गोदरेज इंडस्ट्रीज के नादिर गोदरेज, जेएसडब्ल्यू समूह के सज्जन ज़िंदल, जेरोधा के निखिल कामथ, भारती समूह के सुनील भारती मित्तल, इंफोसिस के सह-संस्थापक नंदन नौलेकणी और सीईओ सलिल एस पारेख, विप्रो के ऋद्रद प्रेमजी, एस्सार के सीईओ प्रशांत रुइया, पेटीएम के विजय शेखर शर्मा और रिन्यू के सीईओ सुमंत सिन्हा भी शामिल होंगे। उद्योग और आंतरिक व्यापार संवर्धन विभाग के सचिव अमरदीप सिंह भाटिया के साथ ही कई सार्वजनिक उपक्रमों के प्रमुख भी होंगे।

### राष्ट्रीय

# बैंक खातों को फ्रीज करने के लिए बनेगी एसओपी

## केंद्र सरकार और भारतीय रिजर्व बैंक को निर्देश दिए जाने का याचिका में किया गया अनुरोध

नई दिल्ली, एजेंसी

उच्चतम न्यायालय ने कहा कि साइबर अपराध की जांच के दौरान बैंक खातों को फ्रीज और डी-फ्रीज करने के लिए एक मानक संचालन प्रक्रिया (एसओपी) तैयार करने के लिए केंद्र और भारतीय रिजर्व बैंक को निर्देश देने का अनुरोध करने वाली याचिका को भारत के प्रधान न्यायाधीश (सीजेआई) सूर्यकांत के समक्ष रखा जाए। खातों को फ्रीज करने का आशय उनसे जुड़े लेन-देन पर रोक लगाने से है।

न्यायमूर्ति पंकज मिथल और एसवीएन भट्टी की पीठ ने उच्चतम न्यायालय रजिस्ट्री को सीजेआई से निर्देश लेने और मामले को तदनुसार उचित पीठ के समक्ष रखने का निर्देश दिया। इससे पहले केंद्र ने रजिस्ट्री को सूचित किया था कि सीजेआई की पीठ पहले से ही डिजिटल गिरफ्तारी से संबंधित स्वतः संज्ञान मामले की



- उच्चतम न्यायालय ने रजिस्ट्री को सीजेआई से निर्देश लेने और उचित पीठ के समक्ष रखने का दिया निर्देश**

सुनवाई कर रही है, जिसमें यही मुद्दा विचादाधीन है। शीर्ष अदालत ने 16 जनवरी के आदेश में कहा कि अतिरिक्त सॉलिसिटर जनरल अनिल कौशिक ने बताया कि अजी बी और सी के संबंध में, वे इस न्यायालय की एक अन्य पीठ के समक्ष स्वतः संज्ञान लेते हुए दायर रिट याचिका ( आपराधिक) में विचाराधीन हैं। उपरोक्त के मद्देनजर, रजिस्ट्री सीजेआई से उचित

# परिवार की मदद का बहाना कर संभावित आत्मघाती हमलावर साजिश से पीछे हटा

नई दिल्ली/भ्रमणार, एजेंसी

लाल किले के पास हुए कार बम धमाके के बाद पकड़े गए सफेदपोश आतंकी मॉड्यूल की जांच में सामने आया है कि साजिश का मास्टरमाइंड डॉ. उमर-उन-नबी एक दूसरे आत्मघाती हमलावर की भर्ती करने की कोशिश कर रहा था। हालांकि वह इसमें सफल नहीं हो सका, क्योंकि संबंधित व्यक्ति ने सेब की पैदावार के मौसम में अपने परिवार की मदद की जरूरत का हवाला देते हुए इस आतंकी साजिश से पीछे हटने का फैसला कर लिया। अधिकारियों ने रविवार को यह जानकारी दी।

श्रीनगर पुलिस और राष्ट्रीय अन्वेषण अभिकरण (एनआईए) ने नबी द्वारा संचालित समानांतर आतंकी मॉड्यूल का पर्दाफाश किया है। नबी वही व्यक्ति था जो 10 नवंबर को लाल किले के पास विस्फोटकों से लदी गाड़ी चला रहा था। इसमें 12 से अधिक लोगों की मौत हो गई थी। गिरफ्तार संदिग्धों से पूछताछ के दौरान डॉक्टर से आतंकी बने व्यक्ति द्वारा अपनाई भर्ती की

### लाल किला विस्फोट

- मास्टरमाइंड डॉ. उमर-उन-नबी दूसरे आत्मघाती हमलावर की भर्ती की कर रहा था कोशिश**

- श्रीनगर पुलिस और एनआईए ने नबी के संचालित समानांतर आतंकी मॉड्यूल का किया पर्दाफाश**

रणनीतियों का खुलासा हुआ है। इन्हीं जानकारीयों के आधार पर एनआईए ने शोपियां निवासी यासिर अहमद डार को गिरफ्तार किया। अधिकारियों ने बताया कि नबी ने डार को एक संभावित आत्मघाती हमलावर के रूप में सफलतापूर्वक कट्टरपंथी बना दिया था, लेकिन पिछले साल अगस्त में हुई एक मुलाकात के दौरान उसने आखिरी समय में इस साजिश से पीछे हटने का फैसला किया। उसने इसके लिए “सेब की पैदावार का मौसम” और घर में मरम्मत का काम होने को कारण बताया। अधिकारियों के अनुसार, डार 2023 से नबी के संपर्क में था। उसने स्वीकारा कि नबी का डॉक्टर होना उसके प्रभाव में आने का कारण बना।

## ईडी ने ऑनलाइन सट्टा एप मामले में दाखिल किया आरोप पत्र

### पाकिस्तानी कर रहा था संचालन

**नई दिल्ली।** प्रवर्तन निदेशालय ने ऑनलाइन सट्टेबाजी वेबसाइट के खिलाफ आरोप पत्र दाखिल किया है, जिसके पाकिस्तानी निदेशक संयुक्त अरब अमीरात में रहते हैं। संंधीय एजेंसी ने रविवार को यह जानकारी दी। मैजिकविन मामले में कुल 14 व्यक्तियों और कंपनियों को आरोपी बनाया गया है। भारत ने 2025 में वास्तविक धन वाले ऑनलाइन गेमिंग और सट्टेबाजी पर प्रतिबंध लगा दिया था। सरकार ने इसे एक वित्तीय और सामाजिक खतरा बताते हुए कहा कि इसमें उपयोगकर्ताओं, विशेष रूप से युवाओं की मेहनत से कमाए गए धन बर्बाद हो जाते हैं।

संंधीय जांच एजेंसी ने कहा कि अभियोजन शिकायत (पीएमएलए) के विशेष अदालत में दाखिल की गई। ईडी के मुताबिक धनशोधन का यह मामला अहमदाबाद साइबर अपराध पुलिस द्वारा दर्ज एक प्राथमिकी पर आधारित है, जिसमें पोर्टल पर आईसीसी पुरुष्ट 20 विव्व कप 2024 के मैच की अनधिकृत मेजबानी, स्ट्रीमिंग और प्रसारण के आरोप में मामला दर्ज किया गया था।

## जब तक धर्म मार्गदर्शन करेगा, देश विश्वगुरु बना रहेगा

मुंबई, एजेंसी

राष्ट्रवादी स्वयंसेवक संघ (आरएसएस) के प्रमुख मोहन भागवत ने रविवार को कहा कि जब तक धर्म भारत का मार्गदर्शन करता रहेगा, देश विश्वगुरु बना रहेगा। उन्होंने कहा कि ऐसा आध्यात्मिक ज्ञान दुनिया के दूसरे हिस्सों में नहीं पाया जाता।

भागवत ने एक कार्यक्रम में कहा कि धर्म ही पूरे ब्रह्मांड को चलाता है और सब कुछ उसी सिद्धांत पर चलता है। आरएसएस प्रमुख ने कहा कि भारत को अपने पूर्वजों से समृद्ध आध्यात्मिक धरोहर विरासत में मिली है और साधु-संतों से मार्गदर्शन मिलता रहा है। दुनिया के पास इस तरह का ज्ञान नहीं है क्योंकि उसमें आध्यात्मिकता की कमी है। यह हमारे पूर्वजों की विरासत है, जो हमें मिली है। भागवत ने कहा कि चाहे वह नरेंद्र भाई हों, मैं हूँ, आप

## भेदभाव खत्म करने को जाति मिटाने की जरूरत



- आरएसएस प्रमुख भागवत बोले- भारत को अपने पूर्वजों से समृद्ध आध्यात्मिक धरोहर विरासत में मिली**

हों या कोई और, हम सभी को एक ही शक्ति चला रही है। यदि वाहन उस शक्ति से चले, तो कभी कोई दुर्घटना नहीं होगी। वह चालक धर्म है। उन्होंने कहा कि धर्म पूरे ब्रह्मांड का चालक है। जब सृष्टि की उत्पत्ति हुई, तो वह नियम जो उसकी कार्यप्रणाली को नियंत्रित करते थे, वही धर्म बने। सब कुछ उसी सिद्धांत पर चलता है।

भागवत ने कहा कि धर्म केवल

# निर्यात बढ़ाने को विदेश में स्थित भारतीय मिशनों के लिए दिशानिर्देश जारी

नई दिल्ली, एजेंसी

सरकार ने वैश्विक आर्थिक अनिश्चितताओं के बीच बाजार विविधीकरण के जरिए निर्यात को बढ़ावा देने के प्रयासों के तहत विदेश में स्थित भारतीय मिशनों के लिए विशिष्ट दिशानिर्देश तैयार किए हैं। एक अधिकारी ने यह जानकारी दी।

अधिकारी ने बताया कि विदेश में भारतीय वाणिज्यिक मिशनों के लिए व्यापार प्रोत्साहन संबंधी इन दिशानिर्देशों में गैर-शुल्क बाधाओं का प्रबंधन, बाजार सहभागिता गतिविधियों, योजना एवं संसाधन प्रबंधन, व्यापार सूचना और बाजार अनुसंधान शामिल हैं। ये दिशानिर्देश इसलिए महत्वपूर्ण हैं क्योंकि व्यापार के क्षेत्र में मेजबान देश के हितधारकों के लिए वाणिज्यिक प्रतिनिधि ही संपर्क के पहले बिंदु होते हैं। अधिकारी ने कहा कि वाणिज्यिक प्रतिनिधियों को जारी मुक्त व्यापार समझौतों का लाभ उठाने के लिए व्यापार प्रोत्साहन गतिविधियों को



- वैश्विक आर्थिक अनिश्चितताओं के बीच बाजार विविधीकरण से निर्यात बढ़ाने के प्रयास तेज**

उसी अनुरूप ढालना होगा, ताकि इन समझौतों का अधिक से अधिक उपयोग सुनिश्चित करने में मदद मिल सके। वाणिज्यिक प्रतिनिधियों को भारतीय उत्पादों की मांग का आकलन करने के लिए बाजार सर्वेक्षण करने का सुझाव भी दिया गया है। सरकार का यह कदम इसलिए महत्वपूर्ण है क्योंकि भारत 2030 तक वस्तुओं और सेवाओं के निर्यात को दो लाख करोड़ डॉलर तक पहुंचाने का लक्ष्य लेकर चल रहा है।

# पूंजी बाजार कराधान को आसान बनाए सरकार

नई दिल्ली, एजेंसी

बाजार प्रतिभागियों ने 2026-27 के आम बजट से पहले सरकार से पूंजी बाजार कराधान को आसान बनाने का आग्रह किया है, जिसमें दीर्घकालिक पूंजीगत लाभ (एलटीसीजी) पर उच्च छूट सीमा की मांग शामिल है। उन्होंने सुझाव दिया कि सरकार को लेनदेन करों में और वृद्धि करने से बचना चाहिए। आम बजट 1 फरवरी को वित्त मंत्री निर्मला सीतारामण द्वारा पेश किया जाएगा।

बाजार के हितधारकों ने खुदरा और दीर्घकालिक निवेशकों को अधिक राहत देने के लिए इक्विटी निवेश से होने वाले दीर्घकालिक पूंजीगत लाभ पर कर मुक्त छूट सीमा को बढ़ाने की मांग की है। जेएम फाइनंशियल सर्विसेज ने कहा कि सरकार को इक्विटी एलटीसीजी के लिए कर-मुक्त छूट सीमा को 1.25 लाख रुपये से बढ़ाकर दो लाख करना चाहिए। कंपनी ने

# गिग वर्कर्स की सामाजिक सुरक्षा व डिलीवरी इन टेन मिनट को घोषित करें अपराध

जयपुर, एजेंसी

देश में गिग वर्कर्स की संख्या 2030 तक ढाई करोड़ तक पहुंचने की संभावना के बीच अर्थशास्त्रियों ने उन्हें सामाजिक सुरक्षा देने और डिलीवरी इन टेन मिनट के चलन को अपराध घोषित करने की मांग रखी। 19वें जयपुर साहित्योत्सव में द गिग इकॉनामी सत्र में प्रख्यात अर्थशास्त्री, वरिष्ठ नीति निर्माता और प्रधानमंत्री की आर्थिक सलाहकार परिषद के सदस्य राकेश मोहन ने गिग वर्कर्स की समस्याओं का जिक्र करते हुए कि देश में 2021 में गिग वर्कर्स की संख्या 77 लाख थी जो 2025 में एक करोड़ 40 लाख हो चुकी है और 2030 तक इसके बढ़कर ढाई करोड़ तक पहुंचने की संभावना है। उन्होंने डिलीवरी कंपनियों द्वारा डिलीवरी इन टेन मिनट की अवधारणा को अपराध घोषित करने के साथ ही गिग वर्कर्स को सामाजिक सुरक्षा मुहैया देने के लिए एप से होने वाली सामान



- देश में गिग वर्कर्स की संख्या 2030 तक ढाई करोड़ पहुंचने की संभावना**
- अर्थशास्त्रियों ने एप से होने वाली डिलीवरी पर उपकर का दिया सुझाव**

की डिलीवरी पर उपकर लगाने का सुझाव दिया। उन्होंने कहा कि उपकर से प्राप्त धन राशि पर पूरी तरह गिग वर्कर का अधिकार होगा और यह राशि राष्ट्रीय पेंशन जैसी किसी योजना के तहत खातों में जमा कराई जा सकती है। केंद्रीय श्रम मंत्री मनसुख मांडविया ने पिछले दिनों कहा था कि डिलीवरी कंपनियों ने 10 मिनट में डिलीवरी का वादा खत्म कर दिया है।

सेक्टर फॉर सोशल एंड इकोनॉमिक

प्रोग्रेस (सीएसईपी) के मानद अध्यक्ष राकेश मोहन ने कहा कि यह आज देश का प्रमुख रोजगार सृजक क्षेत्र बनकर उभरा है और न केवल विकासशील देशों में बल्कि विकसित देशों में बड़ी संख्या में गिग वर्कर्स हैं। मोहन ने इन कामगारों को यूनियनों द्वारा सशक्त बनाने से पहले इन्हें संगठित करने पर कहा कि गिग वर्कर्स के लिए कामकाज के न तो घंटे तय हैं, न शिकायत निवारण तंत्र है और असुरक्षित माहौल के बावजूद इनके लिए दुर्घटना बीमा या सामाजिक सुरक्षा की व्यवस्था न होना चिंताजनक है। शहरी अर्थव्यवस्था और विकास पर तीन किताबें लिख चुके मोहन ने कहा कि इन गिग वर्कर्स के पास सेवा से इन्कार करने की स्वतंत्रता भी छीन ली गई है। ओटीपी प्लोज नामक पुस्तक की लेखिका वंदना वासुदेवन ने कहा कि शिकायत निवारण तंत्र न होने से गिग के साथ उपभोक्ता को भी बड़ी परेशानियां हो रही हैं।

बहना, आग का धर्म है जलाना। पुत्र का कर्तव्य है, शासक का कर्तव्य है और आचार-व्यवहार के नियम होते हैं। हमारे पूर्वजों ने इन नियमों को आध्यात्मिक शोध और महान प्रयासों के माध्यम से समझा।









साइक्लिंग सभी उम्र के लोगों के लिए सबसे अच्छी एक्सरसाइज है। यह कार्बन फुटप्रिंट कम करने में भी मदद करती है। हम सभी को एक साथ आना चाहिए और रेगुलर साइक्लिंग करनी चाहिए।

डॉ. मनसुख मांडविया, खेल मंत्री

## हाईलाइट

### वानखेड़े स्टेडियम का इंतजार कर रहे अमेरिकी गेंदबाज नेत्रवलकर

नई दिल्ली। मुंबई में जन्मे अमेरिकी तेज गेंदबाज सीरभ नेत्रवलकर उस पल का बेसब्री से इंतजार कर रहे हैं जब वह सात फरवरी को वानखेड़े स्टेडियम में भारत के खिलाफ अपनी टीम के टी20 विश्व कप के पहले मैच में मैदान पर उतरेंगे। यह वही मैदान है जहां से एक क्रिकेटर के रूप में उनके करियर की शुरुआत हुई थी। इसके बाद वह अपना करियर बनाने के लिए अमेरिका चले गए और वहां की नागरिकता हासिल करने के बाद उसकी राष्ट्रीय टीम के सदस्य बन गए। इस 34 वर्षीय इस खिलाड़ी ने 2013 में सूर्यकुमार यादव और शार्दुल ठाकुर जैसे खिलाड़ियों के साथ मुंबई के लिए प्रथम श्रेणी क्रिकेट भी खेला था, लेकिन 2010 में अंडर-19 विश्व कप में भारत का प्रतिनिधित्व करने के बाद वह सीनियर टीम में जगह नहीं बना पाए।

### एथलीट कमीशन के सदस्य बने विजेंदर

नई दिल्ली। बीजिंग ओलंपिक के ब्रॉन्ज मेडलिस्ट विजेंदर सिंह को एशियाई बॉक्सिंग एथलीट कमीशन का सदस्य नियुक्त किया गया है, जबकि राजेंद्रन रविंदर को रेफरी और जज कमीशन सदस्यों का चेयरपर्सन नियुक्त किया गया है। ये नियुक्तियां एशियाई बॉक्सिंग के बोर्ड ऑफ डायरेक्टर्स ने एशियाई बॉक्सिंग संविधान और उसके गवर्नर्स दावे के अनुसार प्रभावी समन्वय, तकनीकी देखरेख और आने वाले कार्यक्रमों और चैंपियनशिप को पूरा करने में सहायता के लिए की हैं।

### श्राची बंगाल टाइगर्स ने एसजी पाइपर्स को 3-2 से हराया

भुवनेश्वर। श्राची बंगाल टाइगर्स ने रविवार को यहां पुरुषों की हॉकी इंडिया लीग (एफआईएल) के फूल चरण के अपने आखिरी मैच में एसजी पाइपर्स को 3-2 से हराकर खुद को शीर्ष चार में जगह बनाने की दौड़ में बनाए रखा। एसजी पाइपर्स ने दिलराज सिंह के चौथे मिनिट में और टॉमस डोमैन के 31वें मिनिट में किए गए गोल से बढ़त बनाई हुई थी। लेकिन श्राची बंगाल टाइगर्स के लिए जुगराज सिंह ने 45वें मिनिट, अभिषेक ने 45वें मिनिट और अपफान यूसुफ ने 48वें मिनिट में गोल करके अपनी टीम को वापसी कराकर जीत दिलाई।

## सौराष्ट्र को हराकर विदर्भ ने जीता खिताब

बेंगलुरु, एजेंसी

अथर्व तायडे (128) की शतकीय और यश राठौड़ (54) की अर्धशतकीय पारियों के बाद यश ठाकुर और नचिकेत भूटे (तीन-तीन) विकेट की बेहतरीन गेंदबाजी की बदौलत रविवार को विदर्भ ने फाइनल में सौराष्ट्र को रनों से हराकर विजय हजारे ट्रॉफी का खिताब अपने नाम किया।

318 रनों के लक्ष्य का पीछा करने उतरी सौराष्ट्र की पूरी टीम 48.5 ओवरों में 279 रन ही बना सकी।

### एरिगैसी ने प्रज्ञानानंद को हराया, गुकेश ने सिंदारोव से ड्रॉ खेला

विज्ज आन जी (नीदरलैंड्स)। शीर्ष वरीयता प्राप्त अर्जुन एरिगैसी ने हमवतन आर प्रज्ञानानंद को हराकर टाटा स्टील मास्टर्स शतरंज टूर्नामेंट में अपने अभियान की शानदार शुरुआत की जबकि विश्व चैंपियन डी गुकेश ने पहले दौर में उज्बेकिस्तान के विश्व कप विजेता जावाखिर सिंदारोव के खिलाफ कड़े मुकाबले में ड्रॉ खेला।

पर्यावरण कार्यकर्ताओं के विरोध के कारण खेल समय पर शुरू नहीं हो पाया था लेकिन इसके बाद जब दुनिया के सबसे पुराने टूर्नामेंट में से एक में खेल शुरू हुआ तो फिर कई रोमांचक मुकाबले देखने को मिले। इस प्रतियोगिता की पहली जीत अमेरिका के हैंस मोके नीमन ने हासिल की, जिन्होंने स्लोवेनिया के व्लादिमीर फेडोसेव हो हराया। जर्मन खिलाड़ी विन्सेंट कीमर दिन के दूसरे विजेता रहे। उन्होंने नीदरलैंड के अनीश गिरी को पराजित किया। पहले दौर के बाद एरिगैसी, कीमर और नीमन एक-एक अंक के साथ संयुक्त बढ़त पर हैं।



महिला सिंगल्स विनर साउथ कोरिया की एन से यंग।

नई दिल्ली, एजेंसी

चीनी ताइपे के लिन चुन यी ने रविवार को यहां 950,000 अमेरिकी डॉलर इनामी इंडिया ओपन बैडमिंटन टूर्नामेंट में पुरुष एकल में अपना पहला सुपर 750 खिताब जीता, जबकि दक्षिण कोरिया की विश्व नंबर एक खिलाड़ी आन से यंग ने महिला एकल का खिताब जीतकर अपनी श्रेष्ठता साबित की।

एजेंसी

वर्तमान में विश्व में 12वीं रैंकिंग पर काबिज 26 वर्षीय लिन ने तीसरी वरीयता प्राप्त जोनाथन क्रिस्टी को 21-10, 21-18 से हराकर पुरुष एकल का खिताब अपने नाम किया। महिला एकल में शीर्ष वरीयता प्राप्त

### इंडिया ओपन



लिन चुन यी।

एजेंसी

और मौजूदा चैंपियन आन से यंग ने एक बार फिर अपना दबदबा कायम रखते हुए चीन की विश्व में नंबर दो खिलाड़ी वांग झियी को 21-13, 21-11 से हराकर सत्र का अपना दूसरा खिताब जीता। युगल स्पर्धा में लियु शेंगशु और

टैन निंग की चीन की शीर्ष वरीयता प्राप्त जोड़ी ने 58 मिनट तक चले महिला युगल फाइनल में जापान की पांचवीं वरीयता प्राप्त युकी फुकुशिमा और सायका मात्सुमोतो पर 21-11, 21-18 से जीत हासिल करके खिताब अपने नाम किया। चीन के लियांग वेइकिंग और वांग चांग की जोड़ी ने पुरुष युगल फाइनल में जापान के हिरोकी मिडोरिकावा और क्योहेई यामाशिता की दुनिया की 22वें नंबर की जोड़ी को 17-21 25-23 21-16 से हरा दिया। मिश्रित युगल का ताज थाईलैंड के तीसरी वरीयता प्राप्त डेचापोल पुवारानुक्रोह और सुपिसरा पेवसम्मान को मिला।



मिक्ख डबल्स विनर थाईलैंड के सुपिस्सारा पेवसम्मान और डेचापोल पुआवरानुक्रोह (दाएं), रनर-अप डेनमार्क के एलेक्जेंड्रा बोजे और मैथियास क्रिस्टियनसेन। एजेंसी

# विराट शतक के बावजूद भारत वनडे सीरीज में हारा न्यूजीलैंड ने रचा इतिहास, मिचेल और फिलिप्स ने खेलीं शतकीय पारियां

इंदौर, एजेंसी

स्टार बल्लेबाज विराट कोहली (124 रन) का 54वां वनडे शतक भी भारतीय टीम के काम नहीं आ सका जिससे न्यूजीलैंड ने डेरिल मिचेल (137 रन) और ग्लेन फिलिप्स (106 रन) के शतक के बाद गेंदबाजों के शानदार प्रदर्शन से रविवार को यहां तीसरे और अंतिम क्रिकेट मैच में 41 रन की जीत से श्रृंखला 2-1 से अपने नाम की।

न्यूजीलैंड के लिए यह मैच काफी महत्वपूर्ण था क्योंकि उसने 1989 से द्विपक्षीय वनडे मुकाबलों के लिए भारत का दौरा शुरू किया था लेकिन यहां कभी भी श्रृंखला नहीं जीती थी। इस जीत से उसने 37 साल बाद भारत में श्रृंखला जीतने का इंतजार खत्म किया। भारत के तेज गेंदबाजों के शुरुआती झटकों के बावजूद न्यूजीलैंड ने मिचेल के



जीत का जश्न मनाते न्यूजीलैंड के खिलाड़ी।

एजेंसी

लगातार दूसरे शतक और फिलिप्स के तूफानी सैकड़े से आठ विकेट पर 337 रन का मजबूत स्कोर खड़ा किया। कोहली (108 गेंद) का दबाव में खेला गया शानदार और जुझारू शतक भारतीय टीम के काम नहीं आ सका जिससे टीम जवाब में 46 ओवर में 296 रन पर ढेर हो गई। इससे भारत को घरेलू मैदान पर न्यूजीलैंडसे पहली द्विपक्षीय वनडे श्रृंखला में हार का मुंह देखना पड़ा। दूसरे छोर पर विकेट गिरते रहे लेकिन कोहली

डटे रहे और पारी के अंत में आउट हुए। न्यूजीलैंड के लिए जैकरी फोक्स ने 77 रन देकर तीन और क्रिस्टियन क्लार्क ने 54 रन देकर तीन तीन विकेट झटके। वहीं जेडन लेनोक्स ने 42 रन देकर दो विकेट हासिल किए। मिचेल और फिलिप्स ने चौथे विकेट के लिए 188 गेंद में 219 रन की साझेदारी करके पारी की पूरी तस्वीर बदल दी। मिचेल (131 गेंद, 15 चौके, तीन छक्के) ने संयम और नियंत्रण के साथ

पारी को संभाला जबकि फिलिप्स (88 गेंद, नौ चौके, तीन छक्के) ने आक्रामक अंदाज में रन गति बढ़ाई जिससे सतर्क शुरुआत के बाद न्यूजीलैंड की पारी का रूख ही बदल गया।

लक्ष्य का पीछा करने उतरे भारत की शुरुआत भी अच्छी नहीं रही और उसने 71 रन पर चार विकेट खो दिए थे। फिर कोहली और नीतिश कुमार रेड्डी (53 रन) ने पांचवें विकेट के लिए 88 गेंद में इतने ही रन की साझेदारी निभाई।

## इथियोपियाई धावकों का दबदबा बरकरार

मुंबई, एजेंसी

मुंबई मैराथन में एक बार फिर इथियोपियाई धावकों का दबदबा देखने को मिला जिसमें ताडु अबाते देमे और येशी कलायू चेकोले ने क्रमशः पुरुष और महिला एलीट वर्ग के खिताब अपने नाम किए। अबाते ने पुरुष एलीट वर्ग में दो घंटे नौ मिनिट 55 सेकंड का समय लेकर जीत दर्ज की, जबकि उनकी हमवतन येशी ने 2:25:13 के समय के साथ खिताब जीता। मुंबई मैराथन में 21 चरणों में यह सातवीं बार है

### मुंबई मैराथन

● **अबाते ने पुरुष और येशी ने महिला खिताब जीता**

जब इथियोपियाई धावकों ने पुरुष और महिला दोनों खिताब एक साथ जीते हैं। पुरुष एलीट रेस में कीनिया के लियोनार्ड किपरोतिच लंगाट (2:10:10) दूसरे और इरिट्रिया के मेरहावी केसेटे वेल्डेमारियम (2:10:22) तीसरे स्थान पर रहे। महिला एलीट रेस में इथियोपियाई धावकों ने क्लीन स्वीप किया।

किडसान अलेमा गेब्रेमेधिन (2:27:35) दूसरे और गोञ्जाम त्सेयाये एनीयू (2:28:27) तीसरे स्थान पर रहें। पुरुष व महिला एलीट वर्ग के शीर्ष तीन धावकों को क्रमशः 50000 अमेरिकी डॉलर, 25000 अमेरिकी डॉलर और 15000 अमेरिकी डॉलर की पुरस्कार राशि दी गई। भारतीय पुरुष वर्ग में कार्तिक ने 2:19:55 के समय के साथ जीत दर्ज की। गत चैंपियन अनिश थापा (2:20:08) दूसरे और प्रदीप चौधरी (2:20:49) तीसरे स्थान पर रहे।

### ऑस्ट्रेलियाई ओपन

रिकॉर्ड बनाकर हारी वीनस विलियम्स, मेलबर्न पार्क में पहले दिन रिकॉर्ड 100,763 दर्शक पहुंचे मैच देखने

# अल्काराज और सबालेंका की शानदार शुरुआत

मेलबर्न, एजेंसी

विश्व के नंबर एक खिलाड़ी कार्लोस अल्काराज और एरीना सबालेंका ने सीधे सेटों में जीत दर्ज करके रविवार को यहां ऑस्ट्रेलियाई ओपन टेनिस टूर्नामेंट में अपने अभियान की शानदार शुरुआत की। सबसे उम्रदराज खिलाड़ी का रिकार्ड बनाने वाली वीनस विलियम्स को जीत के करीब पहुंचने के बावजूद पहले दौर में ही हार का सामना करना पड़ा।

मेलबर्न पार्क में पहले दिन 100,763 दर्शक मैच देखने के लिए पहुंचे जो नया रिकॉर्ड है। ऑस्ट्रेलिया के एडम वाल्टन ने दूसरे सेट में अल्काराज को चुनौती दी। यह सेट टाईब्रेकर तक खिंचा लेकिन स्पेन का दिग्गज खिलाड़ी जल्द ही संभल गया। अल्काराज ने आखिर में यह मैच 6-3, 7-6 (2), 6-2 से अपने नाम किया।

सबालेंका की शुरुआत अच्छी नहीं रही और उन्होंने पहले तीन गेम गंवा दिए। इसके बाद हालांकि उन्होंने जल्द ही लय हासिल



कार्लोस अल्काराज।

करके तियांतसोआ राकोटोमांगा राजाओनाह को 6-4, 6-1 से हरा दिया। दिग्गज खिलाड़ी रॉड लेवर और रोजर फेडरर भी इस मैच को देखने के लिए दर्शकों के बीच उपस्थित थे। वीनस वर्ष के पहले ग्रैंड स्लैम टूर्नामेंट में 45 साल की उम्र में महिला एकल का नैच खेलने वाली सबसे उम्रदराज खिलाड़ी बन गई है लेकिन उन्हें तीन सेट तक चले मैच में ओल्ला

डैनलोविच से 7-6 (5), 3-6, 4-6 से पराजय झेलनी पड़ी। वीनस तीसरे सेट में एक समय 4-0 से आगे चल रही थी लेकिन इसके बाद डैनलोविच शानदार वापसी की। वीनस ने सबसे उम्रदराज खिलाड़ी बनने के रिकॉर्ड के मामले में जापान की किमिको दाते (44 साल) को पीछे छोड़ा। पिछले साल के उपविजेता और पुरुष वर्ग में तीसरी वरीयता प्राप्त अलेक्जेंडर ने कनाडा के 24

मुझे आज के अपने प्रदर्शन पर वास्तव में गर्व है क्योंकि मैं हर अगले मैच में अच्छा प्रदर्शन कर रही हूँ। अभी मैं केवल अपने खेल को और बेहतर बनाने पर ध्यान दे रही हूँ।

—वीनस विलियम्स  
सब कहूँ तो जब मैंने ड्रॉ देखा तो मैं बिल्कुल भी खुश नहीं था। पहले सेट में मेरा प्रदर्शन अच्छा नहीं रहा। मैं सोच रहा था कि इससे बुरा तो कुछ भी नहीं हो सकता। इसके बाद मैंने बेहतर खेल का प्रदर्शन किया। डियालो युवा है, बहुत प्रतिभाशाली है।

—ज्चेरेव

### माउटेट ने अंडर आर्म सर्विस करके लोगों का ध्यान खींचा

मेलबर्न। कोरेटिन माउटेट ने ऑस्ट्रेलियाई ओपन टेनिस टूर्नामेंट के पहले दिन रविवार को यहां मैच प्लांट पर अंडरआर्म सर्विस करके लोगों का ध्यान अपनी तरफ खींचा। किआ एरिना में मौजूद दर्शकों ने उनकी हटिंग भी की, लेकिन 32वीं वरीयता प्राप्त माउटेट विचलित नहीं हुए। फ्रांस के इस खिलाड़ी ने बाद में कहा कि उन्होंने ट्रिस्टन स्कूलकेट पर 6-4, 7-6 (1), 6-3 की जीत हासिल करने के लिए जो करना था, वह किया। उन्होंने कहा कि सर्विस करने का उनका यह तरीका योजनाबद्ध होने के बजाय सहज प्रवृत्ति पर आधारित था। माउटेट ने कहा मैंने ऐसा इसलिए किया क्योंकि मुझे लगा कि इससे मैं अंक हासिल कर सकता हूँ और आखिर मैं मैं अंक हासिल करने में भी सफल रहा।